

530

ఆంధ్రజ్యోతి

SEPT. '45
6
1945

17 SEP 1945
MADR



ఈస్ట్ అండ్ వెస్ట్

పురాతనమై, గౌరవము పొందిన ఇండియా భీమా కంపెనీలలో ఇది ఒకటి

. . . ఈ విషయం అంకలే చెప్పతాయి . . .

| | |
|-----------------------|-----------------|
| అమలులో ఉన్న జీవితభీమా | రూ. 3,50,00,000 |
| కంపెనీ యావదాస్తులు | 85,00,000 పైవ |
| ఆదాయం | 18,00,000 .. |
| జీవిత నిధి | 60,00,000 .. |
| చెల్లించిన క్లెయిమ్లు | 25,00,000 .. |

ది ఈస్ట్ అండ్ వెస్ట్ ఇన్నూరెన్యు కంపెనీ

లి మి లె డ్,

ఈస్ట్ అండ్ వెస్ట్ బిల్డింగ్, అపోలోస్ట్రీట్, పోర్టు, బొంబాయి.

జీవితము... అగ్ని... నావిక... దుర్ఘటన

శ్రీ వి. వి. నాగరెడ్డి
చీఫ్ ఎజెంట్
ఆ దో ని

శ్రీ జె. యస్. రెడ్డి
బ్రాంచి సెక్రటరీ
ఈస్ట్ అండ్ వెస్ట్ బిల్డింగ్

377, ఎస్ ప్ల నేడ్, మద్రాసు.

హిరేశేషులైన హాజీ జె. జీ. ముహమ్మద్ సయ్యద్ సాహిబ్

గారి జ్ఞాపకార్థము ఈ ప్రేమాంజలి



వీరు ఇందో-చైనాలోని హానోయ్ నగరమందలి వణిక్పముఖులలో నొకరు. ఆగస్టు 6-వ తారీఖున తమ స్వగృహమందు (నెం. 69 కజిమూన్ వీధి, పుదుచ్చేరిలో) హృదయరోగము వలన కొద్దిరోజులు బాధపడి ప్రశాంతముగా మరణించినారు. వీరియాత్మకు శాంతి చేకూరుగాత.

ఈ ప్రకటనను వీరి సోదరుడగు హాజీ జె. జీ. ముహమ్మద్ సుల్తాన్ సాహిబ్ గారు ముద్రణకిచ్చి తమకు, యీ విపత్సమయమున సానుభూతి సందేశములంపిన యనేక మిత్రులకు కృతజ్ఞత తెలుపుచున్నారు.

VEECUMSEE

ఏబదేండ్ల ప్రఖ్యాతి

నిష్కళంకమైన వజ్రములకు
విశుద్ధమైన బంగారమునకు

ఈ హాస్తి కవ్వగరిగిన ఏకైక
నగం వర్తకులు.

వీ కం సీ

112, చైనాబాజార్ రోడ్

మద్రాసు



The Only house for
**QUALITY DIAMONDS &
GUARANTEED JEWELLARY**

ESTD. 1893.
112, CHINA BAZAAR
MADRAS.

ఈ సంచికలో కొందరు రచయితలు

| | |
|-------------------------|-------------|
| ఖాసా సుబ్బారావు | చలం |
| బుచ్చి సుందరరామశాస్త్రి | నార్ల |
| యజ్ఞన్నశాస్త్రి | క. స. |
| కె. కృష్ణమూర్తి | రావు |
| పద్మావతి | శ్రీ. శ్రీ. |
| వనమాలి | శరత్ బాబు |
| శిషా | ప్రేమచంద్ |

ఆంధ్రజ్యోతి నిబంధనలు

- చందాదారులకు : ఆంధ్రజ్యోతి పంచత్వరం చందా ప్రత్యేక సంచికతో రు 5-0-0. అర్థసంవత్సరం రు 2-12-0. వి. పి. ద్వారా అయితే మూడణాలు ఎక్కువ అవుతుంది. మాదిరిరాపీ కావాలంటే అరణాల తపాలా బిళ్లలు పంపాలి.
- వ్యాసకర్తలకు : వ్యాసకర్తలు తమ వ్యాసంఘోపాటు 0.0-0 బిళ్ల పంపితే ప్రకటించదలచని వ్యాసాలు తిప్పి పంపుతాము. ప్రకటించదలిస్తే తెలుపుతాము.
- ఏజంట్లకు : ఏజంట్లు కాగోరువారు ఆఫీసు మేనేజరుకు వ్రాసి ఏజంట్ల ఫారం తెప్పించుకోవచ్చును. ఆ నిబంధనలకు ఒప్పుకున్న మీదటనే వారి ఏజన్సీ భృవపంచబడును.
- ప్రకటనదారులకు : ఆంధ్రజ్యోతిలో ప్రకటన చేయదలచుకున్న వారు మేనేజరుకురాస్తే ప్రకటనల రేట్లు పంపుతాము. కాని ప్రకటన చూసినమీదటనే అది వేయదగినదీ లేనిదీ నిర్ణయించబడుతుంది.

మేనేజరు : ఆంధ్రజ్యోతి,


43. ఆచారప్పన్ స్ట్రీట్, జి. టి. మద్రాసు.

| | | |
|---------------------|-------------|---------|
| 1. హాసం : | 'చలం' | 0-12-0 |
| 2. కన్నటికాలవ | .. | 0-12-0 |
| 3. అరుణ | .. | 0-12-0 |
| 4. చూపీ కన్యలు | .. | 0-12-0 |
| 5. బ్రాహ్మణీకం | .. | 0-12-0 |
| 6. మైదానం | .. | 1 - 0-0 |
| 7. మారుపేర్లు | కుటుంబరావు | 0-12-0 |
| 8. కులంలేని మనిషి | .. | 0-12-0 |
| 9. వరప్రసాదం | .. | 0-12-0 |
| 10. కవితాబు | .. | 0-12-0 |
| 11. సీకేం కావాలి | .. | 0-12-0 |
| 12. బడిబీడి | 'శరత్ బాబు' | 0-12-0 |
| 13. చరిత్ర | .. | 0-12-0 |
| 14. పత్రిక | .. | 0-12-0 |
| 15. నాటికామాల్య | .. | 0-12-0 |
| 16. దేవదాసు | .. | 1 - 8-0 |
| 17. పుస్తకాలు | .. | 1 - 8-0 |
| 18. తోకచుక్క | 'చక్రపాణి' | 0-12-0 |
| 19. సారమంగలి | .. | 0-12-0 |
| 20. జనపూర్ రచనలు | .. | 0-12-0 |
| 21. ప్రగల్భ ప్రేతము | .. | 0-12-0 |
| 22. బెంగాలీ కథలు | .. | 0-12-0 |
| 23. పూజయం | .. | 0-12-0 |
| 24. నాటిదేవీ | .. | 1 - 8-0 |
| 25. మూగజీవాలు | గోపలే | 0-12-0 |
| 26. మంగమ్మ | చలం | 1 - 0-0 |
| 27. చిత్రాంగి | .. | 1 - 8-0 |
| 28. కథంబం | నాగ్ | 0-12-0 |
| 29. ఆనాపీఠం | సోరీస్ | 0-12-0 |
| 30. సుందర | .. | 3 - 0-0 |

ప్ర తు ల కు

యువ బుక్ డిపో


43 ఆచారప్పన్ స్ట్రీట్: జి.టి. మద్రాస్.



కన్ను

సెప్టెంబరు 6 నుంచి
 ఆరంభమగును
 ఆంధ్ర డిస్ట్రీబ్యూషన్
 అన్ని
 ముఖ్యపట్టణాల్లో

జైమిని చిత్రములు... తయారుచేసినవారు, రామనాథ్... కైకర్లనే, కాత్రిమంగిలూరిసుబ్బారావు...



..... సుచిత్ర మౌసీ దత్తక.....

సంపాదకుడు : చక్రపాణి

సంపుటి 5]

సెప్టెంబరు 1945

[సంచిక 3

వి. వి. గిరి

సమైక్య జనుప్రపదంగా సాగించడం ఎలాగో, భారతదేశంలో చాలా కొద్దిమంది కార్మిక నాయకులకే తెలుసును. వారిలో శ్రీ వి. వి. గిరి ఒకరు. అధికారులను ఒక్క తెలియని ఆవేశంలో ఢక్కరించికొని ఆందోళన వచ్చే దారుణ నష్టాలను భరించవలసిన ఆవసరంలేకుండానూ, యజమానుల ఆడగులకు మడుగులాత్తుతూ, వారు ఎంత నీచంగా చూసినా తిరించి దాస్యం చేయవలసిన ఆవసరంలేకుండానూ, కార్మికులు సరియైన పద్ధతిలో నడిచేటట్లు చెప్పుడం ఆయనకు తెలుసు.

ఏదో తిరుగుబాటు చేశామంటే, చేశామనే కేసుకోసం చేసే నాయకులూ, భారతదేశపు కార్మికులకు శనిగ్రహాలలాటివారు. వీరు ఉద్రేకం రెచ్చగొట్టే సిద్ధాంతాలను కార్మికులకు చెప్పి, వారికి కొత్త చుక్కలను సంపాదించి పెట్టకపోయినా, వారిలో క్రమశిక్షణను అలవరచకపోయినా—కార్మికులలో ఒక విచ్చలవిడిగా ప్రవర్తించే భావాన్నిమాత్రం తెచ్చిపెట్టారు. పెట్టబడి విధానంవల్ల, కార్మికుల శ్రమఫలితాలను అనుభవించడానికి పట్టదలతో పనిచేసే ఒకరకపు యజమానులు తయారయిన మాట వాస్తవం. ఈ యజమానులు జలగలవంటివారు. ఇలాటి జలగలను అంత మొందించడం, కేవలము మన సంఘానికే కాక, మన పరిశ్రమల ఆభివృద్ధికికూడా చాలా గొప్పసేవ ఆవుతుంది. కాని యీపని, సగంకరకు సాగి, మధ్యనే నిష్ఫలమైపోయే సమ్మెలవల్ల జరుగదు. ఇలాటి సమ్మెలవల్ల, ఆ సమ్మెలలో పాల్గొన్న కార్మికులు మరింత అణచివేయబడటం జరుగుతుంది. ఆందోళనలు జరపడమే వృత్తిగా పెట్టుకున్నవారు కొందరు, సమ్మె జరిపితే అవి జనుప్రపదంగా సాగుతుందా సాగదా, అనే నిషయాన్ని ఆలోచించకుండానే, సమ్మెను ప్రారంభిస్తారు. ఇలాటివారు, అననుకూలమైన కాలంలో, తగిన స్పృహనులేకుండా, సమంజసమైన కారణంలేకుండా కార్మికులచేత సమ్మె చేయించి, నడిమధ్యలో, ఆ కార్మికులగతిన కార్మికులకే వదలివేసి, వారికి

తగినసలహా చెప్పేవారు యెవరులేకుండా, వారి నైతికబలాన్ని విధ్వంసనంచేసి, కార్మికులకు చాలా ఆపకారంచేశారు. ఇలాటి నీతి నియమాల లక్ష్యంలేని ఆందోళనకారులు, తమ మాటలువిని రంగంలో దిగినవారిని మోసంచేసి, తాము బాగు పడుతూ వుంటారు.

సమర్థులైన కార్మిక నాయకులు ఎవరూ అంటే, శ్రీ గిరి ఒక చక్కని తార్కాణం. క్రమశిక్షణ అంటే ఏమిటంటే, తమ హక్కులను వదలకోకుండా, తమ విధులను సక్రమంగా నిర్వహించేటట్టు చెయ్యడం. ఇది అంత సులువైన పని కాదు. కాని, శ్రీ గిరి, దృఢమైన నిర్ణయంతో, మృదువైన బోధలతో యీ పని చేయగలరు. వేస్ట్ వ్యయం నూక్తి ఒకటి ఉంది. "పోట్లాటలోకి జొరబడకు. ఒక వేళ జొరబడితే, శత్రువు నిన్ను గురించి భయపడవచ్చుననే విషయాన్ని మనసులో వుంచుకో" అని. ఈ నూక్తిలోని ప్రయోజనాన్ని ప్రతిఫలించజేసే ఒక ప్రత్యేక పద్ధతిలో శ్రీ గిరి, తమ కార్మిక నాయకత్వాన్ని సాగిస్తున్నారు. కార్మికుల ఇబ్బందులు బాగా ఎక్కువ అయిందాకా ఆయన కనిపెట్టుకొని వుంటారు. అప్పుడు, చాలా మోతాదుగా తమ కోర్కెలను బైటపెడతారు. అప్పుడు యజమానులు కాదనలేరు. మాట్లాడకుండా ఒప్పుకోవలసిందే. కార్మికుల ఇబ్బందులు తప్పని సరిగా తొలగి తీరవలసిందే. కాంగ్రెసు మంత్రిత్వాలు నిర్వహించిన రోజులలో, శ్రీ గిరి, కార్మిక, పరిశ్రమ శాఖలకు మంత్రిగా ఉన్నారు. ఈ రెండు శాఖలకూ ఒకే వ్యక్తి మంత్రిగా వుండటం, కమ్యూనిస్టు ప్రభుత్వంలో సబబు గానే వుంటుంది కాని, పెట్టుబడిదారీ పద్ధతిలో వున్న ప్రభుత్వంలో ఇది అతికే కలయిక కాదు. పరస్పర విరుద్ధాలైన యీ రెండు శాఖలనూ కలపడం, పరిపాలనా చాకచక్యంలో శ్రీ సి. రాజగోపాలాచారికే చేతనయిన పని. కాని ఈ రెండు శాఖలకూ గల కార్య భారాన్ని నిర్వహించడం శ్రీ గిరికి తప్ప, అన్యులకు సాధ్యంకాదు. కార్మిక శాఖకూ, పరిశ్రమ శాఖకూ కూడా మంత్రిగా వుండి, జయప్రదంగా తనపనిని నిర్వహించుకోవాలంటే, పరస్పర విరోధులై, ఒకరియొద్ద ఒకరు సర్వదా సేరానోపణ చేసుకొనే, రెండువర్గాల విశ్వాసాన్ని పొందగలిగి వుండాలి. ఒకరికి అనుకూలం గా వున్న నిర్ణయం, మరొకరికి కేవలం విప్రప్రాయంగా వుంటుంది. ఏ నిర్ణయంచేసినా, ఏ వర్గంవారో, ఆదోక అవతల వాళ్లకి పక్షపాతం చూపిస్తున్నారు అని ఆరోపణ చేస్తారు. ఇక, ఉభయుల్లోనూ ఎవరికీ అనుకూలం గాక, తటస్థంగా వుండే నిర్ణయాలు చేస్తే, అది పరిపాలనా విధానంలో పురోగమనాన్ని ఆదికట్టడమే అవుతుంది. ఇన్ని చిక్కలు వున్నా, శ్రీ గిరి, పరస్పర విరుద్ధమైన రెండు శాఖల మంత్రిత్వాన్ని నిర్వహించి, ఉభయుల విశ్వాసాన్ని పొందగలిగారు. ఇది ఆయనకు ఎలా సాధ్యమైనదంటే మాత్రం చెప్పలేము. అది బహుశా, కేవలం కొద్దిమందికి మాత్రమే లభ్యమైన వ్యక్తిత్వంవల్ల సాధ్యమై వుండవచ్చును.

కాంగ్రెసు మిత్రమందలి, వివిధప్రజావంతుల జట్లు. వారిలో ప్రాముఖ్యత నిరంతర కార్యనివృత్తి కలిగినవారు గిరిగారే. గొప్ప ప్రణాళికలు, గొప్ప ఉద్దేశాలు గల వ్యక్తిగా ఆయన ప్రజల మనసులోకి యెక్కాడు. దక్షిణదేశపు వాతావరణంలో, ఉత్తరదేశీయుని ఉత్సాహంతో, మదరాసు మోస్తరుకు భిన్నమైన దుస్తులతో ఆయన రాష్ట్రీయతత్వంలోనూ, రాష్ట్రీయ రాజకీయాలలోనూ నిమగ్నుడైనవానివలె కనపడడు. దానికి కారణము అంతరరాష్ట్రీయ జాతీయభావం కావచ్చును; లేదా అంతర్జాతీయ విశాల దృక్పథము కావచ్చును. ఈ ధోరణి మాత్రం ఆయనలో స్పష్టంగా కనపడుతుంది. ఎనుంటే ఎంతో ఉద్రిక్తపరిసరాల మధ్యకూడా ఆయన ఏమీ ఉద్రిక్తుడుకాకుండా కొంతవరకు తనకు సంబంధించినట్లే వుండగలడు. చాలమంది నాయకులు ప్రాంతీయసమస్యలలో తీవ్రంగా పాల్గొని, వాట్లలో మునిగి తేలుతువుంటారు. శ్రీ గిరిమాత్రం ప్రాంతీయపోరాటాలకు అందని ఉన్నతశిఖరాలమీదనే ఎప్పుడూ వుంటారు. కేంద్రశాసనసభలోను, దేశంమొత్తంమీదను కార్మికనాయకుడుగా ఆయనకుగల స్థానమే మదరాసు మంత్రివర్గంలోనికి ఆయనను లాగుకొని వచ్చినది. అతిస్వల్పసమయాల పరిశీలనలోకూడా ఆయన చూపే విశాలదృక్పథానికి కారణం అది.


ఆయన ఆంధ్రుడు; అయినా స్వప్రధానత్వాన్ని ప్రదర్శించడం, రాష్ట్రీయ పరిమితిలోనే రాజకీయాలను ఆలోచించడం మాత్రం ఆయనలో కానరావు. ఆయన మంచి కలుపుగోలుతనం కలవారు. ఏనభలవై నా మనసు మెప్పించగలవారు. అతిధిసత్కారంవిషయంలో విస్తారమైన కేరుపడ్డ వంశంలో ఈయన జన్మించారు. వీరికుటుంబంలో ఒకరితో ఒకరు స్నేహితులలాగ మెలగుతారుగాని సాధారణంగా యితరకుటుంబాలలోలాగ దాపకంకాలు వుంచుకోరు.

శ్రీ గిరి, ఆయనతండ్రి స్వర్ణీయ బోగయ్యపంతులు, ఒకరినొకరు ఎంతో ప్రేమతో గౌరవించుకొనేవారు. ఒద్దరూ మంచి స్నేహితులలాగ వుండేవారు. వీరిలో తండ్రిపట్ల కుమారునికి ఎక్కువ ప్రశంసాభావం వుండేదా, కుమారుని పట్ల తండ్రికే ఎక్కువ ప్రశంసాభావం వుండేదా అనేవిషయం నేను చెప్పలేను.


శ్రీ గిరి, దయాభావం కలవారు. దానబద్ధిగలవారు. ప్రతికష్టకీటితంలో కష్టంలేకుండా సుఖంగా జీవించాలని కోచేవారు. ఆయన పరిపాకారపారీణత ఒక్కొక్కప్పుడు ఆయనకు మించిన లోతులో ఆయనను దించుతూవుంటుంది.

ఇటీవల కాంగ్రెసుపడిన అన్నిరకాల చికాకులలోను తన గౌరవానికి ఏమాత్రం లోపంలేకుండా ఆయన ఊటపడ్డారు. ముందుముందు ఆయన చాలా గొప్ప దశను అనుభవించగలడు.

—భాసా సుబ్బారావు.



భారతరాజకీయాకాశంలో ఒక ప్రజ్వలతారగా బాసిల్లిన
 శ్రీ సుభానచంద్రబోసు. విమానప్రమాదంవల్ల గాయపడి,
 జపానులో ఒక ఆస్పత్రిలో మరణించాడని బోకియోవార్త.




ఈవార్త భారతీయులందరికీ దుఃఖ ప్రదమైనది. పండిత జవహర్‌లాల్ నెహ్రూ వచించినట్లు, సుభాసబోసు, యితీవల అవలంబించిన విధానాలతో మేముకూడా ఏకీభవించజాలము. కాని, ఏదారి త్రొక్కిన సుభాసబోసు తన జీవిత పరమార్థంగా, భారతదేశ స్వాతంత్ర్యాన్నే లక్షించాడనే సత్యాన్ని ఎవరూ కాదనజాలరు. ఈలక్ష్య సిద్ధికి, ఆయన ఇటీవల ఒక పెడదారి నే త్రొక్కి వుండవచ్చును. అది కేవలము, అక్షరాజ్యాల ప్రవర్తనపట్ల భ్రమజని తమైన విశ్వాసవల్లనే, అనటంలో సందేహము వుండజాలదు. ఇండియన్ సివిల్ సర్వీసులో ఉద్యోగానికి రాజీనామాయిచ్చి దేశస్వాతంత్ర్య సమరంలోదిగి, విశేష త్యాగాలనుచేసి, కాంగ్రెసు అధ్యక్షుడుగా మన్ననలనుపడసిన సుభానుబాబు, ఒకానొక సందర్భంలో పొరపాటుదారిన నడిచినా, తన సోదర దేశీయుల గౌరవమన్ననలను కోల్పోజాలదు. ఆయన మృతికి చింతించని భారతీయుడు వుండడు. భారతస్వాతంత్ర్య సంపాదనకు, జపానువల్ల ఏదో ప్రయోజనము వుంటుందనుగొని, జపాను

పక్షమునచేరి నప్పుడు సుభానుబాబు చర్యను, దేశభక్తులగు భారతీయు లెవరును హర్షించలేదు. అటులని, ఆయన దేశభక్తి శంకించవలసినదీ కాదు. ఇంతకును కారణము 'ప్రమాదోద్ధమతా మపి!'

దేశీయ రాజకీయ రంగంలో ప్రఖ్యాత, ప్రముఖస్థానాన్ని అలంకరించిన సుభానుబాబు జీవితచరిత్ర నెరుగని భారతీయుడుండడు. చిన్నతనము నుంచీ, ఆయన జీవితము త్యాగమయమే. దేశభక్తి పూరితమే. దేశస్వాతంత్ర్య సంపాదనా పరత్వమే. చిట్టచివరకు జపాను సహాయమును ఆర్జించుటలో కూడా ఆయన లక్ష్యమదే. ఈ ఒక్క సందర్భములో తప్ప, మరెన్నడూ. ఆయన పెడదారిని త్రొక్కలేదు.

పండితనెహ్రూ చెప్పినట్లు, ఆయన ఇంకను జీవించినచో, తన జీవితమునకు సంబంధించిన అనేక సమస్యలను యెదుర్కొనవలసివుండేది. తన సమస్యలను విరగడచేసుకొని, స్వాతంత్ర్య సమరానికి తన జీవితాన్ని అర్పణచేసిన, యీ భారతీయ వీరునికి ఇదే మా శ్రద్ధాంజలి.



జపాన్ పతనం

నార్ల వెంకటేశ్వరరావు

జ్విపాన్ పరాజయాన్ని చెందింది; పరాభవాన్ని పొందుతున్నది.

అది చేసిన పాపాలు అనేకం. వాటి ఫలితాలనే నేడు అనుభవిస్తున్నది.

అది పోయినవి దురాశలు. అది నడిచింది వక్ర మార్గం. దురాక్రమణను ఆశించి, దౌష్ట్యాలను జరిపింది. పాపం పండగా నేడు పాతాళానికి పడిపోయింది. వాస్తవానికి జపాన్ అధఃపతనమైపోయింది—ఆగస్టు 11-వ తేదీని పరాజయాన్ని అంగీకరించి, మిత్ర రాజ్యాలను సంధికై వేడినప్పుడుకాదు; అంతకు పూర్వమే—పెక్కు సంవత్సరాలకు పూర్వమే—అది పతనం చెందింది.

ప్రాచ్యఖండానికి నైతిక నాయకత్వాన్ని వహించగల మహదవకౌశాన్ని జాత్యహంకారాని కేమి, సామ్రాజ్య నిర్మాణకాంక్ష కేమి ఏనాడు జపాన్ బలిపెట్టిందో, ఆనాడే అది అధోగతి పాలై పోయింది.

ఆసియాఖండంలో ఓంప్రథమంగా జాగృతినందిన దేశం జపాన్.

80 సంవత్సరాలకు పూర్వం ప్రపంచంతో సంబంధంలేకుండా, కూపస్థ

మందూకంవలె, అది జీవిస్తూ వుండేది. విదేశీయులను అది తన గడ్డపై అడుపెట్టనిచ్చేది కాదు; తన పౌరులను విదేశాలకు వెళ్ళనిచ్చేది కాదు.

ప్రపంచంతో సంబంధం పనికిరాదన్న పట్టుదలతోనే అది నాకానిర్మాణాన్ని బహిష్కరించిందికూడా. అప్పటిలో జమిందారీపద్ధతి దాని సాంఘిక, ఆర్థిక రాజకీయ వ్యవస్థలకు ప్రాతిపదిక. సామూరాయ్ అనే క్షత్రియవంశీకులదే భూమి, వారిదేభాగ్యం; వారిదేభోగం. క్షత్రియవంశీకులలోని సర్దుకాలతో పాటు, దుర్గుణాలుకూడా వారిలో పూర్తిగావుండేవి. ప్రతిష్ఠకోసంవారు పడిచచ్చేవారు. వంశమర్యాదను నిలుపుకోడానికి వారు ఎంత సాహసమైనా చేసేవారు. చంపడమో, చావడమో—

ఇవి రెండే వారికి తెలుసు. ఏదో ఒక మాట పట్టింపుకొద్దీవారు తమలో తాము ఎల్లప్పుడు కలహిస్తూవుండేవారు. దేశం అంతఃకలహాలతో భీభత్సంగావుండేది. పేరుకు ఒక చక్రవర్తి...మికడో—వుండేవాడు. కాని, అతని అధికారం నామమాత్రం. తత్కాలానికి ఏనామూ రాయ్ నాయకుడు బలవంతుడో అత

డిజే వాస్తవానికి రాజ్యం. దేశంలో శాంతివుండేదికాదు; సుఖితుం వుండేది కాదు. ఉదయభాసుని రాజ్యం దారి ద్రవ్య, దైన్య, దౌర్భాగ్యచ్ఛాయలతో అంధకారబందురంగా వుండేది.

తుట్టతుడకు సామూరాయ్ వంశీకులలో—ఒక కొత్తతరం వారిలో— నవచైతన్యం పాడనూపింది. తక్కిన ప్రపంచంలో సాటు తాముకూడా అభివృద్ధిచెందితేనే తమకు భవిష్యత్తుమని వారుగుర్తించారు. దీని ఫలితంగా 1867 లో జపాను తన కూపంనుంచి వెలుపలికి వచ్చింది. ఆధునిక, సాంఘిక, ఆర్థిక, రాజకీయ భావాలను శీఘ్రగతిని పరిగ్రహింప నారంభించింది. సామూరాయ్ వంశీకులు తరతరంగాతమైన తమ హక్కు భుక్తులను పెక్కింటిని స్వచ్ఛందంగా వదులుకున్నారు. జమీందారీ పద్ధతి తొలగించబడింది. భూమిని పండించే రైతే భూమిఖామందు అయ్యాడు. విదేశాలతో వర్తక వ్యాపారాలేమి, అన్యవిధ సంబంధ బాంధవ్యాలేమి ప్రారంభమైనాయి. కొత్తకొత్త పరిశ్రమలు స్థాపించబడ్డాయి. చక్రవర్తి అధికారం నామమాత్రంగా కాక, వాస్తవంగా నెలకొల్పబడింది. దాని అధికారాలు పరిమితమే అయినప్పటికీ, ఒక పార్లమెంట్ ఏర్పరచబడింది. నిర్బంధ ప్రాథమికవిద్య ప్రవేశపెట్టబడింది. పాశ్చాత్యవిజ్ఞాన సముపార్జనకై యూరప్, అమెరికాలకు వెళ్ళుమంది పంపించబడ్డారు. ఒక్కమాటలో జపాన్ ఆధునిక రాజ్యమైంది.

దాస్యంతో, దారిద్ర్యంతో, అజ్ఞానంతో, అంతఃకలహాలతో క్రుంగి కృశిస్తున్న మిగిలిన ఏషియాటిక్ రాజ్యాలకు జపాన్ 19-వ శతాబ్దితుది భాగానికి ఒక ఆశాజ్యోతిపలే పరిణమించింది. ఇక 1905 లో జారిస్ట్ రష్యాపై పొందిన విజయంతో అది సమస్తప్రాచ్య ప్రజాకోటిలో ఆత్మవిశ్వాసాన్ని, ఆత్మగౌరవాన్ని మోసుకెత్తించింది.

ఆధునిక చరిత్రలో ఒక పాశ్చాత్య రాజ్యంపై ఓంప్రథమంగా ఒకప్రాచ్య రాజ్యం పొందిన విజయం 1905 లో జారిస్ట్ రష్యాపై జపాన్ పొందినట్టిదే. నాటి యుద్ధం ప్రధానంగా జారిస్ట్ రష్యా సామ్రాజ్య తత్వానికి, జపాన్ జాతీయతకు మధ్య. ఆ యుద్ధఫలితాన్ని చూచిన పిదప ఏషియాటిక్ ప్రజలందరికీ తామునైరాశ్యాన్ని చెంద నవసరంలేదనీ, జపాన్వలె తాముకూడా ఆధునిక పద్ధతుల నవలంబిస్తే, కాలంతోపాటు, పరిస్థితులతోపాటు, ప్రపంచంలోపాటు పరివర్తనం చెందితే, తాముకూడా శక్తివంతులమై, పాశ్చాత్య సామ్రాజ్యశక్తులను జయప్రదంగా స్రతిఘటించి, స్వాతంత్ర్యాన్ని కాపాడుకోగలమని ధైర్యోత్సాహాలు కలిగాయి!

అయితే, బాతీయైక్యతా విధానంతోనేమి, సర్వతోముఖమయిన దేశాభివృద్ధి కృషితోనేమి జపాను సంతృప్తి చెందలేదు. అది పాశ్చాత్యవిజ్ఞానంలోని, సంస్కృతిలోని, వ్యవస్థలోని ఉత్తమ విషయాలతోపాటు అధమ లక్షణాలను సయితం అనుకరించింది.

పాశ్చాత్య పద్ధతులపై జాతీయైక్యతను సాధించుకొని కేంద్రప్రభుత్వాన్ని నిర్మించుకొనడంతోపాటు, అది కొన్ని వర్గాలతో నైతిక, ధనిక వర్గాలతో— రాజ్యాధికారాన్ని కేంద్రీకృతంచేసింది కూడా. పాశ్చాత్య సాంక్రామిక పద్ధతులను ఆభ్యసించడంతోపాటు, కూలి డబ్బులకు అమ్ముడు పోవలసిన బానిస వర్గాన్ని సృష్టించుకున్నది కూడా. పాశ్చాత్య పద్ధతులపై సాంఘిక, ఆర్థిక వ్యవస్థలను పునర్నిర్మాణం చేసుకోవడంతోపాటు విపణిపీఠులకై ఆన్యదేశాలపై దురాక్రమణకు దిగవలసిన— దౌస్థ్యాలు జరపవలసిన అగ్రత్యాన్ని కల్పించుకున్నది కూడా. దానితో ఆసియాఖండానికి నైతిక నాయకత్వాన్ని వహించడగు మహద్దాభ్యాన్ని జపాన్ కోల్పోయింది. ఇంతేకాదు. సామ్రాజ్య తృష్ణలో, పరపీడనలో, హింసాకాండలో అది పాశ్చాత్య రాజ్యాలను సైతం అధిగమించిపోయింది. ఒక మహా ఖండానికి, అనేక ప్రాచీన జాతులకు అభ్యున్నతి పథాన్ని నిర్దేశిస్తూ అగ్రస్థానాన్ని ఆలంకరించవలసిన జపాను ఒక క్లెయిర్ గా, ఒక తలారిగా, ఒక పెను భూతంగా పరిణమించింది.

తననైతిక ధర్మాన్ని విడిచిపుచ్చి, బ్రహ్మరాక్షసి రూపాన్ని ధరించి, కొరియాలో, మంచూరియాలో, చైనాలో, మరికొన్ని యితర ఏషియాటిక్ రాజ్యాలలో అది సాగించిన నీచ, కఠోర పను కృత్యాలు ఆత్యంత జుగుప్సాకరం.

“ఆసియాఖండ ప్రజల సుహృద్భావాన్ని జపాను సంపాదించుకొన లేకపోయింది. ఇది ఎంతైనా శోచనీయం” అని నేడు (ఆగస్టు 26 వ-తేదీని) లోక్యో రేడియో వ్యాఖ్యాత విలపిస్తున్నాడు. విజేతను ఎవరు ఆహ్వానిస్తారు? నిరంతుశ ప్రభువుకు ఎవరు స్వాగతమిస్తారు? జాత్యహంకారంతో, సామ్రాజ్య నిర్మాణతృష్ణతో విశ్రంభలంగా, పశు ప్రాయంగా వర్తించేవారి పట్ల ఎవరికి సుహృద్భావం వుండగలదు? జపాను ఇప్పుడు తనపట్ల ఆసియాఖండ ప్రజలకు లవలేశమైనా అభిమానం లేకపోయిందని విలపించడం ఆర్థికహితం కాదా?

నూలదృష్టితో కాక నూత్నదృష్టితో పరిశీలించినప్పుడు జపాన్ నేడు యుద్ధరంగంలో పొందిన పరాజయం కంటే నైతికరంగంలో అది ఏనాడో చెందిన పతనం ఆత్యంత ఘోరమైనట్టిది. ఈవిషయాలను ఇండియాలో, చైనాలో ముఖ్యంగా గుర్తించవలసి వున్నది. ఆసియాఖండానికి నైతిక నాయకత్వాన్ని వహించడానికి లభించిన ఏ మహాదవకాశాన్ని జపాన్ పో విడిచిందో, దాన్ని చైనా ఇండియాలు స్వీకరించాలి. బితే చైనా జాతీయైక్యతను సాధించిననాడే, ఇండియా స్వరాజ్యాన్ని సంపాదించుకొన గలిగిననాడే, అవి తమ మహత్తర కర్తవ్యాన్ని— ఈ స్వధర్మాన్ని— సమచితంగా నిర్వహించగలవు.



వివాహ సంస్కారము

మహాత్మాగాంధీ

మహాత్మాగాంధీగారు ఆచార్యకత్వం వహించి డాక్టర్, ఏ. జి. టెండుల్కర్ గారికిని శ్రీమతి ఇందుమతి గుణజీగారికిని సేవాగ్రామం లోని కస్తూరిబా కుటీరంలో వివాహం చేశారు, ఈ వివాహ విధి నిర్వహణలో గాంధీజీ అవలంబించిన పద్ధతినిబట్టి వివాహమంటే వారికున్న అభిప్రాయాలను వ్యక్తమవుతున్నాయి. ఈ అభిప్రాయాలను పాఠకలోకానికి అందించటానికిగాను అప్పుడు జరిగిన కార్యకలాపాన్ని ఇక్కడ ఇస్తున్నాము.

మహాత్ముడు ఆచార్యకత్వంవహించి మొదట ఇలా అన్నారు.

టెండుల్కర్ కును ఇందుమతికిని వివాహం జరుపుతున్నాను, ఈ వివాహానికి సదస్యులుగా వచ్చి చూస్తున్నవారు వధూవరులు తీసుకొంటున్న ప్రమాణాలు నిష్కళంకమై నెరవేరటానికి తోడ్పడాలని కోరుతున్నాను.


తర్వాత గాంధీజీ వధూవరులను ఇలా ప్రశ్నించారు :

1. సుస్థిరమనస్కులై ఆలోచించివమీడట మీరు దంపతులు కా గోరుతున్నారా ?
2. మీరు సత్తయజ్ఞాలు నిర్వహించారా ?
[ఈ యజ్ఞాలలో గోపూజ, జలపూజకూడా ఉన్నాయి.]
3. వివాహం కేవలం కామత్పప్తికోసంమాత్రమేకాదని మీరుహృదయపూర్వకంగా విశ్వసిస్తున్నారా ?

4. సేవాత్యాగ ధర్మాయత్త మనస్కులై మీరు గృహస్థజీవములో అడుగిడుతున్నారా ?
5. జీవిత లక్ష్యసాధనంలో ఒండొరులకు అడ్డురాక పరస్పర సహాయం చేసుకుంటానికి మీరు పూనుకుంటారా ?
6. మనోవాక్కాయకర్మలయందు మీరు ఒండొరులకు భాసటగా ఉంటారా ?
7. భరతవర్షం స్వాతంత్ర్యం పొందనంతవరకు సంపూర్ణ బ్రహ్మచర్యవ్రతం పాలించటానికి మీరు హృదయపూర్వకంగా ప్రయత్నిస్తారా ?
8. అస్పృశ్యులనబడుతున్నవారితో సహపంక్తి ఢోజనాలూ, అంత ర్వివాహాలూ ఉండాలని మీరు విశ్వసిస్తున్నారా?
9. శ్రీ పురుషులు సమానులని భావిస్తున్నారా?
10. యజమానీ సేవకురాలూ అన్నవిభేద దృష్టిలేకుండా కేవలం మిత్రులుగా జీవయాత్ర సాగించాలని మీరు కోరుతున్నారా?
11. సప్తపదికి బదులుగా సప్తయజ్ఞాలు అమలులోకి రావటానికి మీరు అంగీకరిస్తున్నారా?

ఈ ప్రశ్నలకు వధూవరులు సమాధానంచెప్పిన తర్వాత మహాత్ముడు ఇలా ముగించారు:

నేను స్వయంగా వడికిన ఈ నూలుతో మీరిద్దరినీ దాంపత్యబద్ధులను చేస్తున్నాను. అతిశాగరూకులై మీ రుభయులూ ఈ ధర్మవావిహితమైన బంధాన్ని కాపాడుకోండి. ఇది ఎన్నడూ విచ్చిన్నంకాకూడదన్న విషయాన్ని విస్మరించకండి. ఇప్పుడుచేసిన ప్రమాణాల కనుగుణంగా నడుచుకొంటానికి ఈపవిత్ర వివాహవిధులు సదా సృష్టిపదాలు పాయక మెలగటానికి భగవంతుని ప్రార్థించండి.



అస్తి, చి మూర్
 కేసులోను, కుల
 శేఖరపట్నం కేసు
 లోను ఉరిశిక్షలు
 పడ్డయువకుల్ని ఉరి
 కంబంనుంచి, రాజ
 ప్రతినిధి వేవెల్ ప్ర
 భువు రక్షించాడు.

కబుర్లు

* క.స.

చేయబడ్డాయి.
 ఇలా చెయ్యడం
 వేవెల్ ప్రభువు రాజ
 నీతిలో ఒక యెత్తు
 కావచ్చును, లేదా
 దేశమంతటి కోరిక
 నూ మన్నన చేద్దా
 మనే మర్యాద కా

వారి పురిశిక్షలు యావజ్జీవ ఫైదుశిక్షగా
 మార్చబడ్డాయి. ఈవార్త భారతదేశ
 ప్రజలందరికీ, అన్నివర్గాలవారికీ ఆనం
 దంకలిగించిందనడంలో సందేహంలేదు.

ఈనిందితుల ఉరిశిక్షలను రద్దుపరచ
 వలసిందని మహాత్ముడుకూడా ఒక ప్రక
 ఠనచేస్తూ అన్నమాట లివి:

“1942 ఆగస్టు 8 లేదీనను, ఆ తరు
 వాతను ప్రజలు యేవైనా చెయ్యరాని
 పనులను చేసి వున్నట్లయితే, అవన్నీ
 ఉద్రేకంవల్ల చేసినవే. దానికి, ఇప్పుడు
 ఉరిశిక్షలు అమలు జరిపినట్లయితే, అది
 కేవలం పట్టుదలతో, ఆలోచనమీద
 నిండుప్రాణాలను తీసెయ్యడం అవు
 తుంది. అంతేగాక, యీపనిని చట్టం
 పేరుతో చెయ్యడం మరింత దారుణ
 మైన సంగతి. దీని ఫలితం ఏమిటి?
 ఇప్పుడున్న ద్వేషభావం మరింత ఎక్కువ
 కావడమేకదా! ఈ పురిశిక్షలను అమలు
 జరపడం మానిపేస్తే యెంతో బాగుం
 డునుకదా అని అనుకుంటున్నాను.”

మహాత్ముని కోరిక ప్రకారం అయితే
 నేమి, దేశంలోని ప్రజలందరి కోరిక
 ప్రకార మైతేనేమి యీ శిక్షలు రద్దు

వచ్చును; లేదా, ఆ యువకులపట్ల
 దయాభావమే కావచ్చును. ఏమైనా,
 జరిగినపని చాలామంచిది. హర్షించ
 వలసింది.

ఈ ఉరిశిక్షలు పడటానికి, ఆ యువ
 కులు చేసినపని మంచిదా, చెడ్డదా అనే
 సంగతినిగూర్చి నేనేమీ అనదలచుకో
 లేదు. కాని, చాలా సంవత్సరాలుగా
 నామనస్సును వేధిస్తూవున్న సమస్య
 ఒకటివుంది. ఉరిశిక్షలు వెయ్యడం
 ఆవసరమా?

మాటకీమాట, చెబ్బకీచెబ్బ, కన్నుకి
 కన్ను, ప్రాణానికి ప్రాణం బదులుతీసు
 కొనే ముష్కరన్యాయం అమలులో
 వున్న రోజులలో ఉరిశిక్షలు వెయ్యడం
 ప్రారంభమైంది. ఒక మనిషిని చంపిన
 వాడికి శిక్ష, వాడి ప్రాణాలు తీసి
 వెయ్యడమే.

ఇప్పుడు మనం చాలా నాగరికతను
 అలవరచుకున్నామని చెప్పుకుంటున్నా
 ము. నాగరికతలక్షణంగా అనేకపాత
 ఆచారాలనూ, సాంప్రదాయాలనూ,
 చట్టాలనూ మార్చుకున్నాము; మార్చు
 కుంటున్నాము. అనేకదేశాలలోని ధర్మ

శాస్త్రకారులు, నేరాలకు విధించే శిక్షలవిషయమై పునర్విమర్శనలనుచేసి శిక్షలను మారుస్తావున్నారు. చాలా దేశాలలో ఉరిశిక్ష రద్దుపరచబడింది. మనదేశంలోకూడా కొన్ని స్వదేశ సంస్థానాలలో పురిశిక్షలు రద్దుపరచబడ్డాయి.

న్యాయశాస్త్రాలు కాలానుగుణ్యమైనవి. ఒకనాటి ఆచారం మరొకనాడు వుండదు. ఒకనాటి విశ్వాసం మరొకనాడు వుండదు. ఒకనాడు ఘోర నేరమైన ప్రవర్తన మరొకనాడు ప్రజల సాంప్రదాయం అవుతుంది. న్యాయ శాస్త్రం ఏమిటి? దేశప్రజలక్షేమాన్ని, వారి పౌరస్వత్వాలనూ దృష్టిలోవుంచుకొని, వీటిపట్ల ఆపచారం చేసినవారిని శిక్షించడానికి ఏర్పరచే నిబంధనలేకదా? ప్రతిదేశంలోనూ, ప్రతికాలంలోనూ వర్తమాన ధర్మంపట్ల ఆపచారం చేసే వ్యక్తులు కొందరు వుంటూనే వుంటారు. అలాటిఆపచారాన్నే మనం శిక్షార్హమైన నేరంగాపరిగణిస్తున్నాము. శిక్షలు వేస్తున్నాము. కాని, ప్రతి నేరాన్ని విచారించేటప్పుడు నేరస్తుని ప్రవర్తనకు ఏశిక్ష విధించాలని మనం న్యాయశాస్త్రంలో ఏర్పాటుచేస్తామో, ఆశిక్ష విధించడంలో మన న్యాయబుద్ధి న్యాయరక్షణాశీలత పరిపూర్ణం కావు. ఒకవ్యక్తికి మరొకవ్యక్తి, స్వలాభం, స్వసౌఖ్యంచూసుకొని నష్టంకలిగించడం తప్ప, ఆదే నేరము. కాని దానికి

శిక్షగా ఆ నేరస్తుణ్ణి ఇలా చెయ్యాలి అని ఒక నిబంధన వ్రాసుకొని ఎల్లకాలమూ అలా జరపడం ధర్మంకాదు. నేరస్తుణ్ణి విచారించే న్యాయాధిపతి ప్రధానధర్మం యెప్పుడూకూడా ఆ నేరస్తుడు ఎందుచేత ఆతప్పచేశాడు, అనే విషయాన్ని జాగ్రత్తగా పరిశీలించడమై వుండాలి.

మాటవరసకు చెప్పకుండాము. సుబ్బయ్య, పుల్లయ్యను చంపాడనుకోండి. పుల్లయ్య ఏంచేస్తే సుబ్బయ్య ఆపనిచేశాడు. ఆ విషయాన్ని ఎక్కువగా ఆలోచించాలి. ఇలా ఆలోచించినట్లయితే సుబ్బయ్య తనబాధను విరగడచేసుకోడానికి పుల్లయ్యను చంపాడని స్పష్టం కాకపోదు. అలాటప్పుడు సుబ్బయ్య ఏంచెయ్యగలడు? అయితే తనకు పుల్లయ్యవల్ల ఎంతబాధకలిగినా న్యాయమైన పద్ధతిలో ఆబాధను తొలగించుకోవాలిగాని పుల్లయ్యను చంపడానికి సుబ్బయ్యకు హక్కువున్నదా? లేదు. కాని అవివేకంవల్ల, ఉద్రేకంవల్ల సుబ్బయ్య ఆపని చేసివుంటాడు. అలాంటివాణ్ణి స్వేచ్ఛగా వదలివేస్తే తక్కినవారుకూడా 'సుబ్బయ్యను ఏంచేశారులే మనల్నిమాత్రం ఏంచేస్తారు' అని విచ్చలవిడిగా తమకు పగవున్నవాళ్ళను అంతమొందించడం జరుగుతుంది. అందుచేత సుబ్బయ్య చేసిన తప్పవనికే తగిన దండన చేశేవారున్నారనీ, మరొక రెవరైనా అలాటి తప్పవనిచేస్తే వారికీకూడా దండనజరుగుతుందనీ ప్రజలంద

రికీ ఒక జాగ్రత్తవుండడం ఆవసరం. అలాటి జాగ్రత్తను వర్తింపజేయడం మాత్రమే ప్రభుత్వవిధి.

ఈవిషయాన్ని చాలా తీవ్రంగా ఆలోచించి, చాలా చర్యలు జరిపినమీదట ఖానీ నేరాలు చేసినవాళ్ళకు కూడా ఉరి శిక్షలను విధించడం చాలా దేశాలలో విరమించబడింది.

సాధారణంగా ప్రతిదేశంలోనూ కూడా మామూలు నేరస్తులను ఒకవిధంగానూ, రాజకీయ నేరస్తులను మరొకవిధంగానూ పరిగణిస్తారు. దానికి కారణం రాజకీయంగా నేటి ప్రభుత్వానికి విరుద్ధమైనవని లేవేటి ప్రభుత్వపు ధర్మమే కావచ్చును. అంచేత నేటి ప్రభుత్వం తనకు కిట్టనివారిని తనకు ప్రతికూలంగా పెద్ద ఆందోళన లేవదియ్యకుండా ప్రజాశాంతిరంగంలో నుంచి తప్పించడం కద్దు. అంటే జైలులలో వుంచటం, లేదా ఫలాని ఊరుదాటి బైటికి వెళ్ళకూడకు అని నిషేధాజ్ఞలను ఆమలుజరుపడం మొదలైనవి. అంతకు మించి రాజకీయ నేరస్తులకు ఉరిశిక్షలను విధించడమే ఉచితం కాదు.

రాజకీయంగా ఒక దేశంపట్ల ద్రోహంగా పరిగణించబడేచర్య మరొక దేశంపట్ల భక్తి ప్రదర్శనగా పరిగణించవచ్చును. జర్మనీ ఆక్రమణలో వున్న కాలంలో జర్మనులతో సహకారం చేశారనే కారణంగా ఫ్రాన్సు, నార్వే మొదలైన దేశాలలో చాలామంది పైన



‘యద్ధ మెపోయింది!’

‘నీకూ తెలిసిందే! ఆ సంగతి నీకు చెప్పాలనే ఊరంతా తిరిగాను.’

దేశద్రోహ నేరాలు ఆరోపించి, ఇప్పుడు విచారణలు చేస్తున్నారు. బ్రిటిష్ ప్రభుత్వంలో సహకారంచేశారనే కారణంగా, మనదేశంలోని ప్రముఖులను మనం నేరస్తులుగా విచారించగలమా! అంచేత ఒక కాలంలో ఒప్పయినది మరొక కాలంకాలానికే తప్పకావచ్చును; తప్ప, ఒప్పు అనేది కేవలం వర్తమాన దేశాచారాలమీద ఆధారపడివుంటుందని యిదివరకే చెప్పాను. కాబట్టి మనం యీనాడు శిక్షలు విధించేటప్పుడు ప్రతి నేరాన్ని పరిశీలించడంలో, శిక్షుకాలంలోనే ఆ నేరం నేరంకాదని అనుకునే పరిస్థితులు వస్తాయా అని జాగ్రత్తగా పరిశీలించడం ఆవసరం. ఇక శిక్ష విధించడంలో ఏ శిక్ష విధించినప్పటికీ ఒక నిండు ప్రాణాన్ని ఆ ప్రాణి ఎంత దుర్మార్గుడైనా తీసివెయ్యడానికి నిర్ణయించడం మానవులలో వుండవలసిన దయాభావానికి విరుద్ధం.

కాంగ్రెసు కర్తవ్యం

ఈ రోజున ప్రపంచ రెండవ మహాయుద్ధంలో సన్నిహిత సంబంధమున్న ప్రతిదేశము విజయోత్సవాన్ని చేసుకుంటున్నది. కాని భారతదేశంలో ఇంకా ఇల్లు అలకలేదు. మానవ ప్రకృతికి విరుద్ధంగా భారతీయులలో భేదాభిప్రాయాలు లేకపోయినప్పటికీ, బ్రిటిషువారి చలవవలన, మన తెలివితక్కువలన భారతీయులలో భేదాభిప్రాయాలు ఆసహజంగా వర్ధిల్లి, ఈ రోజున భారతీయ సమస్య పీట యెత్తిపడింది. సింహ సమావేశానంతరం ఇకముందు చెయ్యవలసిన పని ఏమిటి అని ఒక విలేఖరి ప్రశ్నిస్తే నెహ్రూ నాలుగు మార్గాలు నూచించాడు, భారతీయ సమస్య పరిష్కారం కావటానికి: (1) బ్రిటిషువారు భారతదేశాన్ని వదిలిపెట్టి పోవటం (2) పార్టీలు ఏకగ్రీవం కావటం (3) భేదాలు తొలగిపోవటానికి పార్టీని బలపరచటం (4) విప్లవం.-విప్లవం రావటానికి అనుకూలమైన వాతావరణం ఏర్పడుతున్నదని నెహ్రూ అభిప్రాయం.

బ్రిటిషువారు భారతదేశాన్ని వదిలిపోవటం-ఇది వినటానికి శ్రావ్యంగానే వుంటుంది కాని మనం ఆనుకున్నట్లు జరగదు. బ్రిటిషువారు యుద్ధంలో గెలిచారు. దీని ఫలితం బ్రిటను అధీనంలోవున్న బానిసదేశాలకు వ్యతిరేకంగా వుంటుంది కాని అనుకూలంగా వుండదు.

యుద్ధం ముగిసింది కాబట్టి బ్రిటనుకు కలిగిన సమస్యలు మరోవిధంగా వున్నాయి. అంతర్జాతీయ సేవీలలో బ్రిటిషువారి ఎత్తులు చప్పుగా వుంటాయి. రష్యా, అమెరికా ఎంత గొప్ప వయనయ్యారే మళ్ళీ జరిగబోయే మహాసంగ్రామం (పార్టీలు మారటమే గాని సంగ్రామాలు తప్పవలే వుంది) అమెరికా, రష్యాల మధ్యనే జరుగుతుందని పుకారేకాని బ్రిటను గొడవలేదు. ఇదివరకు యుద్ధం జరిగితే బ్రిటను ఎవరిపక్షం చేరుతుందో అనే దానిమీద నిర్ణయం అయివుండేది ఫలితం. ఇకనుంచి బ్రిటను ఎటుచేరినా ఒకటే అన్నట్లుగా వుంది. అమెరికనులదీ మాదివకటే భాష—మాట రాజుగాఁదనీ వెయ్యి ఆవులు—అని బ్రిటను తృప్తిపడితే చెప్పలేం. ఆసంగతి ఎలావున్నా రష్యా ధర్మ్ ఇంటర్నేషనల్ రద్దచేసినా, రష్యా వక్కనే జర్మనీని గెలిచినా, రష్యాతత్వం ప్రపంచం అంతటా పాతుకు పోయిందనీ, రష్యాతత్వం (రష్యాలో అమలులోనున్నతత్వం) ప్రపంచం అంతటా గెలిచినట్టేననీ మటుకు భావించవచ్చు. చిత్రమేమిటంటే ఇది బ్రిటను ఎన్నికల లోనే బైటపడింది. ఎన్నాళ్ళనించో పాతుకుని ఉన్న టోరీపార్టీ తుడుచుకు పోయింది.

ఇప్పుడు లేబర్ పార్టీ అధికారంలోకి వచ్చింది కనక పరిసితులు ఇంకో విధంగా వుంటాయి. చెతుముకిశాస్త్రీ అన్నట్టు ఈ లేబర్ పార్టీలో మళ్ళీ రెండు రకాలు! టోరీ హృదయంకలిగి (కవి హృదయంవలె) నాను, రూపభేదంగా వున్న శాఖవకటి, ఆసలు కచ్చితంగా “లేబర్”కు చెందిన శాఖవకటి, కలిసివున్న మిశ్రమం ఈ లేబరుపార్టీ. ఈ పార్టీ బ్రిటనులో కొన్ని కొత్త ఏర్పాట్లను చేస్తామని వాగ్దానం చేసింది. అందులో మూలపరిశ్రమల్ని ప్రభుత్వంపరంగా చెయ్యటం వకటి. పెట్టుబడివర్గం మూలపరిశ్రమలకు కావలసిన పెషీస్టు మొదలైనవి తక్కువగాచేసి అధికలాభాల్ని తియ్యటం మామూలు. ఇప్పుడు మూలపరిశ్రమల్ని ప్రభుత్వంపరంగా చెయ్యటంవలన పరిశ్రమ సామగ్రి ఎక్కువగా తయారయి, విదేశాలకుకూడా ఎగుమతి చెయ్యాలిసి వస్తుంది. ఈ పరిశ్రమ సామగ్రిని వెనక పడివున్న వలసదేశాలు వుపయోగించుకోలేవు—ఆయాదేశాలలో పరిశ్రమాభివృద్ధికి అనుకూలమైన పరిస్థితులు ఏర్పడితే తప్ప. అందువలన లేబర్ పార్టీ బానిస దేశాలలో కొత్తపంథా తోక్కుతుంది. అయితే భారతదేశానికి ఈ పరిశ్రమ సామగ్రి లభించటంవలన మూలపరిశ్రమలు సాపింపబడతాయి. కాని ఈ మూలపరిశ్రమలు భారతదేశంలోని పెట్టుబడివర్గం సహాయంతోనే సాపితం అవుతాయి. మూలపరిశ్రమలు ఇంగ్లండులో ప్రభుత్వంపరం కావటం, భారతదేశంలో పెట్టుబడివర్గం పరంకావటం ఇందులోవున్న కిటుకు! అదికాక భారతదేశంలో వున్న పెట్టుబడివర్గంలో ఒకరకం బ్రిటిషు పెట్టుబడిలో ఏకీభవించినా భారతదేశంలో పరిశ్రమాభివృద్ధి చేయటానికి సంసిద్ధంగావుంది. లేబర్ పార్టీవారు కలిసేది ఈ వర్గంతో. దీనివలన భారతదేశానికి తోకపోయి కత్తివచ్చే నన్నట్లువుతుంది.

ఇప్పుడు బ్రిటన్ లో లేబర్ పార్టీ ప్రభుత్వం వచ్చింది కనక, మన దేశంలో ఆశ ప్రబలంగా వుంది. మాటలవల్ల ప్రయోజనంలేదు క్రియల్లోనే బైటపడాలని ఆనేకమంది అనుకుంటున్నా, విశేషంగా ముఖ్యనాయకుల దగ్గర్నించీ అడుగోపులి అంటే ఇదిగో తోకనటం ఆచారమైపోయింది. పంజాబులో ఒక గుర్రం బండివాడు లేబరుపార్టీని నమ్ముతుని ‘వోళ్ళు దగ్గరపెట్టుకో’మని ఒక పోలీసును కొరడాతో వాయించాడు. లేబరుపార్టీ చెయ్యాలిసిన పని ఇంగ్లండులోనే బోలెడవుంది. భారతీయ సమస్య పరిష్కారం చెయ్యటానికి చారికి వ్యవధి లేక పోయినా మనం ఆశ్చర్యపడాలిసిన ఆవసరంలేదు. ఎన్నికల ఆవేశంలో ఇండియా ఆఫీసు తీశేస్తామని చాటిన లేబర్ పార్టీ నారికి ఆపని చెయ్యకుండా ఇతర దొమిని యన్లు అడ్డం వచ్చినై—దేముడు వరమిచ్చినా పూజారి ఇయ్యడు. బైటవుండి చెప్పే మాటలు అధికారంలోకి వచ్చింతరువాత అమలులో పెట్టటానికి ఒక్క లేబర్ పార్టీకేగాదు, ఎవరికైనా కష్టమే—దొంగకే లాశం ఇస్తే దొంగతనం ఎలా జరుగుతుంది? ఇండియా ఆఫీసు తీశెయ్యనప్పుడు దానికో క్రైకురీ ఆఫ్ స్టేట్ ఫర్ ఇండియా కావాలి. ఈ పదవికి అధికరకల్లా అటో ఇబీ చేస్తాం అన్న ఏ లేబర్ పార్టీ నాయకుడిని నియమించక పెథిక్ లారెన్సీను నియమించటం ఒక విశేషం. ఈయన అధికారంలో లేనప్పడే భారతదేశానికి ఏ విధమైన భరవసా ఇయ్యక



యుద్ధం జరుగుతున్న క్షణం వరకూ

పోవటంవలన ఆడి తప్పుడు అనే నిందారాదు. భార్యను సమానంగా భావించి తన కేరలో ఆమెకు సమానభాగం ఇచ్చిన ఈ “అర్ధవారీశ్వరుడు” అంత న్యాయ బుద్ధిలోనే భారతదేశాన్ని “చరిసకాం” చేస్తే మనం అనుకోవలసిన పనేలేదు. ఈయన జైలుకు పోయినవాడు కావటంవల్ల కాంగ్రెసుకూ ఈయనకూ బాధరాయణ సంబంధం వుంది. ఇంగ్లండ్‌నీ, చంద్రుణ్ణి భారతదేశం పొగడినా ఈయన మోసపోయేటట్టు కనపడడు.

బ్రిటిషువారికి పట్టుకున్న వైద్యసమస్య ఏమిటంటే వారీదేశాన్ని విడిచిపెట్టి పోతే దేశంలో ఆగాజకం ప్రబలి, మైనారీటిల హక్కులు మెజారిటీవర్గంవారి చేతుల్లో అడగంటిపోతే అని? అందుకని ఏపార్టీకీ సమ్మతం కాని రాజ్యాంగ విధానం ఆమలులోకి తేవటానికీ బిల్లుదాని, మైనారీటిలకు ఇష్టంలేని ఏర్పాట్లు చెయ్యబడవనీ బ్రిటిషువారు మడిగట్టుకుని కూచున్నారు. కాని భావి భారత రాజ్యాంగ విధానానికి మీరంతా ఏకీభవించండి, మీ దేశాన్ని మీకు ఆప్పగించి పోతామని వారు భరవసా ఇస్తున్నారు. క్రేప్స్ ప్రణాళికను దేశంలో అన్ని పార్టీలూ తిరస్కరించినై. భారతీయ సమస్య ఒక్కసారి ఫరిష్కారం కాదనీ, అది క్రమేపీ కావలసినదేననీ ప్రధాన మంత్రి ఆట్టి వాదన. పక్కానికి వస్తున్న భారతీయ శాతీయత అణచిపెట్టితే అది తీవ్రంగా ఎదురు తిరుగుతుందని లార్డ్ రిస్టావెల్ భయం. భారతీయులు ఏదో ఒక కనీస ఏర్పాటుకు వస్తే లేబర్ పార్టీ



యుద్ధం ఆగిన మర.క్షణం

సహాయం చేస్తుందని ఆయన సలహా-ఆహ్వానం వుంటే ఈ గతి లేదు అందిట ఒకామె! భారతీయవాస్తీలు ఏకగ్రీవం కావాలనటం బాగానేవుంది; కాని భారతీయవాస్తీలు ఏకం కావటానికి లేబర్ పార్టీ వారేమి చేస్తారు? బ్రిటిషువారు ప్రతిపాదించే ప్రతి ప్రణాళికవల్లా భారతీయులలో చీలికలు ఏర్పడవుతున్నాయి కాని సమస్య పరిష్కారం కావటం లేదు. భారతీయుల సహకారం లేనిది ఏ లేబరుపార్టీ ఏమీ చెయ్యలేదు. బ్రిటిషువారి ప్రణాళికల ఫలితంగా ఈ రోజున భారతీయులు తమలో తాము ఏ విధమైన వాడంబడకా చేసుకునే స్థితిలోలేదు. లేబరుపార్టీ ప్రభుత్వం లోకి వచ్చిందనుకూడా ఇక తాత్కాలిక ఏర్పాట్లు చేయటం అవసరమని, భారతీయ సమస్య ఒక్కసారే శాశ్వతంగా పరిష్కారం చెయ్యటానికి లేబర్ పార్టీ ప్రయత్నం చేస్తుందని క్రేవ్స్ కొత్త ఆలోచన. లేబర్ పార్టీ ఆలోచనలన్నీ రోగికి పంచభక్ష్య పరవాన్నం పెట్టినట్టు విపత్తులమయి, భారతీయ సమస్య పరిష్కారం కావటానికి మరి నెండువందల సంవత్సరాలు పట్టినా భారతీయులు ఆశ్చర్యపోవాలనిన పనిలేదు. ఎత్తైన వేడమీదనించి కింద పడుతున్నవాడు కింద పడేవరకూ “ఇంకా ఫర్వాలేదు” అన్నట్టుగా వుంటుంది బ్రిటిషు ప్రభుత్వపు వైఖరి. కాకపోతే వేపలు ప్రణాళిక ప్రకారం తాత్కాలికంగా ఏర్పాటుయ్యే గవర్నమెంటు అసలు రాజ్యాంగ విధానాన్ని అమలులోకి తేవటానికి సహాయ పడుతుందన్న అభిప్రాయం ఇంత త్వరలోనే మరిపోవటం దేనికి? రాజాజీ అభి

ప్రాయంకూడా ఇదే. కాబట్టి లేబర్ పార్టీ మీద ఆశపెట్టుకోక భారతీయులు తమలో తామే ఈ సహస్రము పరిస్కారం చెయ్యటానికి మార్గాల్ని వెతకటం వుత్తమం. కాకపోతే లేబర్ పార్టీ కాంగ్రెసుమీద ఆంక్ష తొలగించి, కాంగ్రెసు ఖైదీలను విడుదలచేసి దేశీయుల సానుభూతిని కొంత సంపాదించవచ్చు.

అందుకని నెహ్రూ నూనించిన రెండో మార్గం పార్టీలు ఏకం కావటం. దీనికి అనేక అంతరాయాలున్నా ఆసాధ్యంమటు కౌదు.


నెహ్రూ నూనించిన మూడో మార్గమైన 'భేదాలు తొలగిపోవటానికి పార్టీ ని బలపరచటానికే, పార్టీలు ఏకగ్రీవం కావటానికే' సంబంధంవుంది. పార్టీని బలపరచటానికి ప్రస్తుతం జైల్లో ఉన్న కాంగ్రెసు ఖైదీలు బైటికివచ్చి వుమ్మడి ప్రయత్నం జరగాలి. సిఘ్లా సమావేశానికి పూర్వమే వీరి విడుదలకోసం ఆవాద్, నెహ్రూ మొదలైన మఖ్య నాయకులు పట్టుపట్టక పోవటానికి కారణం ఈ పట్టుదలను నెపంగా పెట్టుకుని, కాంగ్రెసు సిఘ్లా సమావేశాన్ని భగ్నం చెయ్యటానికి ప్రయత్నం చేసిందని ఈ మన్మాత్రం నెపంకూడా కలగకుండా వుండటానికే. అయితే సిఘ్లా సమావేశం నాటినుంచి కాంగ్రెసు బ్రిటిషువారిలో అర్థంలేని గళ్యత చూపుతున్నది. కాంగ్రెసులో విపరీతమైన మార్పు వచ్చిందనీ, మళ్ళీ కాంగ్రెసు ఎదురుతిరగక పూర్వమే ఇల్లు చక్క పెట్టాలనీ కాంగ్రెసు విమర్శకులే వొప్పకున్నారు. బ్రిటిషువారి నాటకమే కాంగ్రెసు ఆడదలనుకుంటే ఎవ్వరికీ అభ్యంతరంలేదు. ఎదిరించిన హిరణ్యకశిపుడూ, ధ్యానించిన ప్రహ్లాదడూ మోక్షాన్ని సాధించినట్టు పురాణాలు ఘోషిస్తున్నై! కాంగ్రెసు ఏపద్ధతి అకలంబించినా ఫలవాలేదు కాని కలగాపులగం కాకుండా వుండటం అవసరం. 1937 వరకూ విప్లవతత్వాన్ని ప్రకటించిన కాంగ్రెసు పదవీ స్వీకరణంచేసి ఇంకో దారి పట్టింది. ఇది నల్లమందులా పనిచేసింది. కార్యదీక్షగల విశ్వామిత్రుడు మేనకను వరించి, తపశ్శక్తిని కోల్పోయినట్లయింది. దిగ్గజాలవంటి కాంగ్రెసు నాయకులు మారిపోయినారు.

గమ్యసానం చేరకుండా నిద్రపోయిన కుండేలు గతి పట్టింది దేశానికి. అహింసా తత్వం కేవలం ఎలక్షన్లలో ప్రకటించిన వారున్నారు. అహింసా తత్వంలో నాలుపోగంత నమ్మకంలేనివారు ఈ తత్వాన్ని రాజకీయాదర్శనంగా పెట్టుకుని మెలుగుతున్నారు. కాంగ్రెసు తత్వం నాయకుల్ని విడిచి దేశంలో ప్రజలకు పోకింది. ఫలితం నాయకుల్లో బలంతగ్గటమూ, ప్రజలలో స్వాతంత్ర్య కాంక్ష ప్రబలంకావటమూ. ఈ స్వాతంత్ర్య కాంక్షను తీవ్ర శక్తి కాంగ్రెసుకు లేకుండాపోయింది. ఈ చల్లారని స్వాతంత్ర్య కాంక్ష తీరాలంటే కాంగ్రెసుతో ప్రజలు ఏకీభవించి ప్రయోజనంలేదు - ప్రజలతో కాంగ్రెసు ఏకీభవించాలి!

యుద్ధారంభంలో పదవులలో వుండాలో లేక యుద్ధంమధ్య విప్లవం సాగించాలో నిర్ధారణ చేసుకోలేక, సరియైన కార్యక్రమం లేకుండా విప్లవాన్ని ప్రకటించింది కాంగ్రెసు. నాయకులను జైల్లో పెట్టటంమూలాన, కాంగ్రెసు సంస్థలో విశేష సానుభూతిగల ప్రజాసామాన్యం దేశంకోసం ప్రాణాలు ఆర్పించినప్పటికీ విప్లవం, జరగకూడని విధంగా జరగటంవలన నివృద్ధియోజనమయింది. ఇంతకంటే దేశప్రజలు, కాంగ్రెసుయెడల తమకున్న అభిమానాన్ని ఏవిధంగా చూపగలరు? ప్రజలు చేసిన త్యాగం అతీతం. దీనివలన స్వాతంత్రకాంక్ష, పట్టుదల మరింత తీవ్రం అయినప్పటికీ, ప్రజలు విశేషంగా రక్తాన్ని ధారపోశారు. ఈ విషయాన్ని కాంగ్రెసు గుర్తించటం చాలముఖ్యం.

ఇట్టిపరిస్థితులలో నెహ్రూ నూచించిన నాల్గవమార్గం అమలులోకి రావలసి వస్తుంది. విప్లవం కొన్ని పరిస్థితులలోనే వచ్చి, విజయవంతం కాగలదని ప్రపంచ చరిత్రను పట్టిచూస్తే తెలుస్తుంది. భారతదేశంలో ప్రస్తుతం ఆ పరిస్థితులు లేవు. బ్రిటిషువారు ఎప్పుడేది ప్రతిపాదించినా, కుక్కగొడగులకు మల్లే ఆనామకమైన బోలెడు పార్టీలు ప్రాతినిధ్యం కావాలని మహజర్లు పెడతే. ఈ పార్టీలకు ఈ షణ్మాత్రం నిలవలేక పోయినప్పటికీ, విదేశాలలో వారికి భారతదేశంలోని ఎన్ని పార్టీలు బ్రిటిషువారినిద ఆధారపడి వున్నయ్యో విదితమవుతుంది. ఈ పరిస్థితులు మారాలంటే కాంగ్రెసు తన పార్టీని బలపరుచుకోవటం తప్ప గత్యంతరం లేదు. ప్రపంచ యుద్ధం అయిపోయింది కాని ఇకనించీ శాంతి సమరం ప్రారంభమవుతుంది. భారతదేశంలో అనేకమందికి నిరుద్యోగ సమస్య కలుగుతుంది. విపరీతమైన ప్రజాశక్తి వివిధమార్గాల్ని పట్టేసితి వస్తుంది. కాంగ్రెసు ముందరే బాగ్రత్తపడితే దీన్ని ఏకాభిముఖంగా చెయ్యొచ్చు. భారతదేశ దాస్యవిముక్తి అయినా ప్రజాయుద్ధ రూపేణ జరక్కపోతే ప్రయోజనం లేదు. ఇంగ్లండు విప్లవాన్ని శాంతంగానే తేగలిగింది. ఇప్పుడు జరిగిన యుద్ధం భారతదేశానికి సంబంధించినంతవరకూ ప్రజాయుద్ధం అని నమ్మకం లేకపోతే ఇకముందు జరిగే శాంతి సమర్థానైనా ప్రజాయుద్ధంగా చేసే బాధ్యత కాంగ్రెసుమీద వుంది. ఇది చెయ్యటానికి ఇన్ని సంవత్సరాలుగా అతీతమైన త్యాగంచేసే జాతీయతను పెంపొందించిన కాంగ్రెసుకే శక్తివున్నది. భారతీయ సమస్య ఇతరులపల్లెన్నదూ పరిష్కారం కాకూడదని గుర్తించి, భారతీయులవల్లనే అది సాధ్యం అవుతుందని గమనించి, దానికి తగిన సాధనసంపత్తి సమకూర్చితేగాని, భారతదేశానికి నఖిఖపర్యంతమూ మంగళన్నానమయి, వివిధరాక్షస రూపాలతోవున్న అన్ని సమస్యలూ ఒక్కసారిగా పరిష్కారంకావు! అంతేకాని దేశంలో ప్రజాయుద్ధానికి బదులు పార్టీ నాయకుల యుద్ధము జరిగేటట్టయితే మటుకు భారతీయ సమస్య పరిష్కారంకాదు!





ప్రథమ దశ

అందంగా, మధురస ని
 ష్యందంగా, పతితృహృదయ సంస్పందంగా
 కందాలొక కంద రచిం
 చిందికి మననయ్యెనాకు సిరిసిరి మువ్వా;

“ఏవేనా కొత్తవి రా
 శావా? చూపించు” మంచు చంపేవాళ్ళం
 రా వినడానికి నేనీ
 జీవత్కృతి నాలపింతు సిరిసిరి మువ్వా;

పెసలో, బొబ్బిల్లో, వే
 రుసెనగలో విక్రయించి రూపాయలు బొ
 క్కనముస కెక్కించడమా
 సిసలైన కవిత్వరచన? సిరిసిరిమువ్వా!

“పందిని చంపినవాడే
 కందం రాయా” అటన్న కవి సూక్తికి నా
 చందాయిస్తానా? రా
 సేందుకయో షరతులేల? సిరిసిరి మువ్వా!

కుర్చీలు విరిగిపోతే
 కూర్చోడం మాననట్లు గొప్పరచనలన్
 కూర్చేళ్ళ క్తి నశిస్తే
 చేర్చదను నొకింతచెత్త, సిరిసిరి మువ్వా!

మళ్ళీ ఇన్నాళ్లకి ఇ
న్నేళ్లకి పద్యాలురాయు టిదియెట్లన్నన్
పళ్ళాడిన ముసిలిది కు
చ్చిళ్లన్ నవరించినట్లు, సిరిసిరి మువ్వా :

ఊగరాట్ కృషి ఫలితంగా
పొగాకు భూలోకమందు పుట్టెను, కాసీ
పొగధుట్ట లెన్నియైనను
సిగరెట్టుకు సాటిరావు సిరిసిరిమువ్వా :

ఏంలాభం? పెరిగిన గ
డ్డంలా, దట్టంపు కారడవిలా మనదే
శంలో వ్యాపించిన ము
స్లింలీగును చూడరాదె; సిరిసిరి మువ్వా :

ఎప్పుడుపడితే అప్పుడు
కప్పెడుకాఫీ నొసంగగలిగిన సుజనుల్
చొప్పడిన యూరనుండుము
చొప్పడకున్నట్టియూరు చొరకుము మువ్వా :

ఆవురా: శ్రీరంగం శ్రీ
నివాసరావూ : బలేమనిషివే! ఇక నీ
కవితావాద్యం చాలిం
చి వెళ్లి పొమ్మనకు నన్ను, సిరిసిరి మువ్వా :

శ్రీరంగం శ్రీనివాసరావు

ఉ మ ర్ ఖ య్యాం

మేనుననున్న ప్రాణమిను మిక్కిలిగా సుఖించె చైత్రశే
 షానిలుతోడి యీ పరిచయమున జీవితశేషమందున
 చానలో : ప్రొద్దు పళ్ళిమదిశాముఖమైనటు తోటమట్టుకు
 మానసమేనియును మరలె మారునిటుల్ మనదేహధర్మముల్.

ఆ నెలబాలు డాకనమునందలి మట్టులతోడ నాడగా
 బూనుటదేమిచూచెదపు బొట్టుచుధుద్రవమానిచూడు మీ
 మానిని : యెట్టులనిదుర మట్టుపయి గనుపాపలాడునో
 యేనిముసానకానిముస మీహృదయము నవత్వమొందగనో.

నియతియెలేనిజీవితను నిద్దురతోనొక కొంతతాలము
 క్షయమొనరించుకొన్నయది చాలునులే: యికనైన ఈ రసా
 శ్రయమున మేలుకొంచు నిదుర నిదురించుచు మేలుకొంటలో
 పయనమొనర్త మన్యమగు పట్టనియట్టి మహాపథముల.

వ్రేలకీహాముబట్టుకొని వ్రేలిడుకోక పరముకోసమె
 వ్యేళను నోటిలోపలను విచ్చెఱుపుష్పమునందు వేడకయు
 రాలెడిపూపున గనికరమును నీకిడుచున్నదేదో త
 న్ములము మాత్రమేగొనుము ముద్దియ రుచ్యనుగు సమస్తమునో

ఈ పరుచెంచు సవ్వడియె యెక్కుడుగాగ గరంచెడి నను
 నీ వచనముకన్న చెలి : నీవనునట్టిదినాకు వ్యక్తమై
 పోవగ లోని పొంగణి పోవును వ్యక్తముగాకయుంట నే
 దైవముసైతమింత నుపంతపురికొల్పెడి నేమొచూడగనో.

నీ సరసానులాప ఏమజీయత నీవునెఱుంగకుండనే
 దూసుకపోవునే యెవఁబెదో యదియెయ్యెడకుం బ్రయాణమో
 నానకీ : నమ్మజాల చలనంబనిలేకయెయిట్లు గారడి
 వేసము వేయుచున్నదియె వెళ్లుచునున్నటు పచ్చుచున్నటుల్.



మిలన్



కోమలీనై జమగులజ్జ కొంతసేపు
 ఆమె సంకోచపడి యిట్టులనియె... "అవును
 గాని పయనమ్ము తప్పదయేని, తోడ
 డీసికొనిపోండు మీవదదాసి గూడ,
 నిలువజాలదు హృదయేక నీదుచరణ
 కణపునీత ధరాతలిగాని - మనగ
 లేదు నీచిరసంగిని, నీదయావి
 నిర్మితోపగూహనదుర్గ నిలయమందు
 దక్క; అభినరించును నీవదాలనంటి,
 తోడవెన్నాడివచ్చు నీ నీడవోలె;
 ప్రియతమా! నీపు నన్నిట విడిచిపుచ్చి
 చనినచో నేను ఆ మరుక్షణమునందె
 అసువులను బాయుదాన - ఏ వినమొ అని."
 "దేవి! వినవేని నా యువదేశమీపు
 పురుషవేషమ్ము ధరియించు. పోదమింక
 పదలిపెట్టుము లజ్జయు భయము, బెరుకు,
 తరుణీవంచును అందాల బరిణవంచు
 మరచిపో. సౌకుమార్యమ్ము మరచిపొమ్ము.
 శత్రుపదతాడితంబైన జన్మభూమి
 నుద్ధరింతము నడుపుము యుద్ధభువికి
 మానవులమై జనించిన మనము మనుజు

రామనరేష్ట్రపాఠి

వారసత్వము లేటికి వదలవలయు ?”
 అనెడు యువకునిమాటలు వినినయువతి
 అంతరంగాన తనవాంఛితార్థమబ్బి
 నందువలన కాబోలు - ఆనందపీచు
 లల్లకొనియెను - కుప్రాజే నాన బొంగి
 పుష్పభారావనత లతవోలె క్రుంగి
 పతి దృఢాలింగనమునుండి వైదొలగి
 చెంగుమనిదూకె లోచనజిత కురంగి. —
 పిఱుదులను దాటి మడమల మెరయు కురుల
 మగనివలె కత్తిరించి యా మగువ మిన్న,
 కాసె బిగియించి యంగరఖా ధరించి
 కోర తలపాగ చుంగులు వారజుట్టి
 వీర నారి పదారేండ్ల వీరుడయ్యె,
 ఆత్మ శేషము దర్పణ మందుగాంచి
 గురుతుబట్టగలేక అచ్చెరువు నందె;
 శారదోపమ వదనాంబుజమునందు
 వెల్లి విరిసెను పొన్నారి పిన్న నవ్వు.
 నవ్వు తొలుకాడ గజగమనముతోడ
 దరియుచుండిన ఆ తలోదరిని చూచి
 యువకు డెల నవ్వు మోమున నొలుక ననియె:
 “కోమలీ నిన్ను గాంచి ముగ్ధుండనైతి
 గాని నీ లోక స మ్మోహకములైన
 కనుల సోయగమును దాచ గలవె నీవు;
 మెరుపులను బోలి మిలమిల మెరయుచుండి
 నీ రహస్యము వెలివెట్టి నిన్నుపట్టి
 యిచ్చు సుమి నేర్పరికి; జాల మేల సకియ
 పదవె పోదము దూర ప్రపంచమునకు.
 ఈ మనోహర కానన సీమ సొంపు
 మనసులో పెట్టుకొను, చెలి! మాతవోలె

మనల సుఖపెట్టినట్టి యీ మధురపర్ణ
 శాల విడి పోక తప్పదు, ఈ లతాని
 కుంజముల పకు పక్షల గూడి మరల
 ఎప్పుడు విహరింతుయో యేమో ? ఎవరు పలుక
 గల"రటంచు నాతడు రుద్ధగళము, నజల
 నయన యుగళముతోడ మౌనమ్ము దాల్చె.
 విజయ అనియె "ప్రాణాధిక ప్రియుడ ! మనము
 ఈ విపినసీమ విడచి పోయెద మటంచు
 తలచినపుడెల్ల నా మది కలగిపోవు.
 ఈ లతా వితానము నీ నికుంజ
 తలములను వీడ మనము కొందలము సెందు.
 ఆ సుదూర ప్రపంచమునందు నింత
 కంటె నత్యంత శాంతి సౌఖ్యములు కలవొ.
 అచటి మానవ హృదయమ్ము లందు వన్య
 సఖుల మరపించ జాలు సౌజన్య మహిమ
 ఎనగునో యేమో; దాని నే నింతవరకు
 చూడగా నైన లేదు; ఈ సుందరాతి
 సుందర లతా గృహమ్ములే మందిరాలు
 నాకు ప్రాణేశ. కొంద రా లోకచరిత
 పలుకగా విందు, నవటి జీవనము విషమ
 మంచు నచ్చోటివారు దయా విహీను
 లంచు కపటాత్ములంచుమీ రా ప్రపంచ
 మునకు బోవగ తహతహ బొందనేల.
 ఆత్మనాధుని యాజ్ఞను అనుసరించు
 టతివ ధర్మంబు మీ దారి ననుగమింతు
 నైన ఈ వనరామణీయకలముందు
 దాని యందమ్ము నరక సమానమేమో !"
 "వలదు ప్రియురాల ! నీ పటు పలుకవలదు
 నరుని విలువ నా చోటనే యెరుగవలయు.

శ్రీవరుని సేవ మానవ సేవ యనుచు
 పదము లవి రెండు గాని తాత్పర్యమొండు.
 అడవిలో నుండి మానవార్హ మ్ములైన
 పనుల జేయగ వశమె ! ప్రపంచసీమ
 జేరి: శ్రమ కోర్చి, శక్తిని ధారపోసి
 శాంతి సౌఖ్యాలు నెలకొల్పు జాలు గుణమె
 మానవత్వము: దానికి మారు పేరె
 ఈశ్వరుని సేవ: యీ బాల్య హితులమీద
 వన్యజీవులపై ప్రేమ వదలుకొనుము.
 ఈ వియోగమ్ము మనము సహించి తీర
 పలయు"నని క్రొత్త యందమ్ము చిలుకు భూరు
 హమ్ముల కవుంగిలించి, విహంగములను
 హరిణశాబకములను కన్నారచూసి
 మమతదివిచి ఆనంద కుమారు డవుడు
 వివినమును వీడె విజయ వెన్వెంట నడువ.
 వివిన వీధుల వెంట నా వీర దంప
 తులు గమించిరి మెలమెల్ల అలవికాని
 వారి యెడబాటు నోర్వని వన కుమారి
 పిలిచెనో వారి ఒకమారు వెనుకదిరిగి
 గాంచి నిట్టూర్చి వనమును గడచివనిరి.
 జారె రాతిరి: చెంగావి చీరెగట్టి
 వచ్చిన దుషస్సు, నది చేర వచ్చినారు
 ప్రణయి యుగళము తటతరుబద్ధనౌక
 కట్టు వదలించి నీటను నెట్టి యెక్కి
 నడువసాగిరి జయజయ నాద మెనగ.
 నట్ట నడి యేరు చేరుకొన్నారు వారు.
 ఆ యగాధ నీల ప్రవాహమ్ములోన
 నడచుచున్నది పడవ: ఉన్నట్టులుండి
 ప్రకృతి శాంతమ్ము వదలి క్షోభమ్ముజెందె:
 అలిక నేత్రుడు సలుపునో విలయనటన

వ్యోమవారి ఎనమ్ము లుట్టుగిపోయె;
 క్షణములోపల కాటుక కారుమొయలు
 గప్పె దిశలను కటిక చీకటులు గ్రమ్మె;
 తాల వృక్షలు కంపించి నేల గూల;
 విషమ విక్షిప్త పవనమ్ము విక్రమించె:
 ఆకసము చిల్లివడినట్టు అంతులేక
 కుండపోతగ జడి వాన కురియసాగె
 పొంగిపొరలెత్తి తుంగ తరంగపాళి
 పగట ధీకొనినట్టు లా పడవగవిసె.
 ఎడతెగని గాలి వాన, నట్టేటిలోన
 జిక్కికొని దరిజేరెడు దిక్కుగనక
 పడవ తలక్రిందు లవుచుండె పట్టుతప్పి
 అప్పుడో యిప్పుడో మున్నునట్లు తోచె,
 ఆర్థ జల మగ్గు తరణిలో నద్రిధీర
 వీర దంపతు లిక నదీ తీరమునకు
 చేర లేమని ఎంచుకొన్నారగాధ
 జలది వానమ్ము నిజ మని తలచినారు :
 ఆతి భయంకర వ్రకృతి లక్ష్యమ్ముచేసి
 సన్నగా వల్కె పతి "నమాసన్నమయ్యె
 సుమ్ము ప్రియురాల ! దేహ పాతమ్ము మనకు;
 క్షణములో రాలి పోవు నీ తనువు విడువ
 వ్యసనపడరాదు; జాగృతి స్వప్నములకు
 భేదమెంతో జీవన మృతి భేద మంతె.
 నా విచార మి దొక్కటే, నాదు తనువు
 జన్మ భూ సేవ కర్పించి సంతసింప
 గోరుచుంటిని; ఆది నెరవేరలేదు,
 రమ్ము ప్రాణేశ్వరీ : చేరరమ్ము; బిగ్గ
 తొగిలించుము; ఆశలు ప్రోగుచేసి
 ఆత్మలను దేహముల రెంటి నంటుగట్టి
 ఆతల జల శయనమ్ముపై హాయిమీర

పరవసంతము రమ్ము ఇద్దరము గలసి !”

“నీవె నా భాగ్యమూర్తివి. నీదుతోడి
లోకమే స్వర్గ”మంచు నాలోలనయన
మందహాసమ్ముతో బాహు మాల లతని
మూపుల నలంకరించి, కెమ్మోవియాని,
కనుల మూయక నెమ్మోము గాంచి కొంత
తడవు, అరమోడ్పుగన్నుల దయతుమూర్తి

మనసులో బాదుకొలిపి సంస్కరణచేసి

మరల కన్దోయి మూసె నిర్భరతదోష.

అమర శాంతి విభూషితులైనవారి

జీవ నౌకలతో వారి నావకూడ

ముంచుకొని వచ్చు వరదల ముంపులోన

కలసిపోయెను; తరగ లేకమయి పారె.

ప్రకృతి శాంతించె, జడివాన వడి నశించె

కారు మబ్బులు వెలవెలవారి వరచె.

మోద మామోదమును పొంగి పొరలె, నకల

జీవరాసుల మానస సీమలందు.

సూర్యభగవాను డుదయించు శుభముహూర్త

మరుగు దెంచిన దని యెంచి సురలు గగన

వీధిలో దీనముల మల్పివేసినారు

బాల భానుని కిరణాలు పయికిలేచె.

దాలిచెను కెంపు బొట్టు ప్రాక్ తరుణినొసట

క్షణముక్రిందట నట్టెట మునిగినట్టి

వీర దంపతు లే మయినారొ యేమొ !

వరద తీసిన దెప్పటివలెనె యేరు

శాంతముగ పారుచున్నదే జాడగన్న

వడవయును గాని లోసున్న ప్రణయియుగము

గాని కనరారు, ఎంతటి కటికగుండె

లైన నీరయిపోవొకో, అవుడె విరియు

కలువపూవులు కలగి మొగాలు ఘుడిచె

సుమనసులు పరబాధలు చూడగలరె !

—నశేషం.

అంద్రజ్యోతి

ల స్వీ విప్లవం

సోమంచి యజ్ఞన్నశాస్త్రి

“ల” సగరం—అంతర్జాతీయ విప్లవ పార్టీ అఖిల భారత సమావేశానికొచ్చిన క్రామేడు సభ్యులతో కిటికీ లాడింది. సమావేశానంతరం ఆంధ్ర దేశంలో విప్లవం చెలరేగించడానికిగాను సత్యనారాయణ, వెంకన్న. నేనూ దీనికి సభ్యులుగా హాజరయ్యాము. నాకూ వెంకన్నకీ మూ సత్యనారాయణ మనీషర్లు.

సత్యనారాయణకి ఎందుకో ఈ లోకాన్ని వాగుచెయ్యాలని దుగ్ధ. అతి సున్నితమయిన మనిషి. ఎవరి కష్టమూ చూసి ఓర్పుకో లేకపోయేవాడు చిన్నప్పుడుకూడాను. ఎవరో, ఎప్పుడో ఉపదేశించారు వాడిచెవుల్లో, ఈ కష్టాలన్నిటికీ కారణం వర్ణవిభేదాలనీ, అవిపోలేనే గాని ఏ కష్టమూ పోదనీ. అంచేత వాడు విప్లవకారుడై కూచున్నాడు.

నా కేమో ఫలానివి కావాలని గట్టి కోరిక లేమీ వుండేవికావు ఎప్పుడూను. హంసతూలికాతల్పంమీద శయనించాను; కటికినేలనీ నడుం వాల్చాను—అయ్యో అని ఒక్కపద్యమయినా చదివే నాడు లేకపోడంవల్ల; అలాటి నన్ను ఏదో లోకమంతా తల్లకిందులుచేసి, ఘాలోక స్వర్గం స్థాపించడానికి గొంతుకబద్దలమే “నినాదిచ్చి” పాటుపడాలంటారు మా

సత్యనారాయణ. సత్యనారాయణంటే నాకు ప్రాణం. అంచేత ఈ విప్లవాలు నా కర్తవ్యకపోయినా, వాడిమీద ప్రేమ కొద్దీ వాడితో నేనూవచ్చాను, “విప్లవం వర్షిల్లుగాక” అని అరుచుకుంటూ.

వెంకన్న నిమ్ముజాతుడు. వాడిదివరకు యుగయుగాలనించీ జరిగిన అన్యాయాలన్నిటికీగాను అగ్రజాతులనుందరినీ తనివితీరా తిడుతూ వచ్చేవాడు. అగ్రజాతులన్నా ధనికవర్గాలన్నా వాడికి సఖ శిఖవర్యంతం మంట. వీలైతే అందరినీ సంజుకు తినెయ్యాలన్నంత కక్ష! అది వీల్లేదుకనక, పీలైనంత లాగెయ్యాలని దీక్షకాబోలు! ఎప్పుడూ సిగరెట్లు కొనుక్కోడానికి ఓరూపాయి తక్కువడిగే వాడుకాడు. ఎప్పుడైనా చిల్లర లేదు తరవాత ఇస్తానన్నాడనుకోండి సత్యం. వెంటనే అగ్రజాతుల్ని, ధనికవర్గాలనీ తిట్టడం ప్రారంభించేవాడు వెంకన్న. విప్లవంలాగానే, అధికారమంతా నిమ్ముజాతుల కొచ్చేస్తే, వాళ్లు అగ్రజాతులై పోయి, ఇప్పటి అగ్రజాతుల్ని నిమ్ముజాతులు చేసిపారెయ్యాలంటాడు. ఇప్పటి నిమ్ముజాతులు “తాక్కాలికంగా” కొన్నాళ్లు అగ్రజాతులయి అధికారం చలాయిస్తేనేకాని విప్లవం పూర్తికాదుట:

జాతి మత వివక్షలూ, వర్గభేదాలూ నశించడానికి ఇదే మార్గం అట. వెంకన్న ముఠాలో చేరడంవల్ల విప్లవం ఖరీదు ఇప్పటికే పెరిగి పోయింది. విప్లవం కావాలని అందరం ఒక్కమాటు అనేసుకుని త్వరగా ఇళ్లకు చేరుకుంటేనే గాని మాట దక్కేటట్టులేదు మాకు :

మాకు విడిదికిచ్చిన గదిలో ఆంధ్ర కామ్రేడ్లకు ముగ్గురికే కాక, బెంగాలీ కామ్రేడ్ సచ్చిదానంద చటర్జీకి కూడా ఆశ్రయ మిచ్చారు. మమ్మల్ని ఒక్కొక్కరిని ఆయనకి పరిచయం చెయ్యగానే విప్లవభివందనం ఒకటి పారేసి, “విప్లవం పర్తిల్లుగాక” అని ఇంటికొచ్చిపోయేలాగు ఆయన అరిచాడు. విప్లవం ఆ అడుటికి ఉలిక్కిపడేలాగ :

కామ్రేడ్ సచ్చిదానందచటర్జీకి భగవంతుడు ఎక్కడలేని ఉత్సాహము, ఉద్రేకము ఇచ్చాడు. మెళుకువగా ఉన్నప్పుడు సాధారణంగా అతని నో రూరుకోడు. మెళుకువగా వుండని సమయం చాలా తక్కువ ; రోకంలో విప్లవపార్టీ ఎందుకవసరమో, విప్లవం ఎలావచ్చితీరాలో ఎందుకొచ్చి తీరుతుందో, చెప్పడం ప్రారంభించాడు మాకు వెంటనే, చెన్నపట్టణంబీచిలో ఉపన్యాసాలిచ్చే జాజిపెత్తెనాయకులంత పెద్ద గొంతుకతోటి, ధాటితోటిని. మాకు రైలు ప్రయాణంవల్ల మూడు రోజుల్నించీ నిద్దర్లేదు. కళ్ల కూరుకుపోతున్నాయి. విప్లవం ఎందుకు అవసరమో చెబుతానంటాడు చటర్జీ. “ఇప్పటి పరిస్థితులు ఆలోచించండి. విప్లవం కొద్దిరోజుల్లో రాక తప్పదు” అని ప్రారంభించాడు చటర్జీ. “అవును.

తప్పదు. కొద్దిరోజుల్లో వచ్చితీరుతుంది. అప్పటికే కాస్త తయారు తిని వుండాలి మన మందరమూను. అంచేత కొంచెం నిద్దరోనియ్యవయ్యా బాబూ” అని బతిమాలకున్నాను నేను. వింటేనా? ఒకటే లెక్కరు. పక్కకి తిరిగి పడుకున్నాను. గదిలో ఉక్కబొస్తోంది. బైట హోరు మని గాలి ఏం చెయ్యడానికీ తోచక నిద్దరట్టడంలేదు వాడికి. చెవుల్లో చేరి, విప్లవంకావాలంటాడు చటర్జీ ! వెంకన్న గుఱ్ఱుపట్టి నిద్ర :: నాకు కుసుకట్టే సరికి భక్తన తెల్లారింది.

పొద్దున్న తొమ్మిదిగంటలకి సమావేశం ప్రారంభం, అంచేత నిద్దరకళ్లతోనే లేచి పోయి మొహం కడుక్కున్నాం. వీప్లవ ముహూర్తం దాటిపోకుండా అందుకోవాలని.

“ఎక్కడన్నా టిఫిను తీసుక వెళదా” మన్నాడు వెంకన్న. ముందు పనులు ముందుకానిస్తేనే కాని వాడు ఆడుగెట్టడు, ఎంత ప్రమాదమొచ్చినా : “టిఫినికి వేళలేదు, సమావేశానికి తైము దాటిపోతుందన్నాడు చటర్జీ. “మరేం దాటదు. టిఫిను తినే వెళ్లా” లన్నాడు వెంకన్న. వాడు నిమ్మజాతుడు. యుగ యుగాల నించీ వాళ్లజాతి అణగారిపోయింది. వాడిని ధిక్కరించి ముందుకి సాగడానికి చటర్జీకి చొరవలేకపోయింది : మాకూ, టిఫిను కాకపోయినా, ఏదై నాద్రవపదార్థమయినా పడాలిగా. అంచేత, ముఖాపంగా వూరుకున్నాం. కాఫీ తాగి పోదాం రండి అన్నాడు సత్యనారాయణ చివరికి. సరిగ్గా వేళకి వెళ్ళవలసిన ఆవశ్యకతని గురించి చటర్జీ ఉపన్యాస మిచ్చుకుంటూ వెనక

రాగా మే మందరమూ కాప్యాదులకోసం బయలుదేరాం.

సత్యనారాయణ కాఫీయేగాని మరేమీ తాగడు. అసలువాడు దేంట్లోనూ గడుపు కోలేడు. అన్నీ యింటిదగ్గర జరిగినట్టు జరగాలని వాడి కోరిక. జరక్కపోతే, అల్లరిచెయ్యక నోరు మూసుకున్నా :

ఆ పూర్ణో ఎవరూ కాఫీ ఎప్పుడూ తాగినట్టు లేదు. ఎక్కడడిగినా కాఫీ లేదన్నవారే. ఓ మిఠాయిదుకాణం దగ్గర అకస్మాత్తుగా ఆగిపోయాడు చట్టర్లీ, ఇక్కడ ఏదో ఒకటి తినేసి వెళదామని పట్టుపట్టాడు—కాఫీకోసం వెతకడంలో ఓగంట అప్పడే గడిచిపోయింది కనక, మిఠాయికొట్టులో తెలుగువాళ్లు, పొద్దున్న తినేందు కే ముంది కనక ! మిఠాయి పంచదార బూందీ, బర్లీ, జిలేబీ, రొస గుల్లాలూను : సాయంత్రంగాని కారపు పస్తువు లేమీ చెయ్యదుట వాడు.


రొసగుల్లల్ని చూసినతరవాత అసలే కదలనన్నాడు చట్టర్లీ. సమావేశానికి తొందరయి పోతోం దని ఆ ర కా లు రొసగుల్లలు కొనుక్కుని, గుటుకుగుటు క్కుని మింజేశాడు. పొద్దున్నే తీపి ఎలా తినమంటావయ్యా అంటూ, పక్క కూరలదుకాణంలో పచ్చి మిరపకాయ లుండటం కనిపెట్టి, ఓ అర్థజాపెట్టి అవి కొనుక్కొచ్చి, జిలేబీ, బూందీలు కొని, ఆపన్నీ తాపీగా పచ్చిమిరపకాయ నంజు డుతో తినడంప్రారంభించాడు వెంకన్న.

చట్టర్లీ తినేసి, మంచినీళ్లు తాగేసి, శ్రేష్టేసి, అందర్నీ మళ్లీ తొందరపెట్టడం ప్రారంభించాడు. వెంకన్న ఇంకా ఆరం భంలో వున్నాడు. నాకూ, సత్యానికీ ఇంకా గొంతుకలో ఏమీ పడనేలేదు.

చట్టర్లీ సతాయింపు ఎక్కువయిపో యింది, డబ్బెట్టిన సత్యానికీ కాఫీ దొరికి కడుపు చల్ల బడకముందే : ఇంక కాఫీ కోసం చూసి లాభంలే దని, షాపువాణ్ణి టీ లాటివేమయినా దొరుకు తా యా అనిఅడిగాము. అన్నీదొరుకుతుండన్నాడు దుకాణదారుడు. “లన్నీ” అంటే మన “చల్లె”నని తెలుసుకుని వెంకన్న, ఏమీ లేనిదానికంటె నయం కనక, ఏదో ఒకటి తెమ్మని, లన్నీ అంచుకున్నాడు వెంకన్న. ఎలాగా ఆ లి శ్య మ యి ం ది కనక, మమ్మల్ని తిడుతూనే చట్టర్లీకూడా ఓగ్గాను లన్నీ పుచ్చుకుని ఒక్కగుక్కలో పీల్చే శాడు. నాకూ ఏదో ఒకటి కడుపులో పడాలి. చూసిచూసి జిలేబీ తినేక పోయాను. నాకూ ఆ లన్నీ యేదో యిమ్మన్నాను.

సత్యం ఒక్కడూ మిగిలిపోయాడు ఏమీ పుచ్చుకోకుండా. పరగడుపున మజ్జిగ తాగడమేమిటంటాడు. దానిమీద చట్టర్లీకీ సత్యానికీ పెద్దదెబ్బలాట ? పర గడుపున మజ్జితాగకూడదని శాసించింది సత్యం నాయనమ్మకాని, మార్కుకాదు; మార్కు సిద్ధాంతాల్నికాక, నాయనమ్మ సిద్ధాంతాలు అనుసరిస్తున్నావని చట్టర్లీ సత్యాన్ని తిట్టాడు లన్నీ తాగా లని రామ్రెడ్డు అందరూ నిర్ణయించినతరవాత కూడా లన్నీ తాగకుండా పుండడ మేకాక తాగడం మంచిదికదని ఇంకా వాదిస్తు న్నావుకనక “ట్రాటీస్-మైట్”వన్నాడు. పార్టీ డిసిప్లినీ కట్టుబడని రెనగేడ్ వన్నాడు.

“మా ఆంధ్రులకీ పొద్దున్నే పరగడు పున మజ్జిగ తాగడం అలవాటు లేదు” అన్నాడు సత్యం.



“ఈ లోకంలో ధనికులూ, బీదలూ అని రెండే విభేదాలు. ఆంధ్రులూ గింద్రులూ అనే విభేదాలు లేవు. ధనిక, బీద విభేదాలు నశింపజేయ్యడానికే మనం పాటుపడుతున్నాం” అని చట్టరీ ఉరిమాడు.

చివరికి, నిజమైన విప్లవకారు డౌనా కాదా అన్న నిర్ణయానికి “లస్సీ” తాగడం ‘పరీక్ష’ అయిపోయింది! విభేదాలన్నీ నశించాలి. అందరూ లస్సీ తాగాలని చట్టరీ లెక్కరు !!

ఈ విభేదాలు నశించవు. ఆమాత్రం రుదుల్లో సాంప్రదాయాల్లో విభేదాలండకేం చేస్తాయని సత్యం.

నువ్వు “విప్లవవాదివి కావు. వ్యాధి పెట్టిబూర్జువావి” అని చట్టరీ తీర్పు

చెప్పేశాడు !! ముష్టి యుద్ధం కష్టంమీద తప్పించాం.

సత్యంలో, ఈ లస్సీ విప్లవంకే తెచ్చి పెట్టింది. విభేదాలన్నీ నశించాలన్న “నిస్సాదం” మంచివా అనీ తర్కించుకోడం ప్రారంభించాడు. దేశ కాలమాన పరిస్థితులకి అనుగుణంగా విప్లవం రావాలంటే, బాగుంటుందేమో అనుకున్నాడు.

“అందుకు అప్పుడే ఓపార్టీ ఏర్పడి పోయింది, దానికి వేరే ఓ గొప్ప నాయకుడూ ఉన్నాడు” అని ఎవరో నాడికి చెప్పారు.

“అలాగా” అని సత్యం. వెళ్ళి అమాంతంగా ఆ పార్టీలో చేరిపోయాడు.



మా కొత్తకాపురపు వాడుదుడుకులు చూస్తే, “సంసారం సాగరం” అన్న మాటల్లో నిజం లేకపోలేదని అనిపిస్తుంది, రోజూ పాఠ్యశాల నేను ఎందుకో ఒకండుకు కనీసం పదిసార్లు అయినా పోట్లాడుకుంటూనే వుంటాం. తీరా విచారిస్తే “ఈదబోతే నీళ్ళు లేనట్లు” విషయం మాత్రం కనబడదు.

ఒకరోజు ఆఫీసునుంచి వస్తువుంటే మూర్తి కలిశాడు. కాసేపు మాట్లాడి వాణ్ణి పంపించి యింటి ముఖం పట్టాను. గుమ్మందగ్గరే పాఠ్యశాల ప్రత్యక్షమయి, “సినిమాకు తీసుకువెళ్తా నన్న పెద్దమ్మను ప్యులుకాదా? లేనిపోని ఆశ ఎందుకు పెట్టాలి చెప్పండి? టైము తప్పించి యిప్పుడా రావటం?” అని యీసడింపుగా చూచింది.

ఆమె చూపు “ఎలక్ట్రిక్” షాక్ లాగ తగిలింది. ఆమె నిర్లక్ష్యత కోపం తెప్పించింది. మామూలు ప్రకారం కాసేపు పోట్లాటకూడ జరిగింది. “ఇంటిలోని పోరు యింతింత కాదయ్యా!” అన్నట్లు

వుంది నా పని. ఈ బాధ తొలిగేందుకు యేదైనా సూత్రాలు వ్రాశాడా అని “వాత్సయన కామ సూత్రాలు” తీసి చదివాను, ఏవేవో పుస్తకై కానిమాకేం వుపయోగించేలాగ కనుపించలేదు. గత్యం తరంలేక రోజులట్లాగే గడుపుతున్నాను.

* * *

స్త్రీసవి శలవలకు పాఠ్యశాలని తీసుకుని అమ్మమ్మగారింటికి వెళ్లాను. అమ్మమ్మ తాతయ్య—వాళ్ళ దంపతీ నిష్ఠ, ప్రేమ చూస్తే ఆశ్చర్యం కలిగించింది. ఇన్ని సంవత్సరాలైనా వాళ్ళల్లో విరక్తిగాని మామూదిరిగా చీటికి మాటికి పేచీలు పడటంగాని వాళ్ళ మధ్య కనుపించలేదు. వాళ్ళల్లో పోట్లాట లెందుకు రావటంలేదో గ్రహించటం బహు కష్టంగా వుండేది. ఒకరినివాకరు దెప్పుకోవటంగాని అగౌరవంగా చూసుకోవటంగాని వాళ్ళకు చేతనై నట్లుగా నాకు తోచలేదు. అయితే వేళాకోళాలకేమన్నా తక్కువ అంటే యిద్దరూ కూడ, “వయసు చచ్చినా వయ్యారం చావలేదన్నట్లు”గా మాట్లాడుకుంటుంటారు.

ఆరోజు అమ్మమ్మ బజారు సరుకులు కావలసినవి చెప్తున్నది. తాత పట్టివ్రాస్తూ, “అమ్మీ! (యిది అమ్మమ్మను తాత ముద్దుగా పిలిచే పేరు) వాసన నూనె దేనికే?” అన్నాడు.

“అదేమిటండీ! ఈ ఖర్చు యిదివర కెప్పుడూ తగలేదనా ఆలోచిస్తున్నారు? ఈకాలవు అమ్మాయిలు మాలాగ ఖర్చూ రాలువేసి కాచిననూనె వాడుకుంటారా?” అన్నది.



తాత చిరునవ్వు నవ్వి పూరుకు న్నాడు. నిజం చెప్పాల్సివస్తే యీ సం భాషణే నాకు, పార్వతికి జరిగివుంటే కనీసం ఒకగంటైనా పోట్లాడుకోకుండా వుండేవాళ్లంకాము.

మరొకరోజు చాల ప్రొద్దు పోయింది. బంధువోకాయన వచ్చాడు. తాత కాళ్ళకు నీళ్ళిచ్చి కుశలప్రశ్నలువేశాడు. అమ్మమ్మ వంటింట్లోకివెళ్లి తన పని ప్రారంభం చింది. ఆయనా నేనూ మాటల్లోకిదిగటం చూచి, తాత గబగబావెళ్లి కూర్చుంటుంది. నీళ్ళతోడి అమ్మమ్మకు వంటలో సాయం చేస్తున్నాడు. వాళ్ల ప్రేమ మర్యాదలకు, ముఖ్యంగా ఆ భార్య భర్తలు ఒకరి కష్టాన్ని కనిపెట్టి మరొకరు చేసే సహకారం చూస్తే, నేను సిగ్గుతో కుంగి పోయాను.


“అరె! వీళ్లే పుస్తకాలు చదివి యింతటి ప్రేమను నేర్చుకున్నారు? వీళ్ళ దాంపత్య జీవనం చూస్తుంటే నే పొంద వలసిన ఆనందం ఈ ప్రపంచంలో యికా ఎంతో వున్నట్టుందే! అదేలా వస్తుంది? మాలో అనురాగ బీజాలు ఎలా మొలకలెత్తుతాయి? భగవంతు డేదైనా ప్రేమను కొలిచే యంత్రాన్ని యిచ్చినట్లయితే వీళ్ల ప్రేమనుకొలిచిమాసిఅయినా సంతోషించేవాణ్ణి!”.... అని యికా చాల అర్థంలేని ఆలోచనలు చేశాను. ఫలితం: ఆ రాత్రి నిద్రలేకపోవటం తప్ప వేరేమీ కనుపించలేదు.

ఆ మర్నాడు దైర్యంచేసి నా బాధలు సందేహాలు అన్నీ అమ్మమ్మ దగ్గర ఏకరవుపెట్టాను.

“ఒరి పిచ్చి నాయనా: కొత్తలో కొన్ని వాడుడుదుకులు అందరికీ వుంట యిరా. ప్రేమపొంగు పాలపొంగు లాంటిది అంటారు. ఆ వేడి రోజుల్లో ఒక ర్ని

వాకరు అర్థం చేసుకోలేక మా చెయ్యి పై నంటే మా చెయ్యి పైన అని వాదించుకుంటారు. ఆవేశంతో ఒకళ్లుమాట్లాడేటప్పుడు రెండోవాళ్లు కాస్త పస్తాయించి ఆ తీవ్రతచల్లబడ్డాక నెమ్మదిగ మనస్సుకు అంటేటట్టు నచ్చచెప్పటం నేర్చుకుంటే రెండో తపా మళ్లీ సాహసించ లేరు. ముందుముందు గాని భాధ్యత తెలియదు లేరా!....ఇనన్నీ హృదయంలో ఏమూలైనా ఆ....బీజమనేది వుంటేనేనోయి!” అని నవ్వింది.

కొన్ని నెలలు గడిచాయి. ఇప్పుడు పాఠ్యతినేను పండంటి కాపురం చేస్తున్నాం. కారణం....మా అమ్మమ్మ....





మూడు మొగాల సరికి గాడు వా కన్న ఆ రైల్వే లు సీనియరు. కంపెనీ పుట్టినప్పట్నుంచీ కంపెనీ కని పెట్టుకున్నాడు. కొంచెం తమాసా మనిసి. రోసంకో ఏంబై నా మాట్లాడు తుంటే మూడు మొగాలకో మాట్లాడు తాడు. మేముం తా ఆడ్చి మూడు మొగా లనే పిలుస్తాం.

కల్వీన్ ఓటలులో కూతున్నాం మేం ముగ్గురం. మాడోవాడు రూరసుకున్నా యేం? నక్కాయగాడే. ఆడ్చి నక్కాయని యెండుకు పిలుస్తాం అంటే, ఆకత తరువాత సెపుతారే!

“సెదబాండాలు గాడికి దునియాలో సంగతులన్నీ తెలుసు” అన్నాడు మూడు మొగాలు. అంటూ లైంజూసు తాగేసిన గలాసు తలకింపుగా పెట్టాడు. మాట్లాడకుండా మేం గూడా మా గలాసులు తలకింపుచేశాం.

“సెదబాండాలు చినబాండాలుల సంగతి ఇదివరకు సెప్పాను గాదురా అబ్బాయి గారి సుబ్బాయి?” అని నన్ను నూసి అన్నాడు మూడు మొగాలు.

నా కబ్బాయి గారి సుబ్బాయిని పే రండు కొచ్చిం దో అదీ సెపుతారే ఓనాడు.

మూడు మొగాలు కుక్కీనిద ... సేర గిల్లాడు. నత్తగువ్వలల్లే కళ్ళు పెట్టి అలా నిక్కా కూతున్నాడు.

సెదబాండాలు సంగతేం దీరా — విలిటరీలో సేరి ఎన్నాళ్ళున్నాడ్రా అని పుల్లేశాను.

వాడేం మాట్లాడే! వేశ్యో బల్ల మీద తల్లా వాయిస్తా “సిన్న సరెడ్డి బంగారు కడ్డీ” పాటయాలలో పాడతూ కర్నూల పాటి బొంకలోంచి ఇంటికెళ్ళు తున్నాడిమూదిరిగా కళ్ళెగరేతుంటే బమ్మపుత్తర కద్దరి ఉన్నాం అని మరిసి పోయాం. కదంతో క్కటంలో కుమ్మరి గాడిదని గాని పదంపాట్లంలో పట్నం సాని పక్కపాట గాడ్చి గాని మించే త్రాడు మూడు మొగాలో. మేం గూడా యన కాల సారగిలబడి ఊకొడుతూ ఊర కున్నాం. ఓటలో ఓళ్ళిద్దరు మా వంక మాట్లా కళ్ళెగరేశారు. బైట లారీ ఒక్కటాగింది. ద్రోవరు మాణిక్యం

సరాసరి లోపలికొచ్చి. “ఏకకవ్చా” అంటూ మూలబల్లమీద సతికిలడాడు. నిన్నపొద్దున్నే లాస్సనాయకు పీఠు పోయిందాడికి. మాతో మాట్లాడే— ఓటలాలనకుక్క మూడుమొగాలపాటయింటూ అదోమాదిరిగా పెట్టింది మొగం. దానికళ్ళల్లో మూడుమొగాల గాడు ముప్పైమొగాల గాడల్లే కనబడ్డాజేమో.

దడాలున పాట ఆపాడు. మూడు మొగాలమొగం ముక్కాలుమొగం అయింది. ఓరగా నూత్నూ “దాగం యేత్తుండదిరా” అన్నాడు.

లైమెజూసు సెప్పనంట్రా అన్నాను సేను.

నీ లైమెజూ సెవరికోయి పోదాం పా, ఖాసియాసాపుకు అన్నాడు మూడు మొగాలు.

ఖాసియాసాపులో యెనకయేపున గోసెపట్టాలమీద కూతున్నాం. ముందర రెండుబుడ్లు మూడు పుట్టిగలాసులు తెచ్చిపెట్టింది ఖాసియామసల్లికలాంచి. కలాంచి కాంచితల్లి. ఆల్మీద్దిరి సంగతీ తర్వాత సెప్తా.

ఒక బుడ్డి కలాసు సేశాం. లయసు సిగరెట్టు ఎతిగించా సేను. ఆడిమొగం రాసన్ సిగరెట్టు ఎవడిక్కావావ్రా అంటూ ఒసేయి కాంచీ ఏకోవిల్సు ప్యాకెట్ లావ్ ఆని డబ్బు లిచ్చాడు.

*ఖాసీలు అస్సాములో పిల్లంగు ప్రాంతాల ఒకజాతి. ఇటీవల చాలా పనికొస్తున్నాడు.

మూడుమొగాలు — మా ఓసీ ఆడక్కి రూములో అట్టాంటి గొంతుకో సే డబాయిత్తాడు.

రెండోబుడ్డిలో సగంపంచాం. మూడోబుడ్డి ఆజేరుచేశాం.

పద్దాలుగేండ్లున్నాడురా మిలిటరీలో ఆన్నాడు మూడుమొగాలు — చిగరెట్లు పొగడొత్తూ.

పద్దాలుగేండ్లవదురా — ఏందిరా అన్నాడు నక్కాయి — మిగతా అరబుడ్డి ఒక్కమారే పోసుకుంటూ.

మూడో బుడ్డి వచ్చింది. కాంచి పెంపుడుపిల్లి నక్కాయిగాడిజేబులో చాపటిన్ను నాకుతూ ‘దునియా అచ్చా సై’ అన్నట్టుగా నూత్తోంది.

పెదబొండాాయిగాడు మిలిటరీలో ఎన్నాళ్ళున్నావ్రా అని అడగలేదంట్రా అబ్బాయిగారి సుబ్బాయి, అన్నాడు మూడుమొగాలు.

హా! ఓహా! నిజమేరా! ఆసలు అడిసంగ తే సెప్పకుంటూ సెప్పకుంటూ ఏరే యవారంలోకి దిగాం. సరే చెప్పరా! అన్నాను సేను.

మూడోబుడ్డి ముగ్గురు గలాసుల్లో ఓజ్చేసి ఉంకోబుడ్డి ఆజేరుచేశాం.

కాసిరా — పెదబొండాాయి సంగతేంటిరా — దంచెరా — అన్నాడు నక్కాయి—ఆడి మూలి పగిలినమారేడు పండల్లే ఉంది.

పట్లు తెలికుండా కుస్తీ పట్టకూడ దోయిఆనేవోడు పెదబొండాాయిగాడు.

అంటూ బుజాలు నూ సు కు న్నాడు
మూడు మొగాలు.

పట్టు తెల్లీకుండా కు స్త్రీ ప డ డే
తటాలన్న ఆవతలాడినే కుల్లో నీక్కి
పోతాం—ఆట్టాగే జాగొర్తగా లేక
పోతే మిలిటరీలో గూడా నీక్కిపోతాం.
సిపాయి దర్జాపోతుంది అనేవోడు పెద
బాండాయి ఆరోజుల్లో.

లాస్సునాయకు డవడం అది మొదటి
నూసెన—సన్నిపాతంలో నూసెనంటిది
అన్నాడు.

సిక్కిరిపోర్లు తీసుకెళ్ళడానికి, దానికి
దీనికీ లాస్సునాయకు లేకపోతే ఎటూరా
అన్నాను నేను.

అన్నాం లో నక్కవోసకాయలు
లేవురా అన్నాడు నక్కాయి. వాడి
జేబులోంచి ఒకచాప తీన్ను తీసి కట
కటా నమల్తున్నది మూలగా పిల్లి.

ఆ వాసనకు ఉదిరేకం వచ్చి నోడల్లే
రెండో జేబులోంచి నాలుగుటిన్నులు తీసి
ఊడగొట్టి ముందెట్టాడు.

కమ్మనివాసన గుమ్మెత్తిపోతోంది.
ఒక్కక్కతే నమల్తున్నాం.

నిజానికి నూడరా, అన్నాడు మూడు
మొగాలు. లాస్సునాయకు లేకపోతే
ఎవరోంచి నాయకుల్ని నేస్తారు? అర్ద
మయిందా? నిజమా కాదురా?

ఊ — నీ ... నిజమేరా! అన్నాను
నేను.

అంటే ఉంకోమాట సెప్పా నూడు.
నాయకు లేకపోతే హవల్దార్ నెట్టా
నేస్తారు. అట్టా అట్టా పైదాకా అం
తేగా? ఆ యవారం అంతా పెద
బాండాయిగాడికి తెలుసు — పద్దాలు
గేండ్లు సతీసులోపల సిపాయి దర్జా
వొదిలేట్టలే ఆడు! పొమోషన్ పుచ్చు
కోగూడదని శాసనం కట్టుకున్నాడురా!
పొమోషన్ అంటే ఆసయ్యం. అంత
కన్న ఆసయ్యం ఎర్రపట్టి ఎం.పీ. లంటే.

ఎర్రపట్టి 'ఎం.పీ' లంటే ఎండ్రకాయ
వంటాళ్ళురా అనేవోడు పెదబాండా
యి. ఈమాట సెపుతూ త్రేన్నాడు
మూడు మొగాలగాడు — తుమ్మేడు
నక్కాయిగాడు — గూడయదవలు!
బుడ్లన్నీ ఆయిపాయాయి. రెండు చాప
టిన్నులుమాత్రం మిగిలాయి. ఒకదాన్లో
ముక్కెత్తుకుంటూ బుసవొదిలాను.

అందర్ క్యాహై? కుచ్ కుత్తా
మరాఘువా హై క్యా? క్యారే ఓ
బాసన్? అంటూ లైట్లుంచి ఎవడో
మాదగ్గిరి కొచ్చాడు.

ఆడినేతిసుట్టా ఎర్రపట్టిఉంది. ఆడి
తల్లి పాలు రాంబందులు పీక. ఆడు
ఎం.పీ గాడు.

ఆడ్ని నూడంగానే ఒరేయి పెద
బాండాయిరా. ఎం.పీల్లోకి ఎప్పుడు
పోయావురా అన్నాడు మూడు మొగాలు.

ఎం.పీ అయితేనేం మనోజేగా అని
మా పాణాలు పాణాల్లో కొచ్చాయి.



పెదబొండాయి! గిదబొండాయినె -
 ఆర్మీ బాస ఉర్దూ — తెలుచా — ఈ
 స్తళం అవుటూ బవున్లు అన్నాడు, పెద
 బొండాయి — ఆడిక తే ఇందాకట్నుంచి
 ఇంటున్నాం అనే ఇస్వాసంగూడా
 లేదు — ఎర్రకొమ్ముకత్తే ఎద్దుగూడా
 ఏదోకొండమీద ఉన్నట్టుంటుంది
 గామాట్రా!

ఏచ్చావులేరా అంటూ మిగిలిన చాప
 టిన్నలు రెండు రెండుచేతుల్లో పట్టుకుని
 పెదబొండాయి దగ్గరికి పోయాడు —
 బావమరిదిదగ్గరి కెళ్ళినట్టుగా మూడు
 మొగాలగాడు.

ఉర్దూమే బాత్ చిత్ కరో అంటూ
 పెదబొండాయి గాడు బైట మొగంపెట్టి
 “నాయక్ హుస్సేనుసాద్! ఏ ఆద్యీకో
 అరెస్టు కర్నా!” అని బైట ఎవరో
 పలకరించాడు పెదబొండాయి.

ఓరి జపాను తొత్తుకొడకా అంటూ
 ఆడిమొగంవిూద ఒకటి వీపుమీద ఒకటి
 చాపటిన్నలు విసిరికొట్టేడు గ్రేనేడు
 బాంబులల్లే — మూడు మొగాలగాడు.

అదేసంధుగా ఎనకనుంచి ఎనగా
 పరుగెత్తాం.

నా కాల్లో ఏదో గుచ్చుకుంది.
 కుంటుకుంటూపోయి మూలతిరుగుడున
 పాపుఎనకాల నక్కున్నా.

ముందరగా రోడ్డుమీద విజిలేత్తూ
 పరుగెత్తాడు పెదబొండాయి. ఆడిసి
 చూస్తే తిమింగిలం గుడ్డులోంచి పగులు
 కొచ్చాడా ఏంటి అన్నట్టున్నాడు.
 నోడ్డంతా ఆడిమీదివాసనే!

పక్కగల్లిలోంచి పరుగో పరుగు
 నేను. ముల్లువాచి పెదబొండాయిగాడి
 గుండెంతలావై నాసరే — ఎంపీగాడు
 ఎంటడుతుంటే యనక్కు తిరిగి నూడ
 గూడదురా!



మన్నధ, మనోరథుడు, రథసప్తమినాడు, ఊర్వశి పసిపట్టి రొట్టె కాల్చి మరల్చి మరగనిచ్చి మసిచూకుళ్లని తోమి తోడి వీడి పాడి, వేడికళ్ళతో దొంగలాగ బారపళ్లతో ముళ్లల్లో నడచిపోతుంది.

గాధలన్నీ రాధతోనే రమ్యంగా రాజిల్లి జాబిల్లి వంక చూపించి నవ్వింది కలకల మని. పకపక మని వెకవెక లాడుతో వాయ్యారంగా గడియారంలాగ గర్వంగా నుంచుంది.

జాణ, బాణం, ఇంద్రధనస్సు, దఘ దఘ లాజే దేహకాంతిలో మురళీనాదం ఆలాపిస్తో ముద్దుముద్దుగా జాలిగా గాలిలాగ తేలి పోతోంది.

మేఘాలు, మబ్బులు మల్లెపూల్లగున్నాయి. తేలుతో, పచ్చని ఆకాశంలో ఆకులమధ్య తొంగిచూస్తున్న మల్లెల్లాగ తిరుగు తున్నాయి. పెరుగుతున్నాయి పాకుతున్నాయి, పరిగెడతాయి. పంపిస్తాయి. సందేశాలు వేగంతో అతి తొందరగా. దొంగగా నవ్వు తాయి వాలతాయి. తేలుతున్నాయి మబ్బులు తెరచాపల్లాగ, తెల్లగా నల్లని గగనంలో. విహరిస్తున్నాయి విహంగాలు. గుహల్లో సింహాల్లాగ, మహర్షి భగవాన్ లాగ భయం బెదురూ నదురూ లేక.

బొత్తిగా బుద్ధిలేదు లోకానికి.

కాపరం. సంతోషం. సౌఖ్యం. గందరగోళం, భూగోళం. రస గోళం. తలుపుగొల్లెం. అర్థం దీనికి. గుర్రానికి కళ్లెంపెట్టి నవారీ చేస్తారు మహానుభావులు, తీవిగా దర్జాగా.

దబాయిస్తూ, బాకాపూది బైబైమని, నవ్వాడు, తెల్లగడ్డం లోంచి సాయేబు.

సంపూర్ణ కటాక్షమే వ్రుంటే నామీద.

ఏమీలేదు, పోదు. రాదు.

నాదికాదు. ఈ జగత్తంతా జంఝూటన, నటన, నాటకం, బూటకం, పాతకం, ఏమీలేదు.

పోనేపోదు, రానేరాదు.

వానేకాదు, జడేకాదు, మనమే కాదు, హృదయమేకాదు, నయమేకాదు కదా.

ఎందు కట్లాచూస్తావు? వ్రాస్తావు? వొచ్చిపోతావు?

మనస్తాపం, మనోవ్యాకులత, చంచలం.

అంచులు, అనురాగపుటంచులు, సంచులు, వెండికంచాలు, మంచాలు, మల్లెలు, విరజాజులు, గాజులు, పూలవాజులు.

మారాలి. పట్టక మామిడాకులు మంకుతనంతో డైబ్బులు తిన్నాయి. బాగా తిన్నాయి. తాగాయి. వాయించాయి. బజాయించాయి. మజాగా, ముంజలు తిన్నాయి. మడితో వొడిగా నరసమ్మ నడుస్తోంది. పరిగెత్తు పద.

పద్మావతీ, పాడవు?

పాదాల సాగను. విగను.

మనసు పట్టలేము. ముట్టలేము. లాభంలేదు, ఆఖరికి కట్టలేము. చాతకాదు.

రాదు, నిజంగా రాదు. నాతో, నీతోకూడా ఆఖరికి రానేరాదు. వొద్దు. మనకి వొద్దనే సంగతి చెప్పకు.

వొప్పకో. నామాటనే నిలుపుకో. సిల్పములు. సిల్పిణి. పిల్పి మరిల్పి చీల్పి కాల్పి వేధించారు, పాపం.

షెల్లీ, నిన్ను కాల్చారు. రాయిలు తిన్నారు. పొగరుపట్టిన వెధవలు. దొంగ మాటలు చెప్పారు. నమ్మించారు. మత్తు పెట్టి కత్తితో, గొంతుకోశారు.

రాశి ఏ నీమీద ఎన్నో పద్యాలు, పాటలు. ఏంలాభం నువ్వే లేనప్పుడు?

కాలేజీ ప్రవచనం



బాగా చలివేస్తున్నా, చీకటితోనే లేచి స్టా వెలిగిస్తాడు జయరావు. ఆవేశించి ఆతనికి ఓ వారంపరకు సైట్ పిట్ట. పగలంతా శుభ్రంగా విశ్రాంతి తీసుకోవచ్చు ననుకుంటాడు.

కాఫీ పూర్తి కాకుండానే స్టా కిరస నాయిల్ తు నోరు చాపుతుంది. ముందు దాని తృప్తితీరుస్తూ 'యద్ధ మయిపో తుందిలే!' అనుకొంటాడు, తను కిరస నాయిల్ కోసరం పడిన బాధ తల్పు కొని. పంచదారటికా కూడా బోసి నో రేసిందేమో నని భయపడతాడు. కాని ఫ్యాక్టరీ స్టోర్సు ధర్మమా అని అంతపని తటస్థించదు.

తర్వాత సిగరెట్ కాలుస్తూ ఎవో గాలిమేడలు పొగతో నిర్మిస్తుంటాడు. భార్యను తీసుకు వచ్చి సుఖంగా కాపరం పెట్టడానికి యద్ధ మయి పో యిందికదా!' అనుకుంటాడు. ధరలు తగ్గే నూచనల్ని చూస్తుంటాడు.

మళ్ళీ లేచి వూళ్ళోకిబయలు దేరు

తాడు. ఏ ఉలెన్ కోట్ బిగుతు గా పట్టుతుంది. 'యద్ధ మైందిగా! కొ త్తది కుట్టించుకోగలను' అనుకుంటాడు.

ఇల్లు దాటి స్టోపు ఎక్కగానే ఏ ఊటినించో వచ్చిన సరోజినో కలుస్తుంది.

“ఎక్కడికి ప్రయాణం?”

వెల్లింగ్ టన్ వైపు వేలు చూపు తాడు. కాని వొకసారి ఊటిపోవాలనే కోరిక పోదు ఎంతకీ వీలుపడ్డంతేదు. చల్లని మేఘాలు తనని దాటుకు వెడు తోంటే ఎంతో సంతోషిస్తాడు. అక్కడి సార్కు-గ్లాస్ హాసెన్ లోని వివిధ రకాల పువ్వుల్ని క్రోటస్సనీ ఎప్పటికీ మర్చిపోలేదు.

అసలు నీలగిరినే జీవితమే అట్లా వుంటుంది ఆతనికి. పూర్వం ఇంగ్లీషు నావెల్సులో, సినిమాల్లో చూసిన, వాళ్ల దేశ వాతావరణం కొంచెంగా కనపడుతోంది అక్కడ.

వెలుగు నీడలు

ఇద్దరూ కల్పి మాట్లాడుకుంటూ, నడుచుకుపోతుంటారు. ఎంతో సజీవంగా వుంటుంది ఆ జీవితం. కాని తన మురికి పట్నాల్లోని నిర్జీవపు బతుకు ఒక్కొక్కసారి మనసును కలచివేస్తూంటుంది.

సరోజిని కొన్ని యూకల్టిప్స్ ఆకుల్ని తుంచి వాసన చూస్తుంది. దూరంగా బడగా కుర్రవాడు బేరికాయ తింటుంటాడు.

“ఈవేళ ఫాక్టరీకి పోనక్కల్లే?”

సరోజిని అడుగుతుంది.

“నైట్ డ్యూటీ” అంటాడు ముక్త సరిగా.

ఎదరవచ్చే గాడరీని తప్పించుకుందా మనుకుంటాడు. కాని ఆ దేవాంతకుడు నులువుగా పోనీడు. ఆనుకున్నట్టుగానే ఆపి అద్దె అడుగుతాడు. “రెండు రోజుల్లో ఇచ్చేస్తా” నని సరిపుచ్చుతాడు.

“రెండు గదులకి పన్నిండు రూపాయలు. “దోపిడి! అంతా దోపిడి!! ఉండండి, యుద్ధ మైపోయింది, మీ అద్దెలు తగ్గుతాయి” అనుకుంటాడు మళ్ళీ.

వెల్లింగ్ టన్ పార్కు సమీపిస్తారు. కాని ఎవరూ ఆగరు. మార్కెట్టు మీంచి కూనూరు పోతారు.

దూరంనించి చల్లనిగాలి మధ్యమధ్య ఇంగ్లీషువాళ్ళ నవ్వుని మోసుకవచ్చి గిలి



‘ సినిమాలో సినిమా

గింతలు పెడుతుంది. తలకి చుట్టిన మళ్లరు తీనేసి సరోజిని భుజంమీద పడేసి, ఆమె చీరతో పోల్చి చూస్తుంటాడు. సిగరెట్ కాల్చుకుంటూ, ఆలవాటు చొప్పున సరోజినికి ప్రెజెంట్ చెయ్యబోతాడు.

కూనూరు చేరుతారు. సరోజిని అడుగుతుంది.

“సినిమాకి పోదామా?” అని.

“అరవ గోడేగా”

“పోనీ బ్లడ్ అండ్ సాన్ డ్ కి”

మాట్లాడడు. తన కిట్టంటేని పని అని చెప్పేందుకు ఆతను ఆవలంబించే విధానమని.



గ్రామంలో పచ్చికలో పడుకుంటారు. ఏవేవో కబురు చెబుతారు. ఆక్కడ ఇంకొకాళ్ళను తెలుసువాళ్ళే ఊమాన్ని ఆడుగుతాడు. తాను తెలిచిన లైబ్రరీ సంగతి, తన వుపన్యాసము ఆస్తి దొరుతాయి.

యూకలిప్టస్ గుబురు మాటునుంచి వచ్చే ఇండెరెక్టు నూర్యకీరణం సరోజిని జాత్రుతో ఆడుకోవడం చూసి ఎంతో సంతోషిస్తాడు.

మెయిల్ వచ్చేటే మవుతుంది. అద్భుత దృశ్యాలన్నిటికీ 'గుడ్ ఈవినింగ్' చెప్పి, ఇద్దరూ కలిసి ఇంటికి పోతారు.

నోటలువాడు చల్లని భోజనం పెడతాడు. "పాతిక రూపాయలు పుచ్చుకుని కూడా ఈ చరిదేశంలో ఇదేమిటి? 'యుద్ధ మెంది, నీ రేటుకూడా

హార్విక్ హాస్టల్,
విజయనగరం.

తగ్గుతుందిలే' అనుకుంటాడు.

రాత్రి పనికి పోతాడు. ఫ్యాక్టరీలో ఎవరో కలుస్తారు, ఫోర్ మన్ మారంగా వున్నప్పుడు.

"శేఫు ఫస్టునించి పాతికమందిని డిస్ చార్జ్ చేద్దా మనుకుంటున్నారు!" అంటారు.

"ఏమిటి?"

"పడమట యుద్ధ మెందిగా!"

"యుద్ధ మైపోయింది ఇతని ఉద్యోగంకూడా పోయేలా ఉంది. అందులో చివరి బాచ్ లోని వాడు.

"యుద్ధ మయిపోయింది. మళ్ళీ నిరుద్యోగం తప్పదు, స్వాతంత్ర్యం వచ్చేవరకూ" అనుకుని, సమాధాన పర్చుకుంటాడు మనస్సుని, ఇంటికి పోతూ.

—శొంతి కృష్ణమూర్తి.



సోదరి!

ద్రాదా నీ సందేహం? ఇంతేనా? నీ భర్త / నిన్ను నాట్యం నేర్చుకోమని తీరా ప్రారంభించాక వద్దన్నాడా? దీనికి నా సలహా ఇవ్వుంటున్నాను. నే నేం చెప్ప నవ్వూ వెలెదానా! అయినా నాకు తోచిన సలహా ఇస్తాను మరి కోపగించుకోకు. ఏం?

అసలు ముఖ్యంగా ఆలోచించవలసింది భర్త ఇష్టం. భర్తకి గనుక ఇష్టం లేకపోతే మరి పెద్ద చిక్కేకదూ! నీకు నాట్యము చెయ్యాలని ఇష్టంలేకపోయినా నీ భర్తకి ఇష్టమయితే నువ్వు విధిగా సతమతం అయి నేర్చుకోవలసిందేకదా!

నా అభిప్రాయం ఏమిటంటే ఎంతో విశాలహృదయం గల నీ భర్త "నాట్యం నేరిస్తే తప్ప" అని కాదేమో వద్దన్నది. ఏమంటావు?

ఇంతకీ యీ నాట్యమనే పిచ్చి ఏదో ఒక అంటు జాడ్యంలా ఆన్ని చోట్ల వ్యాపించింది.

కోపగించుకోకు మరి!

ఈ అంటుజాడ్యం ఉండే ఇంటింటాఉంది. ఎంత చిన్న పిల్లలైనా సరే పెద్దపిల్లలైనా సరే నాట్యము నేర్పిఉండాలి.

నృత్య శిక్షణ
 కొమ్మూరి పద్మావతి

ఈ డాన్సులు చూసి చూసి నాకు ఇబ్బు చేసిందంటే నమ్ము.

"మా అమ్మాయికి నాట్యంవచ్చు" అంటే ఏదో ఒక పెద్దపదవి లభించినట్లే అనుకో. ఇంతకీ నిన్ను గురించి కాదు నుమా! అసలు అందరూ అనుసరిస్తూన్న అంటు జాడ్యం విషయం చెప్తున్నా. పూర్వం పిల్లలకి పెళ్ళిసంగీతం చెప్పించేవారు. గొంతు ఎలాగకన్నాసరే 'పాటవచ్చును' అనిపించాలి. అలాగే ఇప్పుడు 'నాట్యం వచ్చును' అనిపిస్తున్నారు.

ఎంతో పూర్వార్చార పట్టుదలగల మా వాళ్లు యీమధ్యనే నాట్యంనేర్చుకోవడల్ని తెచ్చుకున్నారు, ఇళ్ళల్లోనే కాదు యీ జాడ్యం, ఏ సినిమాకైనా వెళ్లు, నాటకానికి వెళ్లు, ఏ విందులకైనా వెళ్లు, నాట్యం ఉండితీరుతుంది.

నాట్యం చేసేవాళ్లు ఎలా ఉన్నా సరే. కొంగమెడలతో, కోతుల్లాగా ఎగురుతూ ఉంటే మనం చచ్చినట్టు చూచితిరవలసిందే.

అనుకరణకి ఆంధ్రులు ముందంజ వేస్తారు, అందులోనూ మన సోదరి మణుల విషయం చెప్పాలా?

ఏ వీధివెంటవెళ్ళినా, కాస్త నిధానించి పరికించి పరీక్షగాచూడు, ప్రతిఇంట్లోనూ గజ్జల చప్పుడు, తాళాల మోతలు, అబ్బి మరీ చిన్న పిల్లలు “మరుశర బారికి తాళగజాల” అంటూ భరతనాట్య భంగిమాలతో అభినయిస్తూఉంటే చూడడానికి దుర్భరంగా ఉంది !

నడకలోనే నాట్యాలు ఒలికించే స్త్రీలు లేరనికాదు. గాని అబ్బ అందరూ నాట్యమేనా? నాట్యానికొవలసిన అంగ సౌష్ఠ్యవమూ కను ముక్కు తీరూ, ముఖ భావం ఉందా అనే విచక్షణే లేదుకదా? కదలేని లావుగా నడుం ఉన్నా సరే, చేతులూ కాళ్ళూ అప్లవంకరలుగా వక్రంగా ఉన్నా సరే నాట్యం నేర్చుకుంటూ ఉన్నారు అంతా.

వీధి కొక స్కూలు వెలిసిందనుకో. అక్కడ ఉన్న పిల్లలలో ఏ ముగ్గురు నలుగురో తప్ప తక్కినవాళ్లంతా అష్టావక్రంగా చేతులు త్రిప్పుతూ అడుగులు రాక ఆయాస పడుతూ బాధ పడడం చూశాను.

ఈమధ్యనే ఒక స్కూల్లో ఇరవై మంది పిల్లలు నాట్యం నేర్చుకోవడం చూశాను, నాలుగేళ్లదగ్గరనించీ ఇరవై ఏళ్లవయసు పిల్లలు ఉన్నారు,

ఇంతలో నడుం కిందికి పంచి లేచే నాట్యం టీవరు చెప్పింది. ఒకఅమ్మాయి పాపం వెల్లకిలా పడింది, నాకు నవ్వు వచ్చింది ఏడుపూ వచ్చింది, ఆ దృశ్యం చూడలేక, ఊరుకోలేక ఒకరిద్దర్ని అడి

గాను “ఎందు కింత కష్టం” అని. “శరీరానికి వ్యాయామము” అన్నారు, వ్యాయామానికి వేరే సాధన లేనట్లు! వయసు పిల్లలు వక్రంగా నడుం తిప్పి నడుం వంగక వెనక్కి ముందుకీ పడబోయి ఆయాసంతో అలిసిపోతూ కళ్లు తిప్పడం రాక వెర్రిచూపులతో, చూసేవాళ్లని భయపెట్టి నానా భీభతనం చేస్తున్నారు, యీ నాట్యంతో.

నిజం చెప్పవలసివస్తే నీకు నాట్యము బాగుండదు చెల్లీ !

నిన్ను నీ భర్త నాట్యం నేర్చుకోవద్దన్నది నీ నాట్యభంగిమలు చూడలేకేమో! ఆలోచించు, ఇంట్లో నువ్వు నాట్యం అభ్యాసంచెయ్యడం చూసి భరించలేక బాధపడి వద్దని అన్నాడేమో !

మొన్న మా అమ్మ అన్నదిలే నాతో “నువ్వు నేర్చుకోవే” అని. మనకేగాక మన పెద్దవాళ్లకికూడా ఆవరిస్తోంది యీ జబ్బు !

ఒక్కటి చెప్తా విను.

ఇంకా కొంతకాలంపోతే అందరూ నాట్యంతోనే కుశల ప్రశ్నలతో పలకరించుకునే స్థితి రాబోతుంది.


అప్పుడు తప్పనిసరి గనుక నువ్వు, నీతో నేనూ వస్తాను, నాట్యం నేర్చుకుందాం ?

స్రస్తుతం నేర్చుకోవడంమాని యీ వింత వింత నాట్య భంగిమలు చూసి మనస్సులో దాచుకో. ఇంక శేలవు.






బాంబులు పడుతున్నా...!



● ఒక సీటిబొట్టు భూమి అంత
వెద్దదని అనుకుంటే దానిలో
ఉండే ఒక్కొక్క మాలిక్యుల్
వెద్ద సింజుకాయంత ఉంటుంది.

● ఆ మాలిక్యుల్ ను మళ్ళీ భూమంత
వెద్దదని అనుకుంటే దానిలో
ఉండే ఒక్కొక్క ఏటమ్ వెర్స
సింజుకాయంత ఉంటుంది.

● తిరిగి ఆ ఏటమ్ సెంట్ పాల్
గుమ్మటమంత (దాని వ్యాసం
102 అడుగులు) వెద్దదని
అనుకుంటే దానిలో ఉండే
ఎలక్ట్రాన్ ను గుండుసూది వల
అంత ఉంటుంది.



ఎడమవైపున ఉన్నది సోడియమ్ ఏటమ్. కుడివైపుది కార్బియమ్.

పరమాణువు శక్తి

డి. ఏ. ఏ. యస్. నారాయణరావు

ఒక పదార్థంలోని ఆవిభాజ్యములైన అణిస్పల్పకణాలను (molecule) ఆణువులంటారుని, అదే ఇనుము, బంగారంవంటి మూలపదార్థాలయితే, ఆ ఆవిభాజ్యకణాలను పరమాణువు (atom) అంటారుని అందరికీ తెలిసినదే. స్పష్టిలో ఇప్పటివరకు 92 మూలపదార్థాలు (elements) కనుగొనబడ్డాయి. ఆ 92 మూలపదార్థాలకు చెందిన 92 రకాల పరమాణువులతోనే స్పష్టి అంతా నిండి ఉంది. ఇవివరకు ఈ పరమాణువులు ఆవిభాజ్యములనీ, స్పష్టికి ఇవే మూలములనీ అనకునేవారు. కాని విజ్ఞానశాస్త్రాభివృద్ధితో పరమాణువులు సగతం విగ్రహింపబడగలవనీ, అవి అంతకంటే మూలములైన కొన్ని కణాలలో నిర్మింపబడినవనీ తెలిసింది. ఎలక్ట్రానులు, ప్రోటానులు, న్యూట్రానులు అన్నవి అటువంటి మూలకణాలు. ప్రతి పరమాణువుకూడా ఈ మూలకణాలతోనే నిర్మింపబడింది. అయితే ఒక పరమాణువుకి ఇంకొకరకం పరమాణువుకి భేద మేమిటంటే, వాటిలోఉన్న మూలకణాలసంఖ్యభేదమే. 26 ఎలక్ట్రానులు, 26 ప్రోటానులు, 30 న్యూట్రానులు కలిసి ఇనుము పరమాణువునీ, 79 ఎలక్ట్రానులు, 79 ప్రోటానులు, 118 న్యూట్రానులు కలిసి బంగారము పరమాణువు నిస్తాయి. ఇలాగ ఈ మూలకణాలు వేరువేరు సంఖ్య

భేదాలతో కలిసి 92 రకాల పరమాణువుల నిస్తున్నాయి.

ఈ మూలకణాలలో ఎలక్ట్రాన్లన్నది విద్యుత్కణము. దానినిద బుణవిద్యుదావేశం (negative electric charge) ఉంటుంది. దానిబరువు చాలా తక్కువ. పరమాణువు లన్నిటికంటే తేలికైన ఉదజని పరమాణువు బరువులో 1/1810 వంతు ఉంటుంది సుమారుగా. ప్రోటానున్నది ధనవిద్యుత్తు (Positive electricity) తో కూడిన కణం. ఒక ఎలక్ట్రానునిద ఎంత బుణ విద్యుత్తు ఉంటుందో, ఒక ప్రోటానునిద అంత ధనవిద్యుత్తు ఉంటుంది. ప్రోటాను బరువుమాత్రం ఎలక్ట్రాను బరువుకంటే చాలా ఎక్కువ. ప్రోటాను బరువు దరిదాపు ఉదజని పరమాణువు బరువంత ఉంటుంది. ఎలక్ట్రాను, ప్రోటానులు విద్యుత్కణాలై ఉండగా, న్యూట్రానులు ఏమీ విద్యుదావేశం కలిగిఉండవు. వీటికి బరువుమాత్రమే ఉంటుంది. ఒక్కొక్కన్యూట్రాను ఒక్కొక్క ప్రోటానుకంటే కొద్దిగా బరువుగా ఉంటుంది. కాని రెండూ దరిదాపు ఒకేబరువని చెప్పవచ్చును.

పరమాణువులో కేంద్రకమనే అతి సూక్ష్మభాగంలో ప్రోటానులు, న్యూట్రానులు ఉంటాయి. ఆ కేంద్రకం ధనవిద్యుదావేశం కలిగిఉంటుండన్నమాట. ఆ కేంద్రకంచుట్టూ ఎలక్ట్రానులు

వలయాలలో (నూర్యనిచుట్టూ గ్రహాలలా) తిరుగుతూఉంటాయి. ఆయితే పరమాణువులో మొత్తంమీద ఋణవిద్యుత్కణాలు, ధనవిద్యుత్కణాలు సమానంగా ఉండడంవంచి, దానికి మొత్తంమీద విద్యుదావేశం ఏమీ అగపడదు.

పరమాణువు సుస్థిరమైన దనుకొంటూంటే, ప్రకృతిలో కొన్ని నూలపదార్థాలతాలూకు పరమాణువులువాటంతట అవే విచ్చిన్నవై, కొన్ని కణాలను, కొన్ని శక్తివంతములైన కీరణాలను ఇస్తున్నాయి. ఆ పరమాణువులు ఇలాగ కీరణాలను, కణాలను ఇచ్చి, ఇతరపరమాణువులలోకి మారపోతున్నాయి. దీనినే 'రేడియో యాక్టివీటీ' అంటారు. యురేనియము, రేడియం, యాక్టీనియము, పోలోనియము అనే ఆన్నికూడా ఇలాగే వ్యవహరిస్తాయి. రేడియము ఈగుణాన్ని చాలా ఎక్కువగా కలిగిఉంది. ఈ శాఖలో న్యూరీదంపతుల పరిశోధనలు చాలా వన్నెకెక్కినవి. రేడియమును కనిపెట్టిన వారు న్యూరీదంపతులే. ఈ రేడియో యాక్టివీటీ చూపెట్టే పరమాణువులనుండి ఆతిశక్తివంతమైన ఎలక్ట్రానులు, ప్రోటానులు మొదలైనవి వస్తూఉంటాయి. కాని ఈ రేడియో యాక్టివీటీలో పరమాణువులు చాలా కొద్దిగా విచ్చిన్నమవుతూ ఉంటాయి. మనము కొంత రేడియమును తీసికొని ఒకచోట ఉంచామంటే, ఆంగలోని సగం పరమాణువులు విచ్చిన్నమవడానికే ఎన్నోవేల సంవత్సరాలు పడుతుంది.

కొన్ని పరమాణువులు ఒక రకం నుండి ఇంకొక రకంలోనికి వాటంశట

అవి ప్రకృతిలో మారడమేకాక, సాధారణంగా సుస్థిరంగా ఉండే రకపు పరమాణువులనుకూడా కృత్రిమంగా మార్చవచ్చునని కనుగొన్నారు శాస్త్రజ్ఞులు. అలామార్చి చూపెట్టారు. నత్రజని మొదలయినవాని పరమాణువుల మీదకు ఎక్కువ వేగాలతోకూడిన ప్రోటానులను, ఆల్ఫాకణాలను మొదలగువానిని పంపి పరమాణువులను ఛేదించారు. కాని ఇలా పరమాణువులను ఇతర కణాలతో గ్రుద్ది ఛేదించడంలో, ఎన్నోకణాలనుపంపి వాకూడా వాటిలో కొద్దిమాత్రమే పరమాణువులను గ్రుద్దగలుగును. ఆంగచేత చాలా కొద్ది పరమాణువులు విచ్చిన్నమయి మారుతాయి. కనుక ఈ పద్ధతిలో ఎక్కువ పదార్థాన్ని ఇంకొక రకపు పదార్థంలోకి మార్చలేము. శాస్త్రజ్ఞాసకారకు అమిత ధన వ్యయాని కొర్చి ఇలాగ ద్రవ్యాంతరీకరణము కొద్దిగా చేయడంలో ఫలితులయ్యేరు శాస్త్రజ్ఞులు.

ఇటువంటి కృత్రిమ పరమాణు విచ్ఛేద సందర్భంలోనే న్యూట్రాను కణం కనుగొబడింది. పరమాణువులను ఇతరకణాలతో విచ్ఛేదించినపుడు, విద్యుదావేశం లేకుండా బరువు మాత్రమే ఉన్న కణాలు వెలువడడం ఛాడ్విక్ అనే శాస్త్రజ్ఞుడు 1932 లో నూచించేడు. బెరీలియము అను పదార్థాన్ని ఆల్ఫాకణాలతో (రేడియములో నుండి వస్తూఉన్న ఆల్ఫాకణాలు) ఢీకొన్నప్పుడు న్యూట్రానులు వస్తాయి. ఇలాగ వచ్చిన న్యూట్రానులతో ఇతర పరమాణువులను ఢీకొల్పి వాటిని ఛేదించవచ్చును. కృత్రిమంగా పరమాణువు

లను చేదించడంతో న్యూట్రానులే అన్ని కణాలకంటే ఎక్కువ నేర్పు కలవని తరువాత తెలిసింది. దానితో న్యూట్రానులను సుపయోగించి అనేక పరమాణువులను చేదించడానికి శాస్త్రజ్ఞులు ప్రయత్నించి సఫలమయ్యారు. ఆ సందర్భంలోనే ఫెర్మీ, హాన్, మెట్టగు అనే శాస్త్రజ్ఞులు న్యూట్రానులతో యురేనియము పరమాణువులను ఢీకొంటే ఏమి జరుగుతుందని జాగ్రత్తగా పరిశీలించారు.

యురేనియం

యురేనియము మూలద్రవ్యాలన్నిటిలోకి బరువైనది. దీనిపరమాణువు ఉదజని పరమాణువుకి 238 కెల్లు బరువుంది. 235 కెల్లు బరువున్న ఇంకొక తేలిక రకం యురేనియముకూడా కొద్దిగా పెబరువు రకంతో కలిసి ఉంటుంది. తేలికరకం చాలా తక్కువగా (బరువు రకంలో 1/200,000 వంతు) ఉంటుంది. ఫెర్మీ, హాన్ మొదలయిన వారు యురేనియము విషయంలో చేసిన పరిశోధనలలో కొన్ని వింత సంగతులు తెలిసినై. తేలికరకం యురేనియము పరమాణువులను కొన్ని న్యూట్రానులు ఢీకొన్నప్పుడు, అవి విచ్ఛిన్నమయి తక్కువ బరువుగల పరమాణువులలోకి మారిపోతాయని, అలా మారిపోతూ అవి న్యూట్రానుల నిస్తాయని, ఆ న్యూట్రానులు చుట్టుపట్ల ఉన్న యితర పరమాణువులను చేదిస్తాయని.

ఇలాగ ఈ విచ్ఛేదం త్వరత్వరగా తేలికరకం యురేనియంపరమాణువులన్నిటికీ వ్యాపిస్తుందని తెలిసింది. ఈ విచ్ఛేదంలో చాలా ఎక్కువ వేడికూడా పుడుతుంది. తేలికరకం యురేనియము పరమాణువులను న్యూట్రానులు చేదించి

నపుడు, మళ్లా న్యూట్రానులు బహిర్గత మవడంవల్ల ఆ పరమాణువులన్నీ సుళువుగా త్వరలో చేదించబడతూన్నాయి. ఇలా అన్నీ త్వరలో విచ్ఛేదమవడంవల్ల ఎక్కువ ఉష్ణశక్తి పుట్టగలను. న్యూట్రానులు ఇతర పరమాణువులను ఢీకొన్నప్పుడు ఈ విచ్ఛేదం ఇలా అన్ని పరమాణువులకి వ్యాపించను.

తేలికరకం యురేనియమును బరువు రకంనండి వేరుచేసి, ఆ తేలికరకమును సరియైనంత సంపాదించి, దానినిదారు న్యూట్రానులను పంపినట్లుంటే, కొద్దికాలంలో ఆ పరమాణువులన్నీకూడా విచ్ఛిన్నమైపోయి, విపరీతమైన ఉష్ణశక్తినివ్వవచ్చుననీ, ఆశక్తినుపయోగించవచ్చునని ఒక ఆశ కలిగింది శాస్త్రజ్ఞులకు. అయితే ఈ గెండరుకాల యురేనియములను విడదీయడం అసాధ్యంగా ఉండేది. తేలికరకాన్ని సరిపడినంత సంపాదించడం ఇంకొక కష్టం.

పరమాణువులోని శక్తినుపయోగించడానికి పీలగుతుండేమోనన్న అనుమానముండవచ్చేత, అందుకు గల అడ్డంకులను తొలగించడానికి మిత్రమందిరి శాస్త్రజ్ఞులు, జర్మను శాస్త్రజ్ఞులు కూడా 1939 నుండి తీవ్రపరిశోధనలు చేయడం మొదలుపెట్టారు. బ్రిటన్లో నోబెలు బహుమానము పొందిన సర్ జార్జి తామ్సను అధ్యక్షతక్రింద శాస్త్రజ్ఞుల సంఘమొకటి ఏర్పడి దీని విషయం పనిచేసింది. బ్రిటిషు శాస్త్రజ్ఞులు అమెరికను శాస్త్రజ్ఞులు ఈ విషయంలో తమ ఆభిప్రాయాలను రహస్యంగా ఒకరికొకరు తెలియచేసుకొనేవారు. 1941 నాటికి పరమాణువులోని శక్తినుపయోగిస్తూ, శత్రుసంహారానికి బాంబులను

తయారుచేసువచ్చునని మిత్రమండలి శాస్త్రజ్ఞులకు ధైర్యం కలిగింది. ఏకర్స్, ఛాడ్విక్, హాల్బాన్, సైమన్, ఛానెస్ డార్విన్, కాకోర్నాట్, ఆలిఫెంట్, ఛెడర్ ఆనే సుప్రసిద్ధ శాస్త్రజ్ఞులంతా దీనిగురించి పరిశోధనలు చేసారు. 1941 లో కొందరు బ్రిటిషు శాస్త్రజ్ఞులు ఆమెరికా వెళ్లారు. అక్కడ ఆమెరికను, బ్రిటిషు శాస్త్రజ్ఞులు కలిసి ఈ విషయమై పనిసాగించారు. జేనిమ్ శాస్త్రజ్ఞుడు నీల్సోబోరు అను నతడు జర్మను శాస్త్ర రహస్యాలను రహస్యంగా బ్రిటిష్ వారికి అందచేస్తూఉండే వాడు. ఆఖరికి 1943 లో అతడు జర్మను గెస్టపోను తప్పించుకొని, ఇంగ్లండు పారిపోయి, ఇతర శాస్త్రజ్ఞులతో కలిసి పనిచేశాడు. ఆలాగున ఈ శాస్త్రజ్ఞులంతా కలిసి 1945 నాటికి ఏటంబాంబును తయారు చేశారు. అందులో పరమాణువులోని శక్తి ఉపయోగపడుతుంది. పరమాణువులోని శక్తిని ఉపయోగంలోకి తేడానికి శాస్త్రజ్ఞులు చేసిన తీవ్రమైన కృషి తొలినాటి ఫలించడం ఏటంబాంబు నిర్మాణంలోనే.

బాంబు సూత్రం

ఇదివరకు పేర్కొనబడిన కట్టలన్నీ శాస్త్రజ్ఞులు దాటగలిగేరన్న మాట. ఏటంబాంబులో తేలికరకం యురేనియమును తగినంత తీసికొని, దానినిదకు (బహుశా బెరిలియము రేడియములను కలపగా వచ్చిన) న్యూట్రానులను పంపుతారు. కొద్దిసేకండ్లలో ఆయురేనియములోని పరమాణువులన్నీ విచ్చిన్నమైపోయి, బాంబుప్రేలుతుంది. దీనిని తయారుచేసేటప్పుడు విశ్వంలో ఎప్పుడూ వ్యాపిస్తున్న కాస్మిక్ కిరణాలు

మొదలైనవి దీనిని ప్రేల్పుకుండా జాగ్రత్తలు తీసికోవాలి. బాంబును విమానం నుండి వదలిపెట్టిన కొంతసేపటికి న్యూట్రానులు యురేనియము పరమాణువులపైకి వెళ్ళి, బాంబును ప్రేల్పుడానికి తగిన ఏర్పాట్లు జరుగుతాయి. బాంబు ప్రేలినపుడు పుట్టే ఉష్ణశక్తివిపరీతం. దాని లైంపరేచరు నూర్సుని లైంపరేచ రంతవరకు అంటే బిదారువేలడిగ్రీల వరకు పోతుంది. అంగలోనుండి వచ్చే ఆపరిమితమైన ఉష్ణశక్తి చుట్టుప్రక్కల నున్న వస్తువులన్నీ కరిగిపోతాయి. ఈ బాంబు ప్రేలినచోట చనిపోయిన మనుష్యులు పూర్తిగా ఆవిరికొండ మారి పోయారట. అంతేకాక బాంబుప్రేలిన చోటునుండి ఎక్కువ ఒత్తిడితో గాలి ప్రవాహం వస్తుంది. దానివలన దూరా స్తున్న అతిగట్టికట్టడాలుకూడా కూలి పోతాయి. కొన్ని చదరపుమైళ్ళ ప్రదేశ మంతా ఇలాగ ఆనవాలులేకుండా ధ్వంసమైపోతుంది ఆ ఉష్ణానికి.

ఇంత శక్తి పరమాణువులోనుండి ఎలాగ వచ్చిందని చూడాలి. సాధారణంగా మన ముపయోగించే యంత్రాలన్నీ ఒకరకం శక్తిని ఇంకొకరకంలోనికి మార్చగా వచ్చినవే. ఎలక్ట్రిక్ ఫానులో విద్యుచ్ఛక్తి యాంత్రక శక్తిలోనికి మార్చబడుతుంది. ఇతర రకాల బాంబులలో రసాయనిక శక్తి అనేది ఉష్ణశక్తిలోనికి, యాంత్రక శక్తిలోనికి మార్చబడుతుంది. పదార్థము వివిధరూపాల్లో వివిధ శక్తిని కలిగి ఉంటుంది. ఆ శక్తిని ఒకరూపంలోనుండి, ఇంకొకరూపంలోనికి మార్చడంలోనే పూర్వపు యంత్రాలు, బాంబులువచ్చాయి. కాని వైసెందర్బులో ద్రవ్యమే (matter)

శక్తిగా మారిపోయింది. ద్రవ్యం శక్తిగా మారగలదని శాస్త్రజ్ఞులదివరకే తెలిసికొన్నారు. అలా ద్రవ్యమే శక్తిగా మారినపుడు, విపరీతమైన శక్తివస్తుంది. ఒక 'గ్రాము' ద్రవ్యం ఇలా మారినపుడు, ఇరవై మిలియను మిలియన్ల కేలరీల ఉష్ణ శక్తి వస్తుంది. యురేనియము పరమాణువు విచ్ఛిన్నమైనపుడు కొన్నికణాలు పరమాణువులు వస్తాయి, విచ్ఛిన్నమవగా వచ్చిన ఈ కణాల మొత్తంబరువు యురేనియము పరమాణువు బరువుకంటే కొద్దిగా తక్కువగా ఉంటుంది. కాని ద్రవ్య నిత్యత్వసూత్రం (Law of conservation of mass) ప్రకారం ద్రవ్యం ఏదేనా మార్పు పొందినపుడు, దానిబరువు కొత్తగా వచ్చిన వానిబరువుకి సమానంగా ఉండాలి. ఇక్కడ అలాగకాకుండా కొంతబరువు తక్కువయిందంటే కొంత ద్రవ్యం హరించిపోయిందన్నమాట. కాని ద్రవ్యం అలాగ హరించిపోడానికి వీలులేదే; అదేమైనట్లుకీ ఆహరించిపోయిన ద్రవ్యం శక్తిగా మారిపోయింది. అందువలననే విపరీతమైన శక్తివచ్చింది. నక్షత్రాలు మొదలైనవానిలోని; విపరీతమైన ఉష్ణానికి కారణం పరమాణువులు విచ్ఛిన్నమై ద్రవ్యం శక్తిగా మారుతుండడమేనని శాస్త్రజ్ఞులు అనిపిస్తున్నారు.

ఏటంబాంబులో తీసికొన్న యురేనియములో 1/1000 మాత్రం ఇలాగ శక్తికింద మారుతుంది. మిగతాదంతా ద్రవ్యంగానే ఉండిపోయింది. అందుకనే దీనిలో చాలా కొద్ది పదార్థం మాత్రం శక్తినివ్వడానికి ఉపయోగపడుతుందనీ, మిగతాది నష్టమైపోతుందనీ, ఇంకా ఎక్కువ భాగం

పదార్థం శక్తినివ్వడానికి ఉపయోగపడినపుడు లాభదాయకంగా ఉంటుందని తెలియవస్తుంది.

శక్తిని ఒకరూపంలోనుండి ఇంకొక రూపంలోకి మార్చడంవలననే ఇదివరకు యంత్రాలనన్నీ నడుపుతుండగా, పరమాణువులోని ద్రవ్యాన్నే శక్తిగా మార్చి మానవజీవితంలో ఉపయోగించడానికి ఇదే మొదటిసారి.

కాని ఇలావచ్చిన శక్తి తొలిసారి వినాశనానికి ఉపయోగపడింది. అలాకాకుండా పరమాణువులోని శక్తి మానవాభ్యుదయం కొరకు, యంత్రాలు నడపడానికి, పరిశ్రమలు వృద్ధిచెయ్యడానికి, ఉపయోగపడగలదా అనే ప్రశ్న ప్రతివారిని వేధిస్తుంది. సుప్రసిద్ధ విజ్ఞాన శాస్త్రవేత్త బెన్ స్టయిస్ పది సంవత్సరాలలోగా పరమాణువులోని శక్తి మానవాభ్యుదయంకొరకు ఉపయోగపడగలదని నూచిస్తున్నాడు. అలాగే ఇంకా యెంతోమంది విజ్ఞానవంతులు, శాస్త్రవేత్తలు ఆశపడుతున్నారు.

యురేనియము, అందులో కేలికరకం చాలా కొద్దిగా దొరుకుతుంది. యురేనియము చాలా ఖరీదైన పదార్థము. దీనినుండి శక్తిని పుట్టించడానికి ఖర్చు అపరిమితంగా అవుతుంది. ఎక్కువగాదొరకే ఇతరపదార్థమేదేనా ఇటువంటి ప్రవర్తనను చూపేడితే, అప్పుడు ద్రవ్యాన్ని శక్తిలోకి మార్చడం సుశుభచిహ్నం అవుతుంది. దాన్ని పరిశ్రమల్లోను ఇతర విధాలుగాను మానవాభ్యుదయానికి ఉపయోగింపవచ్చును. అలా జరిగిననాడు విజ్ఞాన శాస్త్రానికి పెద్ద దిగ్విజయం.

రచయితల కొక హెచ్చరిక

[ఈ విషయంనుండి రచయితలు ఏమైనా రాస్తే ప్రచురిస్తాము. సం. ఆం.]

ద్ది సంధ్యాసమయం. ప్రపంచమంతటా మానవ జీవితంలో కొంత శాశ్వత పరివర్తన కలగబోతున్నది. వివిధ పృథ్వులవారు, వివిధ విశ్వాసాలవారు ఒకసారి చుట్టూ కలయజూసుకోవలసిన సమయం వచ్చింది. రాజకీయాలూ, ఆర్థికాలూ, మతాలూ, ఉద్యోగాలూ, ఆచారాలూ వెనకకన్నుట్టు ముందుండ బోవు.

ఈ సంధిలో రచయితల భావి పరిణామం ఏమిటి ?

ఇదివరకల్లా ఏదో బూటకం ఆడి భేషజంచేసి రాతగాళ్ళనిపించుకోవటానికి సులువుమార్గా లవలంబించాం. జీవితం మనకోసం వేవిఉండలేదు. జీవితప్రహా హాన్ని మనం తృణమాత్రం అరికట్టలేదు. అందులో కలిగిన మార్పులకి మనం ఏవిధంగానూ సహాయపడలేదు. కనీసం ఈరకంగా జరగబోతుందని జోస్యం కూడా చెప్పలేదు. మనలో ఎవరన్నా జోస్యం చెప్పిఉంటే అది నిజమయిన దాఖలాకూడా లేదు.

మన సమాజంకూడా మనఎడల అల్ప సంతుష్టే కనబరుస్తూ వచ్చింది. మనలో ఉన్న కొద్ది శిల్పానికి ఆహ్లాదం కనబరి చింది. మన అనుభవాన్నిగాని, వివేచనా శక్తినిగాని సమాజం స్తనశల్యపరీక్ష చెయ్యలేదు. బిరుదులూ, సన్నానాలూ చాలా చౌకగా లభించినాయి. మన ప్రేమ

కథల్లో మానవప్రేమ లేకపోయినా, మన వాస్తవిక రచనల్లో అర్థంలేని ఊహలే జాస్తిగాఉన్నా సమాజం మనని ఆటే విమర్శించలేదు.....ఆఖరుకు మనం ఆభ్యుదయరచనలు రాయటానికూడా సులువుమార్గా లవలంబించాం.

ఇకముందు ఈ విధంగా వెళ్లదను కోవటానికి చాలా కారణాలున్నాయి. మొదటి ప్రబలమైన కారణం, ప్రజా

రావు

సమూహాలని చరిత్ర తట్టి నిద్రలేపు తున్నది. “మనం ఏ ప్రపంచంలో ఉన్నాం? ఈ ప్రపంచం ఏయే కేంద్రాల మీద పరిభ్రమిస్తున్నది? మనజీవితాలకు కాలవలుగట్టి మురికికూపాల్లోకి ప్రవహించజేస్తున్న శక్తులేమిటి?” అనే సందేహాలు వారిని బాధించటం జరుగు తుంది. వాళ్లకి అబద్ధపు సమాధానా లివ్వటానికి తయారుగా ఉండే సంఘ ద్రోహులున్నారు. మనరాతల్లో వారికి సమాధానాలు కనపడని పక్షంలో వా రా దుష్ప్రచారాలనే నమ్ముతారు. అందుచేత మనం ముందుగా మన కనీసధర్మాలని గుర్తించటం అవసరం.

రాతగాడి కనీసధర్మాలేమిటి? విజ్ఞానమూ, అనుభవమూ, వివేచనా, శిల్ప మూ—ఈ నాలుగూ రాతగాడి ఆయు ధాలు. విజ్ఞానం ఎప్పుడూ బయటినుంచి రావలసిందే. పుస్తకాలూ, సంపర్క-మూ విజ్ఞానం పెంపొందిస్తాయి. అనుభవం



“ఇదే బొమ్మా?”

“ఇంకా పేరు పెట్టలేదు.”

“అంచేతనే నాకు అర్థం కాలేదు.”

విజ్ఞానాన్ని సమగ్రంచేస్తుంది. వివేచన చారిత్రకమైన అవశ్యకతను నిర్ణయిస్తుంది—ఎందుకంటే ఎంత విజ్ఞానానుభవాలతో కూడుకున్న రచనలయినా కాలానుగుణ్యమైన ఆవశ్యకతను గుర్తించనట్లయితే వ్యర్థరచనలే అవుతాయి. శిల్పం, లేక రచించే శక్తిపై మూటికన్నా అల్పమైనది.

ప్రస్తుతం మనలో శిల్పంమించి ఆచే దూరం వెళ్లినవారు అరుదు. మిగతా మూటిలోనూ ముఖ్యంగా మనం కృషి చెయ్యాలి. ప్రత్యేకించి విజ్ఞానానుభవాల్లో మనం సంతుష్టి ఆనంది పొందనేరాదు. ఓ పాఠికసంవత్సరాలు రాయగారాయగా ప్రపంచాన్ని సింహావలోకనం చేసే శక్తి దానంతట అదే వస్తుందనుకోవటం కల్లోమాట.

ముందు విజ్ఞానం విషయంలో మన

రచయితలం ఏ సామాన్యపుష్కమ్యూనిస్టు చదివే పుస్తకాలుకూడా చదవం. రాజకీయాలను గురించి మనకు, రోజూ పత్రిక తిరగేసేవాళ్ళకున్న జ్ఞానంకూడా లేదు. అనుభవం విషయంలో, ప్రజలతో కలిసి పనిచేసే కార్మిక కర్షక సంఘాల వారితో మాట్లాడే అర్హత కూడా లేని స్థితిలో ఉండి కవిశార్వాలాలూ, కథక సింహాలూ కాగలుగుతున్నాం. మన వివేచనగురించి వేరే వర్ణించనవసరం లేదు; ఏ వారపు దినపత్రికలయినా చదివి ఆ వారంలో వెలువడిన వార మాసపత్రికలు తిరగేస్తే జీవితానికి, మనం రాసే విషయాలకూ సంబంధంలేదని ఇట్టే బోధ పడిపోతుంది. మనం ఒక కథరాసినా, నవలరాసినా, వ్యాసంరాసినా, గీతం రాసినా సందర్భుద్ధి ఉండటంలేదు.

ఏ చెత్తో రాసి మనం ఇంతకీ ర్తి

దురద తీర్చుకోగలుగుతున్నప్పుడు కష్ట పడి ఈ కృషి యావత్తూ ఎందుకు చెయ్యాలి? చెయ్యనిపక్షంలో మనం అప్రయత్నంగా సంఘ విద్రోహాలం అయిపోయేకాలం వస్తున్నది. వెనకటి యుద్ధంలో కొన్నిదేశాలు తటస్థంగా ఉండగలిగినాయి. ఈ యుద్ధంలో తాట స్థ్యం వహించినవారు మానవద్రోహాల కింద చేర్చబడ్డారు. ఈమార్చే సంస్కార ప్రపంచంలోనూ రాబోతున్నది.—వచ్చే సింది కూడానూ. రచనలకొక సాంఘిక విలవ దానంతట అదే ఏర్పడుతున్నది. అది రచనలమహిమకాదు, కాలమహిమ. కాలమహిమనికూడా సకాలంలో గుర్తించ లేని మనం రచయితల మనిషించుకునే టందుకు అర్హులం కాకుండా పోగలం. అప్రయత్నంగా మనం సంఘవిద్రోహాల కాంపులోకి వెళ్ళకుండా ఉండగలండుల కైనా మేలుకోవటం అవసరం. మేలు కున్నతరవాత మనం ఏ వజైన చేరు తామో నిర్ణయించుకోవటం మన చేతుల్లో ఉంది.

ప్రఖ్యాత రచయిత అనటోల్ ఫ్రాంసు వార్తక్యంలో కమ్యూనిస్టు పక్షపాతి అయి పోయినాడు. మన ప్రఖ్యాత హిందీ రచ యిత ప్రేమచందు ఆఖరుదశలో ప్రజా రచయితగా మారాడు. ఈనాడు డజన్ల లెక్కన హిందీ రచయితలు కమ్యూనిస్టు పార్టీ పక్షపాతులై పోతున్నారు. మన దేశంలో కాంగ్రెసు ఉద్యమానికి పూర్వం రాజకీయాలను పాటించిన సారస్వత పరులు అరుదు. కాంగ్రెసు తెచ్చిపెట్టిన విప్లవం రచయితల్ని చాలాభాగం రాజ కీయవాదంలోకి దింపింది. కాని అది కూడా ఆపే దూరం వెళ్లలేదు. ఈ

యుద్ధంలో ప్రజలబుర్రల్లో ఆలోచనలు రేపిన రాజకీయవర్గం కమ్యూనిస్టుపార్టీ. పూర్వం కాంగ్రెసు పిలుపువినని రచ యిత లే పొరపాటు చేస్తూవచ్చారో ఈ నాడు క మ్యూ ని స్టు పార్టీ పిలుపువినని రచయితలా పొరపాటే చేస్తున్నారు. అందుకని రచయితలందరూ కమ్యూనిస్టు పార్టీలో చేరిపొమ్మని నా సలహాకాదు— ఎవరు ఏ స్థితిలో ఏ పార్టీలో చేరతారో నిర్ణయించే భౌతికాంశాలు చాలా ఉం టాయి; వాటి నిక్కడ చర్చించటం అప్రస్తుతం. కాని నా సలహా అల్లా ర చ యి త లు చెవులూ, ముసుసులూ మూసుకోవద్దని; రాజకీయ రంగంలో జరిగే దుష్ప్రచారాలకి మోసపోనూవద్దు, ఆ ప్రచారం గురించి నిర్లిప్తులుగానూ ఉండవద్దని.

క్రియకు, ఫలానివిషయాలు రాయి, అని రచయితకు ఎవరూ చెప్పలేరు, చెప్పరు. బియ్యానికి, ఈవిధంగా ఉడక మని ఎవరు చెబుతారు? రాసే ఉత్సాహ శక్తులు రచయిత అంతస్సులోనుంచే రావాలి. కాని ఆ అంతస్సుకు ఏర్పడే అంతరాయాలుగాని కల్మషంగాని బయటి నుంచే వస్తుంది. దాన్ని నేర్చుగా తొలగ దోసుకోమని హెచ్చరించేహక్కు ఎవరి కైనాఉంది. ఆత్మనిర్ణయం చేసుకోమని హెచ్చరించటం నిర్బంధించటం కాదు.

తెలుగు రచయితలు ఈ విషయమై సావధానంగా ఆలోచించి, ఈనాటి జీవితానికి పరిణామం ఇస్తున్న అసంఖ్యాక మైన శక్తుల్లో మనకలాలు గైరుహాజరు కాకుండా చూడటమేకాక వాటికి ఉన్నత స్థానం ఉండేటట్లుకూడా చూసుకుంటా రని ఆశిస్తున్నాను.

బ్రిటిష్ కార్మిక పక్షం

అవతార అభ్యుదయాలు

బ్రిటిష్ వల జరిగిన ఇంగ్లండు ఎన్నికలలో - కార్మిక పక్షం అధిక సంఖ్యాబలంతో గెలిచింది. ప్రపంచ సంగ్రామ భారాన్ని తన భుజాస్థంభాలపై వేసుకుని మహా త్తర విజయాన్ని సంపాదించి పెట్టిన సర్వీల్ మహామంత్రి శక్తి సామర్థ్యాలు ఇంగ్లండు ప్రజల నాకర్షించలేదు.

భారతీయ స్వాతంత్ర్యవాంఛ నడు గడుక్కు ఆరికట్టతూ శాయశక్తు లా భారతీయ సంపదను ఇంగ్లండు ప్రజల స్వలాభానికి వినియోగించటానికి ప్రయ త్నించిన అమెరికాని మో హా పెట్ట లేదు. ప్రజా సముదాయాన్ని ఇంతగా ఆకర్షించి అఖండ విజయాన్ని ఆకట్టు కొన్న యీ కార్మిక పక్ష చరిత్ర ప్రతి వారూ గమనించ తగివుంది.

ఈనాడు బ్రిటిష్ కార్మిక పక్ష విజ యానికి కారణం అదృష్టం సుతరాం కాదు. తంత్రాంగం అంతకంటే కాదు. నల్లభైనాలుగు సంవత్సరాలనుంచీ చేసిన సక్రమమైన కృషి; ప్రజాసేవ, ఆ విజ యానికి కారణాలు.

1900 వ సంవత్సరం ఫిబ్రవరి 27-వ తేదీన ఒక నిరాడంబరమైన మామూలు ఇంట్లో కార్మిక పక్షం జన్మించింది. ఆ పక్ష సంస్థాపనకు ముఖ్యులైన యిరు వురిలో ఒకడు కీర్ హార్టీ. రెండవవాడు రామ్సే మేక్డొనాల్డు. హార్టీ కార్మికుడు. మాక్డొనాల్డు మిత వా ద ప త్రి కా రచయిత.

నిజానికి ఈపక్ష నిర్మాణంలో - హోష ణలో ప్రధమ గౌరవం హార్టీదే. మాక్డొ నాల్డు ఆయనకు సహాయుడు. ఈ పక్షా నికి రెక్కలు వచ్చినందువల్ల కలిగే లాభం తెలుసుకునే రామ్సే హార్టీకి సహాయంచేశాడు.

ఈ ఉభయలూకలిసి ఆసమయంలో జరుగుతూన్న శ్రేడ్ యూనియన్ మహాసభా ప్రతినిధులతో సమా లోచించి యీపక్ష నిర్మాణానికి ప్రాతి పదిక వేశారు. పార్లమెంటులో స్వతం త్ర కార్మిక పక్షాన్ని ప్రవేశపెట్టి నడి పించాలన్నారు.

ఆలోచనే ఒక పెద్ద విప్లవంగా ఉండే రోజాలవి. అందుకని కొంద రీనూచనకు అభ్యంతర పెట్టారుగాని కీరు ఎలాగో వారి నొప్పించి కార్మిక పక్షానికి పునాదివేశాడు. నామ్సే మాక్డొనాల్డును కార్యధర్మిగా నియమించారు. ఇంకేం, వ్యవహారం శరవేగంతో సాగిపోయింది.

కీరుహార్టీకి బాసటగా ఆర్థర్ హాండ ర్సను, సిడ్నీ బియాక్రీస్ వెబ్, ఫిలిప్ స్నో డెక్, జార్జి బెర్నార్డ్ షా క్రమంగా ఒకరివెంట ఒకరు ఆ పక్షానికి అతి రథులు మహారథులూ అయినారు.

1900 లో జరిగిన యెన్నికల్లో పది హేనుమంది అభ్యర్థుల్ని నిలబెట్టారు. కాని ఇద్దరు మాత్రమే గెలుపొంద కలి గారు. ఒకరు కీర్ హార్టీ, ఇంకొకరు రిచర్డ్ బెల్.

1905 సంవత్సరంలో లండనులో చిన్న ఆఫీస్ ఏర్పాటు చేసుకొన్నారు. ఉత్తరప్రత్యుత్తరాలు వారే స్వయంగా నాసుకునేవారు. అర్ధరాత్రి వరకూ కూచుని పార్టీలో మంచి చేడుగులు విచారించుకొనేవారు. జీతాలు భత్యాలు లేని నాకరిఅయినా ఎంతో శ్రద్ధ, ఆసక్తి వుండేవి వారికి.

పార్లమెంటు సమావేశంలో తొలి సారి కార్మిక ప్రతినిధులు ప్రవేశించినప్పుడు, బెల్ ఫోర్డ్ లాండోజార్లి అని చరిత్ర ప్రసిద్ధమైన సంఘటనలని ప్రశంసించారు. కంసెన్సెట్ లి బ ర ల్ పక్షాలవారికి వీరినిచూస్తే కాస్త నవ్వు లాటగానే ఉండేది. కాని కార్మికులు నిరుత్సాహ పశ్యేదు. నిరుత్సాహమంటే వారికి కిట్టనేకిట్టదు. పట్టుదల విడువకుండా పని సాగించారు.

1906 లో మళ్ళీ యెన్నికలు వచ్చినయి, దానిలో 19 స్థానాలు సంపాదించుకున్నారు. జె. ఆర్. క్లెస్సు, ఫిలిప్ స్నోడెక్, రామ్సే మాక్డొనాల్డు ఆ జయించినవారిలో కొందరు. ఇలాగే వీరదీక్షతో ముందుకు నడిచారు. అంతలోనే ప్రధమ ప్రపంచయుద్ధంవచ్చింది. దాంతో కార్మిక పక్షాభ్యుదయానికి అంతరాయం ఏర్పడింది. ఆనాటికే స్వతంత్ర కార్మికపక్షమని ప్రత్యేకవర్గం ఏర్పాటుచేసుకున్నాడు రామ్సే మాక్డొనాల్డు. ఆయనకు హార్డికీ ఆభిప్రాయ భేదంవచ్చి హార్డి ఆహారాత్రాలు ప్రచారంచేస్తూ 1916 లో మరణించాడు. 1918 లో శాంతిసందేశం వచ్చేనాటికి దేశంలో మరీ కొన్ని మార్పులు జరిగినవి. ఫేబియన్ సొసైటీ ప్రచారంవల్లనూ, రాబర్టు బ్లాచ్ ఫోర్డు రచనలవల్లనూ

ప్రజాదృష్టి సామ్యవాదంవైపు మళ్ళింది. అదే సంవత్సరంలోనే క్రైడే యూనియన్ వారు తమ సంఘచితదృష్టి వదలి ప్రజాసామాన్యానికి తమ సంఘంలో ప్రవేశం కలిగించారు. ఈ విధంగా కార్మికపక్షం బలం కూర్చుకొంటున్నా, విన్ స్టన్ చర్చిల్ మాత్రం కార్మికపక్షానికి ప్రభుత్వ నిర్వహణాక్షి రాదని సవాల్ చేశాడు. అయితే 1923 వ సంవత్సరంలో ఎన్నికలు వచ్చినప్పుడు 191మంది ప్రతినిధులతో కార్మిక పక్షం మంత్రివర్గం నిర్మాణానికి పూనుకొని ప్రభుత్వభారం తలపై వేసుకుంది.

పక్షంలో ఉండే వృద్ధులు ఈ నిర్ణయాన్ని ఆమోదించకపోయినా, రామ్సే మాక్డొనాల్డు వారి సలహా త్రోసిరాజని మంత్రివర్గం ఏర్పాటుచేశాడు. తనకీ కార్యంలో లోడుగా 159 సభ్యులుగల మితవాద వర్గంతో చేతులు కలుపుకొన్నాడు. కాని వారి సహకారం కప్పల తక్కువవంటిదని మాక్డొనాల్డు తెలుసుకోలేదు.

చివరకు పరిణామం అలాగే జరిగింది. ప్రభుత్వం రష్యాతో ఏదో సంధి చేసుకోవడానికి ప్రయత్నిస్తున్నప్పుడు మితవాదవర్గంవారు సహాయ నిరాకరణం చేశారు. టోరీ లిబరల్ సమ్మేళనం కార్మిక ప్రభుత్వాన్ని గంగలో కలిపింది.

ఆ చెబ్బితో కార్మికవర్గం మరి తీవ్రంగా పనిచేసింది. 1929 లో తిరిగి 288 స్థానాలను పార్లమెంటుసభలో సాధించారు. మళ్ళీ ప్రభుత్వంలోకి వచ్చారు. ఈసారి దేశంలో దారిద్ర్యం వచ్చింది. ఆ ఆర్థిక సంఘర్షణలో కార్మిక బుద్ధిశాళిలం మళ్ళీ తట్టుకోలేక పోయింది. అమెరికా అప్పపెడతా

నంది. ఆ యేర్పాట్లకు కార్యకర్తల అంగీకరించలేదు. పర్యవసానం పద త్యాగం. ఈ దెబ్బల్తో కార్యకర్తల సంఘం చిందిన ఇతర పక్షాలవారు భావించారు.

1932 లో కార్యకర్తల సమావేశం చాలా నిరాడంబరంగా జరిగింది. వారి తప్పలు తడువుకొన్నారు. పక్ష ప్రధానాశయాలు పునర్విమర్శ చేసుకొని, వ్యక్తులకోసం కాక పక్షాదర్శాలకోసమే జీవించాలని నిశ్చయించుకొన్నారు. ఏ కార్యక్రమాలతో ఏకీకృత శక్తితో గమ్యస్థానానికి చేరతీరాలని నిర్ణయించుకొన్నారు. చెడరిపోగా మిగిలిన యాభై ఒక్కమంది సభ్యులు పునః పనికి నడుం గట్టి ముందుకు సాగారు. ఈ తూరి నాయకత్వం బార్బి లాస్సుబరీ వహించాడు.


1935 లో మళ్ళీ ఎన్నికలు వచ్చినవి పార్లమెంటుకు. దానిలో 154 స్థానాలు సంపాదించింది కార్యకర్తల సంఘం. నేటి బ్రిటిష్ ప్రధానామాత్యుడైన క్లెమెంట్ అట్లీ పక్ష నాయకుడైనాడు. పక్షంలో ఉన్న విద్రోహనిరాశా తరంగాలను అణచివేసి పునర్నిర్మించడమే ఆయన ఆశయం. ఆయన శక్తి సామర్థ్యాలలో పక్ష సభ్యులకు విపరీత విశ్వాసం ఉన్నది. నిస్సంకోచంగా ఆయన్ను వారసునిగా చేశారు.

ఆనాడు వారి కేకాంతి ప్రదాతతోనూ పనిలేదు. ప్రజాసిద్ధాంతాలకోసం పాటు పడే నాయకుడు—కావాలి. ఆ గుణాలన్నీ అట్లీ మహాశయునిలో ఉన్నవి.

అప్పుడు ఇంగ్లండు రాజకీయాలు నిపురు కప్పిన నిష్పవల ఆతిరహస్యంగా లోలోపల మండుతూ ఉన్నవి. వాటిని

బాగరుకతతో గుర్తించి, లగువుబిగువు తెరిగి-సమయిజ్ఞతతో నడిపించగల చతురుడే ఆ సమరంలో జయించగలడు. ఆ విషయంలో అట్లీ చూపించిన నేర్పు హెర్బర్టు మారిన్ గ్రావంటి ప్రతిభాశాలర ప్రశంసకు పాత్రమైంది. క్రమ క్రమంగా అట్లీ నాయకత్వం దృఢపడ్డది. ఇంతలో మళ్ళీ మరో ప్రపంచ సంగ్రామం వచ్చిపడ్డది. ప్రధానామాత్యుడు చర్చిల్ కార్యకర్తల నాయకులను తన మంత్రాంగంలోకి రమ్మని ఆహ్వానించాడు. దేశక్షేమంకోసం వారా ఆహ్వానాన్ని అంగీకరించారు. ఎర్నెస్టు బెవిల్. తన కార్య నిర్వహణలో అప్రతిమాన వైద్యం చూపించాడు. నాకాసైన్యాధికారిగా, అంతరంగిక కార్యదర్శిగా కార్యకర్తల పక్ష నాయకులే పనిచేశారు. వారి సేవ నిరతి, నేర్పు ప్రతిపక్షులను గూడా తలలూపించింది. యుద్ధం పరిసమాప్తి వింది. ఇంగ్లండులో పార్లమెంటుకు ఎన్నికలు పెట్టారు.

కార్యకర్తల చరిత్రలో 1945 లో ఎన్నికల ఫలితాలు చరిత్ర ప్రసిద్ధమైనవి. ఇంతటి మహా విజయం కలుగుతుందని ఎవ్వరూ తలంచలేదు. కాని బ్రిటిష్ ప్రజలు కార్యకర్తల సిద్ధాంతాలలో—నాయకత్వంలో అపూర్వమైన విశ్వాసం చూపించి అధిక సంఖ్యాబలంతో వారిని యెన్నుకొన్నారు. వారు నల్లభైఅయిదు సంవత్సరాలుగా పడ్డ శ్రమ ఫలించింది. అట్లీ మహామాత్యుడు ప్రజావిశ్వాసాన్ని తప్పకుండా చరితార్థం చేసి తీరగలడని విశ్వసించవచ్చు.



ఏదో బతుకుతో వుండడంతప్ప, ఒకటి కావాలనిగాని, ఒకదానినించి తప్పించుకుందామని గట్టిగా ప్రయత్నించడంకాని చాలామంది మనుషులకి వింత. రోజూ చేసేపనులే ఆట్లా తిరిగి తిరిగి చేస్తోవుండడం, ఏదన్నా కష్టం వాస్తే ఏడవడం.— ఏమీ పట్టకండా, మనుషులసంగతీ, పరిసితులసంగతీ ఆరంభం లేకండా మాట్లాడడం, ఇంతే జీవితం. రైళ్ళల్లో, క్లబ్బుల్లో, మనుషులు మాట్లాడుతోవుంటే, ఇంత ముఖ్యమైన సంగతినీ, ఇంత ఘోరమైన సంగతినీ, ఇంత గొప్పకళనీ, ఇంత అందమైన దృశ్యాన్ని, ఏదో తేలికగా మాట్లాడతారేమిటి, ఏమీ పట్టనట్టు... వీరు చాలా గొప్పవేదాంతులా అనిపిస్తుంది. ఏమీ మనసు పైపారలనించి కిందికి తీసుకోరు.

...“ఈ కూరలో ఉప్పెక్కువయింది, లోకంలో ఊమం ఎక్కువయింది.”

“పర్లు చాకలి తెల్లగా వుతికాడు... ఈ ఉదయం ఉషాకాంతి గొప్పగా వుంది.”

“బండీవాడు, ఒక అణా అన్యాయం గా కాజేశాడు..... యుద్ధంపేర దేశానికి యాభైకోట్లు అప్పయింది.”

“సినిమాలో ‘మావారు తాసిల్దార్’ బావుంది... కృష్ణశాస్త్రిగారి ‘వెదకి

వేసారి...’ బావుంది.”

ఈ వాక్యాలన్నిటికీ ఒకటే విలవనిచ్చి మాట్లాడతారు.

ఇట్లా చితకడంతప్ప, సుఖంలో బాధలోకూడా గొప్పగా జీవించడం అంటే ఏమిటోకూడా అర్థంకాదు. అందువల్లనే గొప్ప మోహాన్ని గాని ప్రేమనిగాని చూసినప్పడు అర్థంకాక, తమకి అర్థమయ్యే, కామం, ధనం, మదం, చవతలత్వం, ఇట్లాంటికారణాలు ఆరోపిస్తూ మాట్లాడతారు. దేశాంతో పూర్తిగా లోతుగా అనుభవించడం కూడా చాతకాదు. చాలామంది స్త్రీలను, పిల్లల్నికన్న గొప్పతల్లులను, శరీరవాంఛ అంటేకూడా తెలిదు. ఏదో భర్తచేసేపనిని చూస్తోవూరుకుని, భారం మోసి, పది నెలల తరవాత బాధపడి, ముక్కి, బైటపారేస్తారు. ఇదీసృష్టి. పురుషులూ అంటే. శరీరం మామూలై, ఏంసుఖంలేక, శరీరాన్ని తృణీకరించి, ఏదో మనసులో గొప్పగా బతుకుతున్నామని, వీడు వ్రాసినవీ, వాడు వ్రాసినవీ, లేకపోతే సూత్రాలూ, వేదాంతాలూ మాట్లాడుకుంటో తిరుగుతారు. నీతీ, పాతివ్రత్యం అనే మాటల్ని వాటి అర్థం ఏమాత్రం తెలికనే, స్త్రీని తాకనంతమాత్రాన చాలా గొప్పనీతి పరులమనుకుంటో బతుకుతారు.

...క్రమంగా ప్రజలకి దేహం నీచమయి పోయింది. కమ్యూనిజంలో దేహంతో పనిచేసేవాళ్ళకి ప్రాముఖ్యత వచ్చింది. దని సంతోషిస్తే, దేహ ప్రాముఖ్యత కన్న వాళ్ళదరిద్రం వాళ్ళక ప్రాముఖ్యతనిచ్చింది. దేహంతో పాటు పకడం ఘనత గాని, దేహంతో అనుభవించడం నీచమే అయింది. శుభ్రంగా తిని నిద్ర పోయేవాడికన్న, మనసుతోనో ఆత్మతోనో అనుభవిస్తున్నాననేవాడు గొప్ప వాడేనాడు; ఇది యీచనువుకివచ్చిన ప్రాముఖ్యం వల్ల కలిగిన ఇబ్బంది. భార్యతో పక్కలోచేరిన మనిషికన్న, వెల్లార్లు శృంగారకావ్యాలు చదివే మనిషి ఘనత కెక్కాడన్నమాట. ప్రియురాలితో సంగమం వర్ణించడం కన్న శృంగారాలువ్రాసే కథకుడు గొప్ప. ఆశృంగారమూ వ్రాయకండా, వుత్తతగూలూ, వంటలూ, పిల్లలరొదలూ, లేకసల్లాపాలూ వ్రాసేవాడు అంతకన్న గొప్ప. అసలు ప్రేయసిని, తల్లి, దేవీ, పార్వతీ, యమునా, మల్బ్యా, పరమాత్మా అనే కవులు అంతకన్న గొప్ప. దేహంలో కామరసం చేరకండా, శృంగారం, ప్రేమా, కవిత్యం, ఇట్లాంటి పదాలకి, దేవికీ అర్థంలేదన్నసంగతి, ఎవరి Sex జీవితాన్ని వాళ్లు కొంచెం గమనిస్తే సులభంగా అర్థమౌతుంది. కాని పవిత్ర సోదరులు మాత్రం, శుభ్రంగా ఆరోగ్యంగావున్న యువకులుకూడా, సోదరప్రేమా, గుణాల మీదిప్రేమా, ఆత్మసంయోగం, యీ 'రాట్' అంతా మాట్లాడుతోనే వుంటారు. మొత్తానికి జీవితమంతలోనూ కూడా, శరీరానుభవంకన్న, మానసికానుభవం, ఆత్మానుభవం, విలవ

కెక్కాయి. సుఖంగా చన్నీటిచేరు వులో యీతలుకొట్టేవాడికన్న, గట్టన కూచుని నీటి చల్లదనాన్ని వర్ణించే వాడూ, ఆ నీళ్ళని మంత్రాలు చదువుతో, నెత్తిన చల్లుకునేవాడూ శ్రేష్ఠులైనారు. మూలపుస్తకంపట్టుకుని చదివి చదివి పరిక్షలు గట్టెక్కుతో, అన్ని సంతోషాలకీ, స్నేహాలకీ దూరమై ఎండిపోయే కుర్రాడు, సుఖంగా తిని, తిరిగి, గొప్పవిశాలత్వాన్ని, ఉత్సాహాన్ని వెలవరించే కుర్రాడికన్న గొప్ప. సుఖంగా తిరిగి నవ్వి, ప్రేమించి, తన జీవితమే కళకందవెలిగే ముగిసిన, నూలకూచుని మూలగు మూలజింగి వ్రాసే అతనికి విలవ ఎక్కువ.

యూరప్ లో పూర్ణిటంగా, తూర్పు దేశాలలో యీ వేదాంతులూ సుఖాన్నే నాశనంచేశారు ప్రజలకి. ప్రజల్ని నరక భయాలతో దడిపించి, సుఖాలు వొడులు కొడంలా ఏదో సుగుణమందని మెప్పించి, అనుభవాన్నే అనహ్యం చేసిపెట్టారు. సుఖనుభవించే మనిషికేవలం ఆసీచత్వం, ఆలోచన, భయం వొడలక - యీ దేహానికీ, ఆనమృతాలకీ సామరస్యం కుదరక, జీవితం చాలా బాధకరం అయి పోయింది. ఈ కొత్త restlessness కి చాలావరకు అదేకారణం. ఆ పాతమత స్తుల పుత్రులే టాలస్టాయ్, గాంధీ. వారి మనమలు కమ్యూనిస్టులు.

సుఖంగా, సర్వభాగా బలకడం కన్న ఏ ఉద్దేశ్యానికో, యత్నానికో, తననిచ్చేసుకున్నవాడివల్ల లోకానికి ఏ ఉపకారం జరిగినా, ఆతని జీవితం దుర్భరం. ఆతనివల్ల తాత్కాలికంగా ఏపని జరిగినా, దానివల్ల చివరికి అనర్థం తప్పదు.

జీవించడం ఆనందంకోసం అనే సభంనించి తప్పి, జీవించడం ఆర్పణ కోసం అనే భావం ఆత్మచాత్రా హేతువు. ఈ గాటి దేశ ప్రజలకై నా సరే, ముందుయుగపు గాటి వారికై నా సరే. విద్యకి, జ్ఞానానికి, ధనానికి, మర్యాదకి, మతానికి, ఈశ్వరుడికి, ఆత్మస్వరూపానికి-దేనికై నా సరే.

ఇట్లాంటి ఆశయాలు పెచ్చుపెరిగి, బళ్లలో బోధించి, అరణ్యానికపోయి బతుకు పాడుచేసుకున్న శ్రీరాముణ్ణి గురువునిచేసి, జీవితంలోంచి సారాన్ని సుఖాన్ని సంతోషాన్ని పిండి పిప్పి చేశారు. నీ దేశంకోసం నీ ప్రాణాన్ని సుఖాన్నీ అర్పించనిమనే యీ బోధ నలే యీ లోకసంగ్రామాల్ని కలిగించాయి. ఈ బోధనలమత్తు నిషా ఎక్కక పోతే, లక్షలిట్లా ప్రాణాల్ని అర్పించరు. విపరీతమైన బలులుకోరే యీ రాక్షసి ఆశయాలు, దేశం, మతం, కర్తవ్యం, వీటితో ఘోరమాలోంది ప్రపంచం. ఒక్క గుండుబెబ్బలో చచ్చి మన్నయ్యే నీకు, ఇంక ఆశయం యేమిటి; భక్తే మిటి? ముందుప్పుడో ఎవడో సుఖపడ తాడో, నాశనమా తాడో నీత్యాగంతో, కాని యీ నాడునువ్వు నాశనంకావడం నిజం. బతికివుంటే, ఆదర్శాలో, కల లో, సుఖమో! చచ్చేవాడికి, ఇంకా మిగలకండా మన్ను అయ్యేవాడికి నీ కెందుకు యీ గోల! ఎప్పుడో అప్పుడు చస్తాముకదా అంటారా, సుఖంగా ఇంటిదగ్గర అన్నీ తీర్చుకుచావకి, ఇంకో శ్లోని గాయంచేసి చంపి, నువ్వు కాళ్లు చేతులూ విరుచుకుని బాధపడి చావడం మెందుకు?

ఈ కమ్యూనిజమా అంటే. బిచ్చ

గాడి జీవితంలో, బీదవాడి జీవితంలో సుఖం నేక పోలేదు. చాలసారు, గుమాస్తా జీవితంలోకన్న, ధనవంతుడి జీవితంలోకన్న చాలా ఎక్కువసుఖం సంతోషం, తృప్తి, వున్నాయి. సంతోషం, సుఖం, ఆనందం, అన్నీ బూర్జువా శబ్దాలైనాయి వాళ్లకి. జీవితంలో తిండి, బట్టా, ఇల్లూ, ఎందుకు? అవి తీరింతరవాత సుఖపడడానికి. అందాలూ ఆనందాలూ ఆమభవించడానికి. కమ్యూనిజం సాపించింతరవాతకూడా శ్రమ, శ్రమ, శ్రమ. పండించు, కల్పించు, తయారుచెయ్యి, కష్టించు, నిగంతర శ్రమ.

జీవితంలో బాధలున్నాయి. వాటి నించి చాతనైసంతవరకు తప్పించుకో వాలి. ఇతరులని తప్పించాలి. వీలైసంత వరకు బాధలువున్నా, ఎంత సుఖం, ఎంతఆనందం, ఎంతశాంతి! బాధపడు తున్నామంటే గోజులో ఏ నాలుగు గంటలో పడ్డా, ఆబాధని మరిచి సుఖిస్తున్నామన్న సంగతి మరుస్తాము. అంతా 'ఆకలి, ఆకలి, ఆకలి.' జీవితంలోవున్న సుఖాలకి అంధులై, ఏదో మనసులో ఉండేకింపచేసుకున్న అన్యాయాలమీదా, ఆశయాలమీదా మనసు నిలిపి బాధని వడపోసి తాగి మత్తెక్కించుకుని, విలవల్ని నరుకుకుని, ఘోర రాక్షసులవుతున్నారు మనుషులు. పక్క దేశాలవాళ్ళమీద కోపాలు పెంచుకుని యుద్ధాలు, ధనికులమీది ద్వేషంతో విప్లవాలు, మతంమీది మమతతో ఉపవాసాలు - మళ్ళీమీద పడుకునే మూర్ఖులకి, అగ్నులలోమాగు ఆవివేకులకీ యీ ఉద్యమాల వాళ్ళకీ బేధం చాలా తక్కువ. మతాల్ని విరోధించే యీ

కమ్యూనిస్టులంత మూఢమతస్తులు వేరు లేరు. ధనాన్ని, కామాన్ని, దేనికి అధికమైన విలవనిచ్చిన మనిషిజీవితమూ ఇదేవిధం. నాకేమీ అఖిలేదని, ఇంకా గోచిగుడ్డకీ, ఉలవలకీ, దిగేమనిషికీ, ధనార్జననే సాధనమనే మనిషి చాలా సమీపస్తుడు. సినిమాల Fox కోట్లు గడించారు. అతని జీవితచరిత్రచదివితే, అంతకన్న సుఖంకోరని ధైరాగి కనపడదు. ఇట్లాంటి వెర్రిపట్టుదలలు, శక్తి పంతుడికి పట్టినప్పుడు, దాన్ని ఆదర్శమని, లక్ష్యమని మించి, యుద్ధాల్ని, విప్లవాల్ని, మతభూతాల్ని తయారు చేస్తాడు.

‘నాకేంకావాలి? నాకేంసుఖం!’ అని యోచించుకుని సీరపడక, ‘అతనికి ఇదివుంది, అత నిదిచేశాడు, అత నిది చెప్పాడు - అతనేం చెయ్యమంటున్నాడు? దేనికి ఆర్పిద్దాం? ఏంచేసి ఘనతకొక్కదామనే’ అశాంతే, యీ లోక ప్రleaders and preachersదుర్బోధనలకి చోటిస్తోంది. అన్నింటికీ యీ యొగబాకడం, చదువుతో, ధనంతో, కీర్తితో, స్త్రీతో, ఉద్యోగాలతో, మతంతో, ఎవో బావుకుందామనోడం. ఇవన్నీ వుండాలి. కాని అవితనసుఖానికి సాధనాలు కావడానికి, ఉన్నన్నాళ్లూ, అర్పణ, బాధ, యత్నం-ఇంతలో-చావు. తరవాత - ఏమిటో? ఆయశం, అర్పణ, భక్తి, సమస్తమూ నీ సుఖానికి. నీ విశాలత్వం, కవిత్వం, కలలు అన్నీ నీ సుఖానికి.

ఈనాటిబాధ, రేపటిసుఖానికి. చచ్చింతరవాత దాచుకోడమంత, తన సుఖాన్నీ, జీవితాన్నీ, దేనికో (సుఖా

న్నివ్వంది) ఆర్పించుకోడమంత తెలివితక్కువ ఇంకేం లేదు.

ఎవరోవొకరు అక్కడక్కడ పుడతారు, మతాలకీ, దేశాలకీ, కవిత్వాలకీ. వాళ్ళకి దాంటోతప్ప సుఖంలేదు. వాళ్లనాపని కానిచ్చుకోసింది. చాలామంది యేగొడవా లేకండా హాయిగా బతకడానికి పుట్టాం. దేశాలైనా, మనుషులైనా, ఎవో ఎక్కణ్ణించో, వాణిజ్యంతోనో, కృషితోనో తెచ్చుకుందామని గోలపడక చుట్టావున్న సుఖాన్ని చూసుకుంటే హాయిపడతారు. మేమిట్లా బోధిస్తోనే వుంటాం - భక్తి, ఆదం, వైరాగ్యం, శృంగారం, త్యాగం - ఆమాటలు వినకండి.

భారతయుద్ధం చదివితే, సందేహం. ఆ యోధులు పదిమంది ఒకరితో ఒకరు యుద్ధంచేసుకుని, ఉన్న అస్త్రాలేవో ప్రయోగంచేసుకుని విజయం నిర్ణయించుకుంటే సరిపోయ్యేదానికి యీ అక్షోజీల్ని ఎందుకు వెంటపెట్టుకుపోయినారని! డాబుకీ, కీర్తికీ, చచ్చి యుద్ధభూమిని అలంకరించడానికి మాత్రమే అనిపించేది. అట్లానే యీ యత్నాలన్ని యీనాడుకూడా! మా బోధనల్ని విని, మాకు ఘనతని, తృప్తిని, ఇవ్వడానికి తప్ప మీ శిష్యులకం మీకెందుకూ కొరకారు. మీసుఖం మీరు చూసుకోండి- అనే నామాటనికూడా వినకండి.

మనస్వేచ్ఛవల్ల, ఇంకోరిస్వేచ్ఛను, భార్యదిగాని, బిడ్డదిగాని, నౌకరుదిగాని, కుక్కదిగాని, స్వేచ్ఛను అరికట్టకండా, మన ప్రవర్తనవల్ల ఇతరులకి బాధకలగకండా బతకడమంత గొప్ప ఇంక కనపడదు.

ఈదేశంలో artistic sense పూర్తిగా

నశించింది - మందరమైన ప్రదేశాలు - నదీతీరాలు, వృక్షచ్ఛాయలు, వానకడిగిన కొండ ప్రదేశాలు, సరస్సులు - మైదానాలు - అన్ని పొట్టభారం తీర్చుకోడానికి మాత్రం వుపయోగ పడుతున్నాయి. "ఎంత అందంగావుంది? ఇక్కడ కొంచెం సేపు కూచుందామా?" అనుకున్నానూ, కొంచెం సరిగా చూస్తే, అక్కడో తెలుగు సోదరుడు అంతకు ముందే ఆస్థలం అందంచూసి, అక్కడ కూచునిపోయిన మురికి గుర్తు కనపడుతుంది. స్త్రీలో అందంకూడా చాలా మంచి రసీకులైన సోదరులలో - యిట్లాంటి భావాల్నే పురికొల్పుతోంది.

అంతేకాదు ఏ అందమైన విలవల్ని చూసినా అమితమైన కోపం. తమచేతికి చిక్కిందా దాన్ని ధ్వంసంచేసిందాకా నిద్రపోరు. దూరమైనదాన్ని, అది స్వంతమైన ఆపకారమైనట్టు మండిపడతారు. అమితమైన కసి. ఇంకోడికి అందమీద విలవలూ, దృష్టివున్నా సరే. కృష్ణశాస్త్రి గారూ -

"దారి తలయెత్తు నింతసౌందర్య లవము.

వదలిపోలేరు చంకెడువరకు పిరు."

నిజం. ఈ మనుషులేకాదు. మన కళ్ళని ఆరాధిస్తున్నామని మన పక్కన చేరే మిత్రులు! భక్తులుకూడా.

ఎన్నిచోట్ల, ఎంతమంది నోళ్ళలోంచి వింటాముచుట్టూ జరిగే యీ స్త్రీ పురుష సంబంధాలసంగతి. ఎడ్లర్లు దగ్గర్నించి ఏనాదిపడుచుదాకా - ఏ విషయంలోనూ ఏ సంబంధంలోనూ, "వాళ్ళ ఇద్దరికీ 'ప్రేమ' గావును" ఆనరు. ఎంత సంస్కారంవున్నా శృంగారం విలవ మనిసి దగ్గర్నించీరాదు. అమాట 'ప్రేమ'

అని వొప్పకోడం వాళ్ళ self-respect కి ఆత్మగౌరవానికి అమితమై గాయం లాగు తోస్తుంది. ఆ లేచిపోవడానికి గాని ఆ మహాత్యాగానికిగాని, ఆత్మ హత్యకిగాని, అర్థం-ఏదన్న యోచిస్తారు, ఎన్నో వంకర్లుతిప్పి, బుద్ధిలేని కారణాలన్నీ ఆరోపిస్తారు, కాని సులభంగా, సహజంగా, సరళంగా కనపడే విషయం, వాళ్ళిద్దరిమధ్యా విడవలేని, అభ్యంతరాలు ఆగిచూడలేని. ప్రేమ అని అంగీకరించరు. బుద్ధిమంతులూ సాధారణంగావుండే complexes లేనివాళ్ళు కూడా, స్త్రీ పురుష సంబంధంలో వుండే ధర్మాన్నేగాని, ఆధర్మానికి తప్పిన అందాన్ని ఒప్పకోడం ఇష్టలేక, ఏవో నీచకారణాలు ఆరోపించే ఆలవాటునించి తప్పించుకోడం చాలా కష్టమైపోయింది. ఓనాటి రాత్రి, మహమ్మదీయ మతంపుచ్చుకుని మహారాజీవన మగువసంగతి మాటల్లోకి వచ్చింది. చూస్తున్నాను నామిత్రుడు ఏంపూహిస్తాడో అని. ఇబ్బందులు, ఆశలు, పదవులు. అభ్యంతరాలు, అపవాదులు అన్నీ కారణాలుగా కేర్చొన్నాడు. ఒకదాని తరవాత ఒకదాన్ని నేను సహేతుకంగా కాదన్నాను. కాని చాలా స్పష్టమైన విషయం, చప్పన చంటిపిల్లలకైనా కనిపించేకారణం, వాళ్ళపడ్డ శ్రమని, చూపిన సాహసాన్ని, ఏమాత్రం గ్రహించినా స్పష్టమయ్యేది, వాళ్ళమధ్య గొప్ప ప్రేమ-ఒకరి నొకరు విడిచి వుండలేని మమత. ఆదే నిలవనిక హృదయాల్లో గొప్ప దాహమై, జీవితాల్లో ఆగ్నిని దహించకపోతే, అని వార్యాలైన ఇన్ని అభ్యంతరాల్ని ఎదిరించవలసిన అవసరంలేదు. దేశమంతా



‘నేను తెచ్చిన ‘కుల స్త్రీ’ పత్రిక ఆమూయికి ఇచ్చావా?’

‘ఆ. అప్పుడే చదవనుకూడా చదివి సంపాదకుడికి తన అప్రాయం కూడా రాసింది.’

౬ ౪

మారుమోగిన యీ ప్రణయ గాధని నైశ్చల్యం, వ్రాశ్చల్యం, ఉల్లాసంగా చర్చించడం విన్నాను. అది జరిగిందని ప్రతివారికి బాధా, హేళనా, ఎడ్వర్డు చరిత్ర తరవాత, మన దేశంలోకూడా, విశ్వర్యవంతుల్లో పదవుల మర్యాదల్లో పాతుకుపోయిన హృదయాల్లోకూడా ఈనాడు ఇంకా ప్రేమవిలువలు; ఇంకా ఇంత స్ఫుటంగా, ఎక్కడో కథలలో కాక మనసుధ్య జీవితాన్ని పరిపాలిస్తున్నాయి అంటే నాకుకలిగే సంతోషాన్ని, గర్వాన్ని, తెలిపితే ఆర్థికంగా ఉంటా? అవినీతి అనీ, అమర్యాద అనీ నేను హర్షిస్తున్నా నంటారుగాని!

మామూలు దోవనించి తొలిగి, సాహసంచేసి కలుసుకున్న స్త్రీ పురుష సంబంధం సంగతి తెలిగినే, “ఎంత ప్రేమ-ఆఖరికి ఎంత ఆకర్షణ!” అని పిస్తుందినాడు. అవికాక వేరే తక్కువ కారణాలవల్ల వాళ్లు ఆ సైట్ తీసుకున్నట్లు తెలిస్తే ఆశ్చర్యమాతుంది. కాని

చాలామందికి, కళ్ళెగుట స్పష్టంగా కనపడేప్పుడుకూడా, ఆ పరిస్థితులనించి ఎటువూహించినా స్పష్టంగా ప్రేమేనని తేలేప్పుడుకూడా, కళ్లు గట్టిగా ప్రయత్నించి మూసుకుని వేరే కారణాల్ని చాలా శ్రమపడి ఆలోచించడానికి తమ బుద్ధి చాకచక్యాన్ని వినియోగించడం చూస్తాను. “ఒకరిమీద ఒకరికి ఇష్టమవకూడదా?” అని అడిగితే “ఉండవచ్చు లెండి. కాని...” ఆ ఇష్టం వుండడమనేది చాలా చివరికారణం.

ఎందువల్ల ఇంతకష్టం ఏ ఇతరపుద్దేశ్యము లేని SEX ఆకర్షణని, మోహాన్ని వొప్పకోడం? దానిమీది అసహ్యమా, లేక అది ఇతరులలో వుండని వొప్పకంటే, తమకి తమే లోకువైపోతారా?

Family అనే పుస్తకంలో—

“your pass” repeated the Japanese officer and his yellow hand pulled the professor’s

sleeve. Slowly the latter turned and looked with sad eyes at the officer and the two soldiers with guns standing behind him and asked gently "Brothers, what do you want of me?"

"Who are you? your nationality?"

"I am a Utopian" said the professor after a slight pause.

"The name of your country" insisted the officer.

"Utopia is my country" said the professor in the same low and sad voice.

The Japanese officer had evidently never heard of Utopia. For one moment he was in suspense, then he asked, "Where is it? what kind of country?"

"It is a small isle" said the professor. "we are the smallest nation in the world...the utopians."

"What is it famous for?" asked the Japanese officer.

"What is manufactured there? what kind of goods? what sort of trade?"

"Friend!" said the professor, "We have no factories, no trades no armies, nothing, we are poor."

"But what are you doing there usually?"

"We are all poets and philosophers there" said the professor, and his voice broke.

A slight movement went across the officer's tense face. It began near the eyes and died somewhere behind his cheek-bones.

Again he, looked at the professor, and said nothing more. Asking neither for pass nor passport, he trod wearily away.

ధనమూ, కీర్తి, విలువలుగాక వేరే విలువలతో బతికే మనుషులు ప్రపంచానికి శత్రువులూ, ఉన్మత్తులూ ఐనారు. శరీరసుఖానికే బతికేవాడు నీచుడూ, పశువూ, ఏ ఆశయానికో, అన్వేషణకో, కళకో, జీవితాన్నర్పించే వాడు పిచ్చివాడు. పెదవివిడిచి గొప్పగా చిరునవ్వుతో తోసేస్తారు అట్లాంటి మనుషుల్ని. ఇద్దరు మోహించుకుంటున్నారన్నా, పెళ్ళికానివాళ్లు కలుసుకున్నారన్నా, కోపం ఎందుకంటే-తెలుసు మనుషులకి వాళ్లు ఏదో తమకి అందని సుఖం అనుభవిస్తున్నారని. భార్య భర్తల మధ్య రానిసుఖం, ఆనందం ప్రేయ్యలకి కలుగుతున్నాయని. రోజూ గొటీకొలో శవాలమలే బతకకండా, ఏదన్నా సుఖానికై ప్రయత్నించారా, మండిపడతారు మనుషులు. ఏ బాధని తీసేయ్యడమన్నా, కొత్త సుఖాన్ని య్యడమన్నా ఎంత కోపం!

"లేనివాండ్లకి తిండి, బట్ట..."

"పిల్లలకి ఈ చదువులుమాన్పించి"

"గుమాస్తాలకి యీ బండచాకిరి."

"ఆడదానికి యీ నీచపుసేవ..."

ఇవేవన్నాసరే ఎంత ద్వేషం!

"ఎవరో ఎక్కడో సుఖపడిపోతు

న్నారు, మామూలు మత్తుబతుకు గాక,

ఏదో సుఖానికై ప్రయత్నిస్తున్నారు.

ఎట్లా భరించడం? వూసుకుంటారేం

చూస్తా! అడ్డుపడతేం?"

అంటున్నట్టుంటాయి మనుషులకళ్ళూ,

మాటలూ. పశ్చిమదేశాలవాళ్ళ భోగలాల
సత్వం తలుచుకుని ఎన్ని సురగులు
కక్కుతారు, యీ కబ్బువాలాలు!

అదిగాక ప్రజలందరికీ సమానంగా
పంచాలి, అనే దారిలోంచి ప్రజలం
దరూ సమానులనేభావం వుత్పత్తి అవు
తోంది. చాలా మనుష్యం అని. సమా
నులుకానీ కాకపోనీ, తిండి దొర
క్కండా అడ్డపడడం, లోకంలో ఆహా
రంవుండగా అని అందరికీ అందక పోవ
డం అందకండా చూడడం అన్యాయం.
అక్కడ ఆగలేదు ప్రజలు. ఆగనూ
అఖ్కరేగు.

కాని ధనమూ, ధనంలేకపోవడం
అనేదే బేధం. అదిపోవాలి. ఇంక ఏ
భేదాలూలేవు. బండావాడూ ఈస్టీస్,
మా వెంకమ్మ, టూగూరు, జరమయ్య,
కాళిదానూ, పి.సి. రే, పకోడీలమనిషి,
జహూర్ లాల్, అందరూ వొకటే మను
ష్యుల న్నా ఇబ్బందిలేదు. తెలివినీ,
త్యాగానీ, గొప్పకళనీ ఈ మనుషులు
చేసే ప్రయత్నాలూ చవకచేయకపోతే!
మనిషి వొంటిఅందం, మనసుఅందం,
విశాలత్వం, తీవ్రయత్నం, వీటి విలువలు
పోతున్నాయి. ఆ ప్రకారం, హిమాల
యం, సూర్యోదయం, చూరుతరుతం,
వీటిల్లోనూ అందాలు నశించాలి. మనిషి
సామాన్యుడే, సమానుడే. ఆకలిపాటలు
తప్పకక్కిన ఏ మాసవస్పష్టి సామాన్య
మైతే—పసుల్లో, మాటల్లో, ఆలో
చనల్లో అందాలే వొదులుకుంటే, తిని,
శృంగారమేలేక కని...బతుకు ఎంత
దుర్భరం!

“కొందరన్నా భాగ్యవంతులుంటే,
వాళ్ళసంతోషాన్నిచూశై నామేం సంతో
షిస్తాము. ఏనాడో మేముకూడా ముఖ



‘అడయారీకి ఒక టిక్కెట్టివ్వండి’
‘యు ఆన్ సివిల్ జేడ్...’
‘క్షమించండి, నేను కండక్టర్నుకొన్నాను.’

పడతామని కలలు కంటాము. కాని
అందరం సమానులమైననాడు ప్రయ
త్నించడానికీ, కలలుకనడానికీ ఏ యుం
డదు. జీవితానికి. ఎంత ఎడారి.’

అంటాడు బెక్కెట్.

ఆకల్పితీర్పుకునే ప్రయత్నంలో
మనుషు లిన్నివంకర్లు తిరగవలసిన అవ
సరంవకూ అని ఆలోచించకొద్దీ, ఇది
వుత్త ఆకలిఅవసరం కాదనీ, లేనివాళ్ళ
వింది జాలికాదనీ, ఇంకేవో మనుషులకే
తెలీని యార్ష్యులు ప్రోత్సహిస్తున్నా
యని సందేహం కలుగుతుంది.

ఇప్పుడు మనుషులు అనుభవించేదల్లా,
ఎవరో అనుభవించి వర్ణించి వొదిలిన
ఎంగిళ్ళు-మరీ ప్రస్తుతం సినిమాల ఎం
గిళ్ళు ఎంగిళ్ళు-రసంలేని వుత్త పులిస్త
రాకు నాకుళ్లు, మక్కూడా దూరం
నించి వాసనచూసి తల తిప్పిపోయ్యే
డబ్బా మిగుళ్ళు.

బ్రిటీష్ వారి బాకీ

శ్రీ నాడు బ్రిటను భారతదేశానికి సుమారు రు 1400 కోట్లు బాకీపడి ఉంది. మనదేశపు సాలుసరి ఆదాయంలో ఇది ఇంచుమించు సహం. రైళ్లు, ఇతర ట్రాన్స్‌పోర్టులూ మినహాయిస్తే మనదేశపు పారిశ్రామిక పెట్టుబడి ఈ బాకీలో సహంకంటే ఉండదు. ఇది మనం సమృద్ధికొద్దీ ఇచ్చిన అప్పుకాదు; మన బానిసత్వాన్ని ఆసరాచేసుకొని ఆర్థిక-రాజకీయ వాల్తడిచేత మనవద్ద బలాత్కారంగా పుచ్చుకున్న అప్పు.

నవంబరు 1939 లో, యుద్ధం సాగిన రెండునెలలకి మనదేశానికి బ్రిటనుకూ మధ్య ఒక ఆర్థిక ఏర్పాటు జరిగింది. దాన్ని అనుసరించి భారతదేశం ఇక్కడ చేర్చుకోబడిన సైనికులందరి ఖర్చులూ, వారు దేశంలో రక్షణసైన్యం కింద ఉన్నంతకాలమూ భరించి, వారిని దేశాంతరాలకు పంపగానే వారికింద-జీతాలూ, భత్యాలూ, తిళ్లూ, గుస్తులూ, పరికరాలూ వగైరాలకు-చేసిన ఖర్చు బ్రిటిషు ప్రభుత్వం నుంచి రాబట్టుకొంటుంది. ఈవిధంగా మనం పంపిన సైనికుల ఖర్చులు తామే భరించటానికి ఒప్పుకుని, బ్రిటిషు ప్రభుత్వంవారు మన రాజకీయ పార్టీలతో (కాంగ్రెసుతో)

ఎటువంటి పరిష్కారమూ లేకుండా పని జరుపుతున్నారు. ఈ విధంగా సామ్రాజ్యంకోసం పోరాడగలగటమే గాక భారతదేశాన్ని కోల్పోవవసరం లేకుండా చేసుకున్నారు. అధికారం వదలిపెట్టకపోయినా భారతదేశంనూ ద భారంలేకుండా చేసిన కీర్తి బ్రిటిషు వారు దక్కించుకున్నట్టు ప్రపంచానికి కనపడదీ. కొంత సరబలి భారతదేశం నించి పుచ్చుకుని యూరపులోనూ, మధ్య దూరప్రాచ్యాలలోనూ నిలబెట్టే పని గడిచిపోయేటట్టు కనిపి

చింది బ్రిటిషువారికి. కాని యుద్ధం విస్తరించి ప్రపంచం అంతటా అంటు కుని సామ్రాజ్యవాదుల ఆలోచనలు తారుమారు చేసింది. మొదట్లో అంచనా వేసుకున్న మనుషులూ, డబ్బూ, పరికరాలూ, ధూపానికి రాలేగు. సామ్రాజ్యాన్ని బానిసత్వంలో ఉంచే ఉద్యమం చాలా భారీ అయి ఉరుకుంది.

జపానుతో యుద్ధం సాగించటానికి భారతదేశం ప్రధాన షేత్రంగా పరిణమించింది. భారత సరిహద్దులు కాయటానికి అంతులేని బ్రిటిషు, అమెరికను సైన్యాలను పంపవలసివచ్చింది. స్టెర్లింగు బాలెన్సులు (బ్రిటిషువారిబుణం) పాపం

* "India's Sterling Balances" By B. T. Ranadive
People's Publishing House, Bombay 4.

పెరిగినట్లు పెరగ సాగింది. నైని కులకోసం, అంతు లేని తిండి, గుడ్డ, శిబిరాలు, రైళ్లు (ఇప్పటికి ఇవే 10,000 అయినాయి). ఆయుధాలు, డేరాగుడ్డ, దోమ తెరలు, ఇనుము, ఉక్కు, కొయ్య, సిమెంటు, ఇటుకలు—ఒక టేమిటి, సమస్తమూ భారత దేశం స్వయం చెయ్య సాగింది. అంతు లేని కూలీలని ఈ పనిని ద నియోగించారు. ఈ కార్యం తా ఒడంబడిక ప్రకారం బ్రీటనుది. ఈ బాకీ 1945-46 కు దాదాపు 1800 కోట్లు రూపాయి ల వు తుంది!



సామ్రాజ్యవాదం బ్రీటను నెత్తిన కట్టిన ఈ బ్రహ్మాండమైన ఖర్చు ముందు భరించినది మన దేశం. మన చేతినుంచి ఆయిన ఈ ఖర్చు మనకు తిరిగి రాక పోగా బ్రిటిషు నైన్యాన్ని కూడా మనం భరించిన వాళ్ళ మయినాం. మన ఖర్చులు భారతదేశం నెత్తిన వెయ్యటం బ్రీటనుకు కొత్తకాదు. బ్రీటను తన వ్యాప్తికోసం చేసిన యుద్ధాల ఖర్చు (సిపాయి కలహం అణచటానికయిన ఖర్చుతో సహా) మనని ద పడుతూ వస్తున్నది. కాని ఈపనే ఈ సారి చాలా దొంగెత్తుగా జరిగింది. ఈ దొంగతనానికి రిజర్వు బాంకు చాలా ఉపయోగపడింది. బ్రిటిషు ప్రభుత్వానికి అయే ఖర్చుకు గాను భారతీయ ప్రభుత్వం డబ్బు పుట్టించటానికి అంగీకరించింది. అంటే, బ్రీటను తాను ఇండియానుండి స్వీకరించే వస్తువుల కయే ఖర్చు వైరింగు లెక్కన ఇంగ్లండులో ఇండియా ప్రభుత్వం పేర జమ

కట్టితే, ఆ జమ ఆధారంగా ఇండియా ప్రభుత్వం ఆ మొత్తానికి సరిపడా రూపాయి నోట్లు అచ్చుగుద్ది ఆ డబ్బుతో బ్రీటను తరపున వస్తువులు కొంటుంది. అయితే ఈ ఏర్పాటువల్ల కలిగిన నష్టం ఏమిటంటే ఇంగ్లండులో ఉన్న ఈ డబ్బు ఇండియాకు ప్రస్తుతం అక్కరకు రాదు. ఆ డబ్బుతో ఇండియా తనకు కావలసిన యంత్ర సామగ్రి వగైరా బ్రీటనునుంచి కూడా కొనలేదు. అదే మంటే నౌకల సదుపాయం లేదు, ఉన్న జాగా బ్రీటను తాలూకు యుద్ధ వ్యాపారానికి అత్యవసరం. మనని ఇంతటితో పోనివ్వక 45 కోట్ల రూపాయల విలువగల మన డాలరు (అమెరికా) రిజర్వులు కూడా సామ్రాజ్యవాదులు అవుపోసన పట్టారు. ఆ డబ్బుకు సరిపడా యంత్రసామగ్రి మనం అమెరికానుంచి తెప్పించుకోవటానికి అనుమతించ లేదు. మనకు దక్కిందల్లా మన ప్రభుత్వమే జారీ చేసిన కాగితాల కట్టలు.

ఈ గోపిడి ఫలితంగా -

అన్ని వస్తువులకీ ధరలు పాచ్చి పోయినై. ఆగస్టు 1939 లగాయతు నేటివరకూ 900 కోట్ల రూపాయల నోట్లు కొత్తగా ఆములులోకి వచ్చినాయి. యుద్ధానికి పూర్వం ఇందులో ఆరోవంతు నోట్లునుటుకే చలామణిలో ఉండేవి. ఈ కౌగితం డబ్బు జపాను యుద్ధంతో మరి పెరిగి వచ్చింది. ఈ పెరుగుదల 1940-41 లో నెలకు రెండున్నర కోట్లు ఉన్నదల్లా, 41-42 కు 5 కోట్లకు పాచ్చి, 42-45 మధ్య నెలకి 20 కోట్ల పెరుగుదల ఆయింది.

ఈ కౌగితం డబ్బు విలువల వస్తువులు ఎగుమతి అయిపోగా, వస్తువుల మూల్యం కింద కులిచేసి రైళ్ళూ, ఫాక్టరీలూ వగైరా నడిపిన వారికిచ్చిన ఈ దగా డబ్బుకు ప్రత్యామ్నాయంగా అవతల వస్తుసముదాయం లేదు. బ్రిటను వస్తువులు పంపదు. ఇక్కడ తయారయినవి కాస్తా బ్రిటను కింద ఖర్చయిపోయినాయి. దీనికి ఫలితంగా డబ్బు విలువ క్షీణించి, వస్తువుల ధరలు పెరగసాగినాయి. బతుకు తెరువు దుర్భరంగా ప్రియమైంది.

1942 లో రూపాయి విలువ 12 అణాలుంది. 1944 మేనెలకు 7 అణాలకు దిగింది! ఆ లెక్కనే ప్రజల జీవితావసరాలు ప్రియమైనాయి. ఈ రీతిగా శ్రామికుల సంపాదనలను క్షీణింపజేసి బ్రిటను తన యుద్ధఖర్చు గడుపుతున్నది. దీనికి నేరుగా గురి అయిన వారు పారిశ్రామిక పనివాళ్ళూ, గుమాస్తాలూ, చిన్న తరగతి వ్యవసాయ దార్లూ, వ్యవసాయ కూలీలూ, ఉపాధ్యాయులూ, కిల్వలూనూ. బ్రిటను

చేసిన 1400 కోట్ల ఖర్చునూ పీరిజ్తాల తరుగుదలనుంచి రాబట్టుకో బడింది. తెలియకుండా ఏరంతా చందాలు చేసుకున్నారన్నమాట. చందా ఏమాత్రమూ ఇచ్చుకోలేని తరగతివాళ్ళ సంపాదనలు సగానికి పైగా దిగిపోయినాయి.

దారిద్ర్యమూ, మృత్యుపూ విజృంభించిందంటే ఆశ్చర్యమేమిటి? బ్రిటను అప్పు పెరుగుతున్న కొద్దీ ధరలు తగ్గటమనేది అసంభవం గనక వస్తువులు దాచి పాచ్చు ధరల కమ్మటం క్షేమకరమైన వ్యాపారంగా పరిణమించింది. పనికిమారిన కౌగితం బట్టూ, దాపరికమూ, పాచ్చు ధరల వ్యాపారమూ మధ్య నలిగి ఆహారపదార్థాల విలువ పాచ్చిపోయింది. బెంగాలులో బియ్యం పడింతల ధర కమ్మింది. తిండి, గుడ్డా, ఇతర అవసరాలూ జనసామాన్యాలకి అందకుండా పోయినాయి.

తిండిలేక బెంగాలులో 35 లక్షలు మరణించారు. మరి కొన్ని వేలమంది నిస్సత్తువకులోనై గోగల వాతపడి చచ్చారు. బెంగాలు, బీహారు, కేరళ రాష్ట్రాలలో మృత్యువు విహరించింది. ఈ దౌర్యాగ్యపు పరిస్థితి త్వరలో అంతంకాని పక్షంలో దేశమంతటా కూడా విహరిస్తుంది.

ఇవీ మనం బ్రిటనులో దాచుకున్న పైర్లింగు బాలెస్సులూ! పీటికోసంగాను మనం చేసిన త్యాగం ఇదీ! ఇదంతా మన దాస్యానికి ప్రతిఫలం.

బ్రిటను మనకు బాకీఉన్న ఈ 1400 కోట్లై కాక మన భారం ఇంకా ఉంది. మనం వెనక బ్రిటనుకు బాకీఉన్న 300 కోట్లు పోగా ఈ 1400 కోట్లు అంటే మన భారం మొత్తం 1700 కోట్లన్న

మాట. దయా దాక్షిణ్యాలులేని బాకీ దారులాగా మన దేశంలో వేలకువేలు లిండికి మాడి చస్తున్న ఈ సమయంలో బ్రిటను మన బాకీ చెల్ల వేసుకుంది. పై పైచు ఈ అప్పు న్యాయమైనది కూడా కాదు. ఇందులో ఎక్కువ భాగం బ్రిటను తన వ్యాప్తికొరకు చేసిన యుద్ధాల తాలూకు అప్పు. రైళ్లు వగైరాలకు మన దేశకింద అయిన ఖర్చుల్లో కూడా దుర్వ్యయం ఎంతో ఉంది. దీనికి సాక్ష్యం బ్రిటిషువారే ఉన్నారు.

తమ పాత అప్పు నిలబెట్టి వనూలు చేసుకుని, ఆపైన ఇన్నివందలకోట్ల వస్తు సామగ్రి వాలివి బ్రిటిషు పెట్టుబడిదారు ఈ బాకీ రాసెయ్యాలనీ, అధమం తగ్గించాలనీ అంటున్నారు!

ఈ అప్పు చాలాభాగం ఇండియాను జపాను బారినంచి రక్షించటానికి చేయబడిందనీ, ఇందులో కొంత భారత దేశాన్ని పారిశ్రామికంగా పైకి తెప్పించటానికి ఉపయోగించిందనీ..... ఈ కారణాలచేత ఈ అప్పు పూర్తిగా వనూలు చెయ్యటం కేవలమూ అన్యాయమనీ అంటున్నారు! వస్తువుల ధరలు ఇండియా ఇంగ్లండుదేశాల్లో పోల్చి చూస్తే వాళ్ళు పెన్నీలకి మన రూపాయ సమానమనీ, అయినా మామూలు మారకపురేటు 18 పెన్నీలకు రూపాయగా ఉంటున్నదనీ, అందుచేత ఈ అప్పులో మూడోపంచిచ్చినా న్యాయమేననీ చెబుతున్నారు!

1944 జూనులో 'ఇకనమిస్తు' పత్రిక ఇండియా బ్రిటనుల మధ్య జరిగిన ఆర్థిక ఒడంబడిక నే తప్పపట్టింది. ఈ ఒడంబడిక జరిగినప్పటికీ భారతదేశం యుద్ధానికి చాలా ఎడంగా ఉందనీ, ఇటలీ

జపానులు యుద్ధంలోకి దిగగానే పరిస్థితి మారినప్పటికీ ఒడంబడిక సవరణ చేయకపోవటంవల్ల "విడుదలమైన" పరిస్థితులేర్పడ్డవనీ రాసింది. ఇంతేకాక ఈ అప్పును తగ్గించని పక్షంలో అసలే ఎగగొట్టవలసి వస్తుందనికూడా బెదిరించింది. ఈ అప్పు ఇవ్వటంలో భారతీయులెంత త్యాగంచేసి ఉండినప్పటికీ, అప్పు ఇవ్వటమూ త్యాగం చెయ్యటమూ జరిగిపోతూనే ఉంది గనక ఈ బాకీ తిరిగి తీర్చే విషయం చర్చ అనవసరమనికూడా 'ఇకనమిస్తు' పత్రిక నూచించింది!

ఈ తర్కమంతా మత్తర్లం. 1939 లో చేసుకున్న ఒడంబడిక గురుదేశ్ తో చేసుకున్నది; భారతదేశంతో పరిష్కారం జరపకుండా, సామ్రాజ్యానికి భంగం రాకుండా, అంతులేని నరబలికోసం చేయబడినది. అధికారం భారతీయులకు వప్పించిన నవసరంలేకుండా ఉండగలండులకు ఈ ఖర్చు బిల్లును భరించింది. ఇందువల్ల భారతదేశానికి మహాపకారం జరిగినట్టు నటించటం ద్రోహం. సామ్రాజ్యవాదుల అంచనాలు తప్పిపోతే ఆ తప్ప మనదా? జపాను యుద్ధంలో దిగగానే యుద్ధం ఖర్చు పెరిగిందంటే పెరగదా? మలయా, సింగపూరు, బర్మా ప్రజలకు స్వాతంత్ర్యం ఇచ్చి, సాయుధులుగా వారు జపానును ప్రతిఘటించి నట్లయితే సామ్రాజ్యం విచ్చిన్న మవుతుందని అంతులేని సైనికులనూ, సామగ్రినీ ఇక్కడికి పంపారు. దానికి ఫలితంగా మలయా, సింగపూరు బర్మాలు జపాను పాలయినాయి. అందువల్ల జపానుతో యుద్ధం పదింతల ఖర్చయింది.

ఇండియాలో కూడా ఇటువంటి దౌర్భాగ్యపు వైఖరి ఆవలంబించారు. జపాను యుద్ధం ప్రకటించగానే భారతీయులలో యుద్ధచైతన్యం కలిగించి, బాతీయ ప్రభుత్వం ఏర్పరచి, తద్వారా ప్రజల త్యాగయుత సహకారం పొందటానికి బదులు, స్వార్థపరులై కాంగ్రెసు వారినేటిలో రక్షణ ప్రయత్నం ఉంచటానికి అంగీకరించక, పెద్ద తుపాను లేపి, క్రైస్తుల రాయబారం పడగొట్టి, దేశనాయకుల్ని జైళ్ళలో తొక్కి, దేశానికి వర్ణనాతీతమైన దుర్భరస్థితి తెచ్చిపెట్టారు. ఈ ప్రముఖుల ప్రతినిధులే ఈనాడు అప్పతీర్చటం విషయం పేచీలకి దిగారు. ఈ అప్ప అనుకున్న దానికి పదింతలు కావటం కేవలమూ జపాను యుద్ధ ప్రకటనవల్ల కాదు, సామ్రాజ్యంలోని ప్రజలకి స్వార్థం త్ర్వం ఇచ్చే వైఖరిలేక. దానికోసరమే 1939 ఒడంబడిక. జపాను యుద్ధం ప్రకటించినది ఆ ఒడంబడికను మార్చారా? ఈ పేచీ అప్ప తిరిగి ఇవ్వటం దగ్గరే.

ఇన్ని సంవత్సరాలూ భారతదేశం ఆత్మరక్షణకి సాంతాన ఖర్చుచేస్తూనే ఉందనీ, తమ సామ్రాజ్య తత్వం ధర్మమా అంటూ పారిశ్రామికంగా అభోగతిలో ఉండికూడా తప్పనిసరి అయి తన రక్షణకు కావలసిన దానికంటే కూడా ఎక్కువే ఖర్చు చేస్తున్నదనీ సామ్రాజ్యవాదులు మరిచిపోతున్నారు. ఈ ఖర్చు సాలుకు 400 కోట్లు అంటే ప్రతి భారతీయుడూ తలకొక పదిరూపాయలిచ్చు కుంటున్నాడన్నమాట. న్యాయంగా ఇది బ్రటిషిండియాలోవారిమీదే పంచితే 15 రూపా

యలకు తక్కువవుండదు. ఈ దేశంలో మనిషి ఒకటికి సంపాదన సాలుకు 75 రూపాయలు. అందులో రు 15 లు ఆత్మ రక్షణకి! కరువులూ, కాటకాలూ రాక ఏమవుతుంది? ఇప్పటికే బ్రిటిషువారికి తృప్తిలేదు. ఇంకా మనం, ఒకచెంపనడుం విరిగినా, భరించవలసినంత మొయ్యటం లేదుట.

ఏ సామ్రాజ్యతత్వ మూలంగా యుద్ధ ప్రయత్నం సక్రమంగా నడవక, యుద్ధం దబ్బుక తెమలకుండా పోయిందో, ఏ వైఖరి భారతదేశాన్ని అభోగతిలో, దారిద్ర్యంలో ఉంచిందో, ఏమైనా అంటే ఆ వైఖరినే ఆనాలి. భారతదేశం మరింత యుద్ధభారం మొక్కలేకపోతే, దాని తప్పకాదు.

యుద్ధం మూలంగా బ్రిటను సాలు సరి ఆదాయం నూటికి 76 పాళ్లు పెరిగింది, ఆమెరికాలో 112 పాళ్లు, కెనడాలో 54 పాళ్లు పెరిగితే, భారతదేశంలో 20 పాళ్ళే పెరిగింది. ఈ పెరుగుదల కూడా కొత్త కాగ్నానాల సాపసవల్ల కాక ఎక్కువభాగం రాత్రి అంచెలవల్ల జరిగింది. పైపెచ్చు ఈ పెరుగుదల యుద్ధ పరికరాల నిర్మాణం ద్వారా సాగింది గాని, ఒకచెంప బొగ్గు మొదలైనవాటి ఉత్పత్తి తగ్గేపోయింది. నారలాటి పరిశ్రమలు కొన్ని సాంతం ఆపుదల కూడా అయినాయి, ఈ కథ ఇంకా ఉంది. యుద్ధానికి నేరుగా ఆవసరమైన మోటారు, రైలు, విమాన పరిశ్రమలకు అధికారులనుమరి ఇవ్వలేదు. ఈ దేశంలో ఈ పరిశ్రమలు సాగితే నావలకు జాస్తి ఒత్తిడికూడా ఉండేదికాదు. ఈ పరిశ్రమలే ఆస్ట్రేలియా సాగించగలిగింది. ఇండియాలో

మటుకు ఆఖరుకు గ్రేడిమిపను వారి సలహాకూడా ఆమలు జరపబడలేదు. ఇదంతా సాగితే దేశం సంపదలు పైకి వచ్చిపోతుండేమోనని అధికారులు బెంగ పడ్డారు. ఆప్పు పెరిగిందంటే ఎవరిది తప్ప?

ఈ ఆప్పు ఇంతకొవటానికి కారణం పోషించిన ధరలనీ, అందుచేత ఈ ఆప్పు కొంత కొట్టెయ్యాలనీ మరో వాదం. ఇంతకంటే సంగనాచితనం ఉండబోదు. ఎందుచేతనంటే ఈ ధరల పెరుగుదలకి కారణం కాగితాల రూపాయిలూ, కాగితాల రూపాయిల ద్వారా ధరలు పెరగటాని కారణం బ్రిటిషువారు వస్తువు లెగుమతి చెయ్యక పోవటం. ఈ పద్ధతి ఆవలంబించి తమ యుద్ధ ఖర్చు భారతీయులచేత చందా వేయించారు గాని మరో సగుడేశం ఇందులో ఏమీలేదు. ధరలు పెరగటం వల్ల నానా కష్టాలపాలూ అయింది భారతీయులు. ఇప్పుడు ఆప్పు తగ్గించు కోవాలట!

ఇంత తర్కంలేకుండా ఈ ఆప్పు ఎక్కొట్టే ఉద్దేశంకూడా సామ్రాజ్య వాదులు పైకి అనేస్తూనే ఉన్నారు. ఇది బొత్తిగా అసాధ్యంకూడా కాదు. ఎందుచేతనంటే ఈ ఆప్పు పైరింగు లెక్కలో ఉంది, పైరింగ్ రూపాయ మారకంరేటు బ్రిటిషువారి చేతిలో ఉంది. గత యుద్ధంలో భారతదేశం 40 కోట్లు కూడ బెట్టుకుంది. ఆ సమయంలో సవరు 15 రూపాయల మారకంరేటుంది. దాన్ని కాస్తా పదిరూపాయలకు దించారు. వెంటనే మారకపు బాంకులవారు రూపాయలుపోసిచౌకగా సవరులు కొనుక్కున్నారు. భారతదేశపు

నిలవ ఆలాములు పలాములయిపోయింది. మన ఆరిక రాజకీయ ప్రాణాలు రెండూ వారి చేతుల్లో, ఉంటుంటూలాన ఈ సారకూడా ఇటువంటి ఎత్తే ఎత్తవచ్చు. మన నిలవని వ్యర్థపరిచేటందుకు మారకపుకేటే కాక ఇతర పద్ధతులు కూడా లేకపోలేదు. అందలా ఒకటి ప్లానులు తయారుచెయ్యటం—మనదేశం అభివృద్ధి ఆయేటందుకు! నూటయభై సంవత్సరాలుగా మన దారిద్ర్యమా దోగ్గాగ్యమూ పెంపొందించటానికే శ్రమిస్తున్న వీరీగాడు మన ఆభ్యుదయానికిగాను ప్లానులు వేస్తారంటే అనుమానించటానికి మనకి హక్కున్నది.

ఇరవైయేళ్లక్రితం బొంబాయి ప్రభుత్వం బొంబాయిలోని జనసమృద్ధం తగ్గించటానికి ఒక ప్లాను వేసింది. ఒక చెంప దాదరు, మాటుం గా, మాహీప్ ప్రాంతాలు ఖాళీగా ఉండగా, సముద్రంలో కొంత భాగం పూడ్చుటానికి గాను ఇంగ్లండునుండి పాతయంత్రాలు కొన్ని తెప్పించి అనేక కోట్లరూపాయలు దుర్లభ్యం చేసింది. ఇప్పుడు రాష్ట్రీయప్రభుత్వాలు తయారుచేసే ప్లాను లితికంటే ఘనంగా ఉండబోవు. వీటి ఫలితంగా మనకు పెద్ద పరిశ్రమలకు మారుగా గృహపరిశ్రమలూ, ఇనుము ఉక్కులకు బదలు గోడ్డూ, మోటార్లకు బదలు ఎవరూ నివసించని ఇళ్లూ రావచ్చు. లేదా ఈ డబ్బంతా పెట్టి చవుకబారు వస్తుసామగ్రి మననెత్తిన ఇంగ్లండునుంచి తెచ్చి తోక్కవచ్చు. ఆక్కడితో మన పరిశ్రమలు మూలబడి దేశమంతటా నిరుద్యోగం తొండవించవచ్చు.

బ్రిటన్ వుద్దు సమావేశంలో కీస్సు

ప్రభువు మాటతప్పమని భరవసా
 ఇచ్చాడు గాని ఎప్పుడో, ఏమిటో
 చెప్పలేదు. అవకాశం దొరికితే సామ్రా
 జ్యవాదులు ఈ అప్పలో చాలావరకు
 దిగమింగి మిగిలిన దానికింద తయారు
 వస్తువులూ, దిక్కుమాలిన ప్లానులూ
 ఇచ్చి తృణమో కణమో తప్ప యంత్ర
 సామగ్రి ఇవ్వరు. చూస్తూ చూస్తూ
 భారతదేశంలో ముఖ్య పరిశ్రమలు
 సాగటం వారికెంతమాత్రమూ మన
 సుగ్రించదు.

ఈ బాకీ వనూలు చెయ్యటంలో
 మనకు బ్రిటిషు ప్రజలయెడల సాను
 భూతి లేకపోవటమనేదికూడా లేదు.
 శత్రువును పరిమార్చటానికి మనం
 చెయ్యగల త్యాగం చేసేకాం. బ్రిటిషు
 ప్రజలను పిండి అప్పు వనూలుచేసుకోవా
 లనే తలంపు మనకేమీలేదు.

ఏమంటే బ్రిటను ఈ అప్పు తీర్చగల
 సి తిలోనే ఉంది.

బ్రిటను గోజూ యుద్ధంకింద ఒక
 టన్నర కోట్ల సవర్ణ ఖిచ్చుచేస్తున్నది.
 మనబాకీ 100 గోజాల యుద్ధఖిచ్చుమాత్ర
 మే. యుద్ధానికి పూర్వం బ్రిటను సాలు
 సరిరాబడలో ఇది ఆగోవంతు. బ్రిటనుకు
 న్న మొత్తం అప్పువూది వడ్డీకి మనబాకీ
 రెట్టింపుకంటే లేదు. ఆ బాకీలో మన
 బాకీ నూగులో 8 వంతునకంటే లేదు.
 ఈ బాకీ ఇవ్వలేమని గోలెత్తటం
 బ్రిటిషు ప్రజలనీ, భారతీయులనూ
 వంచించటమే.

అసీకాక ఈ బాకీ యావత్తూ ప్రస్తుత
 ఆదాయంలోనుంచే బ్రిటిషువారు చెల్లు
 వెయ్యవకసరం లేను. వారు మన
 దేశంలో టీ తోటల్లోనూ, ఇనుము,
 బొగ్గు గనుల్లోనూ, నార, బట్ట ఫ్యాక్ట

రీలలోనూ, పారిశ్రామిక సంస్థల్లోనూ
 చాలా పెట్టుబడులు చేసి ఉన్నారు.
 ఈ పెట్టుబళ్లను చెందినవాటాలు కొంత
 అప్పుకింద భారతీయుల పరం చెయ్యటం
 ధర్మం. కొద్దిమంది బ్రిటిషు పెట్టుబడి
 దారు ఇండియా దారిద్ర్యాన్ని దోచు
 కునే అవకాశం పోతుండేమోగాని
 బ్రిటనుకెంతమాత్రమూ నష్టంలేదు.

కిందటి యుద్ధంలో అమెరికాబాకీని
 బ్రిట నీవిధంగానే తీర్చుకున్నది. ఈ
 యుద్ధంలోకూడా బ్రిటను తన డాలరు
 రిజర్వులతో అమెరికానుండి వస్తువులు
 కొనుక్కోన్నది. ఈ అప్పుగూించి విత
 ర్కించే బ్రిటిషు పెట్టుబడిదారు భారత
 దేశంలో తమకున్న పెట్టుబళ్ల ఊసే
 ఎత్తరు. ఎత్తితే తమ ప్రజలకు తెలిసి
 పోధా-ఈ పెట్టుబళ్ళతో సహా బాకీ
 తీరిపోతుందని.

మనబాకీ సాంశం పరిష్కారం కావ
 టం బ్రిటిషు ప్రజలకి ఊహకరం.
 బ్రిటిషు పెట్టుబడిదారు వాటాలతో
 కొంత అప్పు రహితమయితే బ్రిటను
 తాలూకు ప్రస్తుతాదాయంలోనుండి
 షెద్ద చెల్లుండక యుద్ధప్రయత్నం
 స్పృకరంగా సాగిపోతుంది. భారతదేశం
 పారిశ్రామికోన్ముఖం కావటం కూడా
 నాళ్ళకే ఊహమే. భారతీయ దారిద్ర్యం
 మీద యుద్ధప్రయత్నంమీద ఆధార
 పడిన బ్రిటనులో యుద్ధంపూర్వం పది
 లక్షలమందికి పమలుండేవికావు. ఆ
 గోజాలు తిరిగిరాకుండా ఉండటం
 ఆక్కడి ప్రజలకి మేలు. భారత దారి
 ద్ర్యం బ్రిటిషు ప్రజల పరమ శత్రువు.
 బ్రిటనులో ప్రస్తుతం ఉన్న పారిశ్రామిక
 పనీ, జీతాలూ కుంగిపోకుండా ఉండా
 లంటే భారతప్రజల క్రమాభివృద్ధికి

బ్రిటిషు ప్రజలు చేయూత ఇవ్వాలి. బ్రిటిషువారి యంత్రాసానుగ్రహిణి ఇండియా క్రయస్థానం ఆవుతుంది. పరిశ్రమలు విస్తరించే అవకాశం ఏర్పడుతుంది. లేని పక్షంలో రెండు దేశాల ప్రజలకీ దుష్కర్మ తప్పదు.

భారతదేశం యుద్ధంభారంతో కుంగిపోయింది. సామ్రాజ్యవాదులు పారిశ్రామికంగా మననడుము విరగొట్టేయ్యటంచేత చెప్పరాని బాధలకి లోనయినాం. యుద్ధానంతరం దేశగతి ఇంకా అన్యాయమవుతుంది. అప్పుడే పారిశ్రామిక వస్తువుల దిగుమతి సాగి మన కర్మాగారాలు ఒక్కొక్కటే మూలబడుతున్నాయి. ఇంతకాలమూ నడిచిన యుద్ధపరిశ్రమల స్థానే కొత్త పరిశ్రమ లేర్పడి పనివాళ్ళకి కొత్త ఆర్జనోపాయా లేవడాని. లేనట్లయితే నిరుద్యోగంతో దేశం అల్లాడిపోగలదు.

యుద్ధానంతరం మన దేశశీతిగతులు విషయించుకుండా ఉండాలంటే స్ట్రెంగ్ రిజర్వుతో యంత్రాలకొనుక్కుని భారతదేశం నుండడుగు వేసుకోవాలి. 1400 కోట్లంపే మాటలుకాదు. దానితో భారతీయ పరిశ్రమలు ఇప్పుడున్న దానికి మూడింతలు చేసుకోవచ్చు.

బ్రిటిషువారు మన దేశంలో-ముఖ్యంగా ఉక్కు, బొగ్గుపరిశ్రమల్లో-పెట్టుబడిచేసిన మొత్తాలు వెంటనే భారతీయలపరం కావాలి. మన ముఖ్యపరిశ్రమలు బ్రిటిషువారి చేతుల్లోనుంచి తొలగటం ఆత్యవసరం. ఇందువల్ల ఇక్కడినుంచి ఏటా ఎగుమతి ఆయే ఆంతులేని లాభాలు ఆరికట్టటమే ఎక్కువైన సంగతి. వీటితోనే ఎంత పారిశ్రామికవ్యాప్తి అయినా జరుగుతుంది. మనకు రాజ

కీయంగా శత్రువై ఉన్న బ్రిటిషు పెట్టుబడిదారులను ఈ విధంగా బలహీన పరచటంకూడా మనకు మంచిదే. పోతే మన కత్యవసరమైన యంత్రాలు వగైరా ఈ బాకీతోనే రావలసి ఉంది. ప్రస్తుత పరిస్థితిలో ఈ యంత్రాలు మన కత్యవసరం. మన కనీసపు ఆవసరాలు నిర్ణయించటానికి ప్రజావిశ్వాసానికి ప్రాత్రమైన జాతీయప్రభుత్వం ఏర్పడాలి. ఆ ప్రభుత్వం వేనే ఆంచనాలు పూర్తి అమలులోకి రావటానికి కొన్ని ఏళ్ళు పట్టినా సారంభం వెంటనే కావాలి. ఈ అప్పు పాలిఉంచటానికి గాను బ్రిటిషు పెట్టుబడిదారు తీరగా బోర్గా తోయ్యటానికి గాని ఏమాత్రమూ వీలేదు.

బాకీ రద్దు చెయ్యటానికి చాలా సువత్సరాల వాయిదాలిచ్చి నట్లయితే బ్రిటిషువారికి భారంగా ఉండదు. పైగా ఇక్కడి బ్రిటిషు పెట్టుబడులు భారతీయులపరం చెయ్యటంవల్ల అప్పు కొంతభాగం తీరేపోతుంది.

ఈ స్ట్రెంగ్ రిజర్వును బంగారంగానూ, డాలర్లుగానూ మార్చుకోవటానికికూడా అవకాశం ఇస్తే భారతదేశం తనకు కావలసిన యంత్రసామగ్రి అమెరికా వగైరా దేశాలనుండికూడా తెప్పించుకో గలుగుతుంది. దీనివలన మనకు కావలసిన యంత్రాలన్ని బ్రిటనునుంచే కొనుక్కుని అక్కడ కరువువచ్చే పరిస్థితు లేర్పడవటానికి బదులు ఇతర దేశాల నుంచీకూడా కొనుక్కువటానికి వీలవుతుంది. ఇది బ్రిటిషు ప్రజల ఊమానికి మాత్రం విరుద్ధంకాదు.

బ్రిటిషు ప్రజలూ, భారత ప్రజలూ పరస్పర సానుభూతితో సంప్రదించి ఈ అప్పు తీర్చటం బ్రిటనుకు భారమవుతుం

దనే తీర్మానానికి వచ్చేపక్షంలో ఇందులో కొంత వదిలేసుకోవటానికి మనం బిప్పుకోకపోం. కాని ఈ విధంగా కొంత అప్పు కొట్టేయ్యటంవల్ల భారత దేశాన్ని దోపిడిచేసేవాళ్లకు బలం చేకూరుతుందనే ఆసుయానంమటుకు మనకు కలగకుండా ఉండాలి. భారత దేశాన్ని సంకళ్ళలో ఉంచి, దేశ నాయకుల్ని జైళ్లలో తొక్కివారి కోసం భారతీయులు ఈ పన్నాత్రం కూడా సానుభూతి చూపలేరు. రెండు దేశాలకీ పరస్పర సానుభూతి కలగా లంటే ఇక్కడా అక్కడాకూడా ప్రభుత్వాలు మారాలి.

ఈ ప్లెన్సింగు అప్పు ప్రత్యేక భారతీయ వ్యక్తుల పేరలేదు. ప్రభుత్వపరంగా ఉన్నది. అందుచేత ఈ బాకీ మొత్తాన్ని సవ్యంగా వినియోగపరిస్తే మనదేశంలోని ముఖ్యపరిశ్రమలు ప్రభుత్వపరంగా నడిపే సదవకాళం దానంతట అదే ఏర్పడుతుంది. ఆమీదట మన పారిశ్రామికాభివృద్ధికి ఒక నిర్ణీతమైన పద్ధతిలో జరగటానికి వీలుంటుంది. దీనివల్ల భారతదేశం పెట్టుబడిదార్ల దురాశ గురికాకుండా తప్పుకోగలుగుతుంది; పారిశ్రామిక నిర్మాణం విచ్చలవిడిగా సాగటానికి మారుగా ప్రజల యోగక్షేమానికి ఆసుకూలంగా జరుగుతుంది.

యుద్ధం అయిపోలేదు. బ్రిటిషు సైనికులకేంకే మనం వస్తువు లందజేస్తూనే ఉన్నాం. అప్పు పెరుగుతూనే ఉంది. దానివెంట ధరలూ దారిద్ర్యమూకూడా పెరుగుతూనే ఉన్నాయి. దీన్ని ఆపుదల చెయ్యాలి-అంటే మనం వస్తువు లివ్వమని కొడు, ఇంగ్లండులో పేరే పెట్టిరింగుకు ప్రత్యామ్నాయంగా కాగితాల రూపాయలుజారీ కావటంఆకాలి. భారత

దేశానికి విరివిగా ఆహారపదార్థాల దిగుమతి ఆవసరం. నౌకలమీద ఒత్తిడికొంది గనక సైన్యానికి కావలసిన ఆహారపదార్థాలు ఇతరచోట్లనుంచి ప్రభుత్వం దిగుమతిచేసుకోవాలి. ఈ పని చేస్తే బ్రిటిషువారికి అప్పుకూడా వృధాగాపెరగదు, మన ఆహార ధరలకూడా దిగిపోతాయి.

మనకి యంత్రాలూ, ఇతర వస్తువులూకూడా కావాలి. మెడిటరేనియను మార్గం తెరుచుకున్నది గనక మన అప్పుకిం ద పీటినీ బ్రిటను స్వయి చెయ్యటానికాటంక మేమీలేదు. బ్రిటనుకు ఇవ్వటానికి అవకాశంలేని పక్షంలో ఆమెరికా ఇస్తుంది, సెరింగును డాలరుకింద మారీస్తే. బ్రిటను వస్తువులకు వస్తువులే మారకం ఇవ్వవచ్చు. అది సాధ్యంకాని పక్షంలో భారతదేశంలో రూపాయలు అప్పుపుట్టించుకోవచ్చు. కాని, బ్రిటను వైఖరిచూస్తూ బ్రిటనుకు రూపాయలు అప్పు ఎవరిస్తారనేది సమస్య. బ్రిటను భారతదేశంలో రాజీకి వచ్చే యెడల అది సాధ్యంకావచ్చు. ఈ రూపాయల అప్పువల్ల లాభం ఏమిటంటే కొత్త నోట్లు అచ్చవెయ్య నవసరంలేకుండా ఉన్ననోట్లే అప్పిచ్చి వాటితో మనం బ్రిటనునుండి వస్తువులు కొనుక్కోగలుగుతాం. ధరలు లేచిపోవు. ఈ పని చెయ్యటానికయినా సామ్రాజ్యతత్వమే అటంకంకా ఉంది.

ఈ తప్పు తగ్గించటానికి ఏలేదని మన పెట్టుబడిదార్లూ పారిశ్రామికులూ ఆందోళనచేస్తున్నారు. మన ప్రజలు ఈ ఆందోళనను బలపరచటంలేదుగాని బలపరచటం ప్రజలకు విహితమైనది.

ఆ లోకంలో

పాలపురామన్న

ధర్మవేపుడు: ఎవడీ నోషి?

చిత్రగుప్తుడు: ఏదా, యాత్రారం
వెళ్ళే పుణ్యపురుషుల్ని యిబ్బందిపెట్టి,
పుణ్యకార్య నిరోధం సల్పిన పాపి!

దోషి: చిత్రం, బుక్కెంగ్ స్టాప్
చేశా నండి, అంతే! ట్రేషక్ మేస్తోన్న
గావుండి.

ధర్మ: రైలుకంపెనీ ఏజెంటు ఒచ్చే
వరకు ఆనామతు గా వుంచండిరా వీణ్ణి!

* * *

చిత్రగు: అన్నవిక్రయ పాపమే గాక
మట్టికలిపి అన్నంపెట్టిన పాపి, ప్రభూ!
యము: ఏమంటావ్ నీవు?

జీవి: అయ్యా, శేషక్ ఆఫీసరు
అట్లానే స్వయం చేయించాడు ప్రభూ!
యము: ఛీ-పాపిష్టి యుద్ధం ఏస్వప్రతి

క్రొంద శిక్షార్హుడో వెత కవ య్యా,
చిత్రగుస్తా.

* * *

చిత్రగు: ఏడు, ఆర్థాంగిని చావ
మోదిన పాపి!

నేరస్తుడు: అయ్యా, ఆదేదో రిపో
ర్టుట, దానివల్ల తనకు ఆస్తివస్తుందిట
వన్ను నీచంగానూ నిరసనగాను చూట్టం
సాగించింది!

యము: ఏమిటది, చిత్రగుప్తులూ?
చిత్ర: 'రావు' కమిటి రిపోర్టు
గామాలు ప్రభూ!

యము: సరే, 'రావు' వస్తాడుగా,
వాయిదావెయ్యి!

* * *


యముడు: వీళ్ళెవరు? యిక్కడ
పోట్లాడుతుంటున్నారు.
జీవులు: చిత్రం, ఇవి ప్రజాయుద్ధపు
నోజులు కావండి!

* * *

యముడు: వీళ్ళెవరు? యిక్కడ
పోట్లాడుతుంటున్నారు.
జీవులు: చిత్రం, ఇవి ప్రజాయుద్ధపు
నోజులు కావండి!

* * *

యముడు: వీళ్ళెవరు? యిక్కడ
పోట్లాడుతుంటున్నారు.
జీవులు: చిత్రం, ఇవి ప్రజాయుద్ధపు
నోజులు కావండి!





(గతసంచిక తరువాయి)

విజయ అలానే కూర్చున్నది మాట్లాడకండా. విలాసుడు కేషగా సారం లేని నవ్వు నవ్వి అన్నాడు:—“తమ రైలే పని గడుపుకోవటంకోసం తల్లి— కొడుకుల ఉపమానం తెచ్చారు. వింటానికికూడా చెవుల కింపుగాఉంది. కాని, నేను ఒకటి అడుగుతాను చెప్పండి—మీరు ముసలావునులై ఉండి, మీ మామ గారి చెవిదగ్గర మోహరం మేళాము పెట్టితే ఆయన సహిస్తాడా? సరే ఆయన సహించని సహించలేకపోనీ మా కిక్కడ మీతో వాగటానికి తీరకకూడా లేదు. నాన్న గారి అజ్ఞ జరిగితిరవలసిందే. కలకత్తానించి వీరిని తీసుకువచ్చి, ఇక్కడ చెవికింద మేళం పెట్టటానికి మేమెంతమాత్రం నొప్పకోము.”

అతని ఈ అశిష్టవ్యంగ్యమూ, అనవసరపు ఉద్రేకమూ చూసేవరకు ఆగంతకుని దృష్టి తీక్ష్ణమయింది. అతను విలాసునివంక చూస్తూ “తమ నాన్న గారెవరో, ఈ అజ్ఞ ఇవ్వటానికి వారికేమి అధికారమున్నదో నాకు తెలియదు. కాని, మీరు మోహరం ఉపమానం తెచ్చారే—దానికి ఒక్కమాట చెప్పతాను. ఇది హింసావుల ఉత్సవం అయింది కాని మహమ్మదీయుల మోహరమే అయితే మీరేం చేసేవారు? ఇది నోరులేని స్వజాతీయులమీద అత్యాచారం చేయటం కాదా?” అని అడిగాడు.

విలాసుడు ఒక్కమాటగా కుర్చీహిడినించి ఎగిరి లేచాడు. గుడ్లు ఎర్రచేసి బిగ్గరగా అరిచాడు:—“నాన్న గారి విషయంలో నువ్వు కొంచెం పొల్లు దగ్గర పెట్టుకుని మాట్లాడమని హెచ్చరిస్తున్నాను. లేకపోతే ఆయన ఎవరో, ఆయన అధికారమేమిటో ఇంకో విధంగా చూపించవలసి ఉంటుంది!”

ఆగంతకుడు ఆశ్చర్యంతో విలాసుని ముఖంవంక చూశాడు. అతని ముఖాన భయపడ్డ చిహ్నాలేవీ కనిపించలేదు. కాని, అవి విజయ ముఖాన కనిపించినవి. తన ఇంటోకూచుని, అపరిచితుడైన తన అతిథిపట్ల ఇలా అమర్యాద గా ప్రవర్తించినందుకు కోపంతోనూ, సిగ్గుతోనూ విజయముఖం ఎర్రబడింది. ఆగంతకుడు ఒక్కక్షణం మాత్రమే విలాసునివంక చూశాడు. ఆ తర్వాత అతన్ని

బాత్రిగా లెఖచెయ్యకుండా విజయవేపుకు చూస్తూ అన్నాడు:—“మామగారు పెద్ద భాగ్యవంతులు కాదు. వారి వూజాప్రయత్నాలు కూడా చాలా కొద్దివి. ఏనామీ బీదప్రజలకు సంవత్సరాని కంతకూ ఇనొక్కటే ఉత్సవం. బహుశా మీకు కొంచెం ఇబ్బందిగా ఉండవచ్చు. కాని వారిముఖం చూసి ఆయినా మీరీ కాస్త ఇబ్బంది సహించలేరా?”

విలాసుడు కోపంతో పిచ్చివాడయి, గుప్పిటబిగించి బల్లవీధ గట్టిగా గుడ్డి, చీత్కారం చేశాడు:—“ఉహూ, ఏమాత్రం సహించలేరు! ఎంతమాత్రం సహించలేరు! కొద్దిమంది మూగ్లైతుల పిచ్చిని సహించటానికై ఎవ్వరూ జనాందారీ చెయ్యరు. నువ్వు చెప్పవలసింది ఇకనేమీ లేకపోతే వెంటనే నడవు. ఆనవసరంగా మాకాలం వర్ధిల్లుచ్చు” అని వాకిలివేపు వేలుచూపాడు.

అతని ఈ భయంకర ఉత్తేజం చూసి ఆగంతకుడు ఊణకాలం విస్తుపోయాడు. వెంటనే అతనినోట జవాబు రాలేకపోయింది. కాని, ఈ పరిస్థితిలో విజయ అందుకున్నది. ఆమె తండ్రిదగ్గర నిరుపయోగమైన శిక్షణ పొందలేదు! ఆమె శాంతంగానూ, నెమ్మదిగానూ విలాసునివంక చూసి అన్నది:—“మీనాన్నగారు నన్ను తన సొంతకూతురులాగా చూస్తారు కాబట్టే, ఈ పూజ ఆపమని ఉత్తరువిచ్చి ఉంటారు; కాని, నా ఉద్దేశంలో నాలుగు మాడు రోజులు కొంచెం గోలగా ఉంటేమాత్రం ఏమా అని—”

ఆమె చెప్పేది పూర్తి కాకముందే విలాసుడు ఇంకా బిగ్గరగా అరిచాడు:—“అది మనం సహించలేని గోల! మీ కిదివరకు తెలియదు కాబట్టే —”

విజయ నవ్వుముఖంతో అన్నది:—“అయితే మానెలెండి, కొంచెం గోల— మూడురోజులేగా! మీరిక్కడ నాకు ఇబ్బందిగా ఉంటుందని చూస్తున్నారు గాని కలకత్తాలో అయితే ఏమీ చేసేవాళ్లు? ఆక్కడ ఎనిమిది రూపములూ చెవుల దగ్గర ఫిరంగులు పేల్చినా చూస్తూ ఊరుకుండవలసిందేగా?” అని, ఆ వచ్చిన యువకునివంక చూసి నవ్వుతూ—“మీ మామగారిలో చెప్పండి, వారు ప్రతి సంవత్సరం చేసుకుంటున్నట్టు ఈ సంవత్సరమూ చేసుకోవని. నాకు ఎంతమాత్రం ఆటంకంలేదు.” అన్నది.

ఆగంతకుడూ, విలాసబాబూ ఇద్దరూ విస్మయంతో నోట మాటలేక విజయ ముఖంవంక చూస్తూ ఉండిపోయారు.

“అయితే తమరిక వెళ్ళిరండి!” అని విజయ చెయ్యి ఎత్తి చిన్న నమస్కారం పెట్టింది.

ఆసరిచిత్త యువకుడు తనమతను సంబాలించుకునిలేచి నుంచుని, విజయకు ధన్యవాదాలిచ్చి, ప్రతి నమస్కారంచేసి, విలాసునికి కూడా నమస్కారంచేసి మెల్లగా వెళ్ళిపోయాడు. కోపంతో ఉన్న విలాసుడు అది గమనించనట్లు కళ్ళు పక్కకు తిప్పాడనుకోండి; కాని వారిద్దరిలో ఎవ్వరు కూడా, ఈ వచ్చిన యువకుడే వారి ముఖ్యమైన ఆసామి జగదీశుని పుత్రుడైన నరేంద్రనాథుడని తెలుసుకోలేక పోయారు.

త్రోస వెళ్ళిపోయిన తర్వాత కొన్ని నిమిషాలవరకూ విజయ పరధ్యానం గానూ, నిశ్శబ్దంగానూ ఉండి హఠాత్తుగా తలపై కెత్తేవరకు ఆమె బుగ్గలమీద ఆకారణంగానే ఎర్రటిరంగు కనిపించింది. విలాసుని చూపు ఇంకా దేనివీడనో ఉండిపోయిందిగాని లేకపోతే ఆతని ఆశ్చర్యానికేసి, ఆభిమానానికేసి అంతు ఉండేదికాదు. విజయ మళ్ళీ ఆగిపోయిన ప్రసంగాన్ని తెచ్చి మందహాసంచేస్తూ అన్నది:

‘మన ప్రసంగం పూర్తికానేలేదు. ఆయితే ఆ తాలూకా తీసుకోవాలనేగా మీ నాన్నకి ఆభిప్రాయం?’

విలాసుడు కిటికీలోంచి బయటికిచూస్తూ ఉన్నాడు. అటునించి తిరగకుండానే—‘ఊం’ అన్నాడు.

‘దీన్నో పేచీ లేమీలేవు కదా?’

‘ఉహూం.’

‘ఇవ్వాలే సాయంత్రం వారిటూ వస్తారా?’ అని అడిగింది మళ్ళీ విజయ.

‘నేను చెప్పలేను.’

విజయ నవ్వుతూ—‘మీకు కోపంరాలేదు కదా?’ అని అడిగింది.

విలాసుడు ముఖం తిప్పకుని గంభీరంగా జవాబిచ్చాడు—‘కోపం తెచ్చుకోకపోయినా తండ్రి అవమానానికి కొడుకు బాధపడటం అస్వాభావికంకాదు.’

ఈ మాట విజయను నొప్పించింది; ఐనా, ఆమె నవ్వుముఖంతోనే అన్నది:—‘కాని, దీనివల్ల మీ నాన్నగారికి అవమానం జరిగిందనే భావన మీ కంగతు కలిగిందీ? వారు నామీది ప్రేమవల్ల నాకు కష్టంగా ఉంటుందని అనుకున్నారు. నేను ఆ పెద్దమనిషితో నాకలాంటి దేమీలేదని చెప్పాను. ఇంకూలో మా నావ మానానికి తా వెక్కడ ఉంది, విలాసబాబూ!’

విలాసుడు గాంభీర్యాన్ని ఒక్కపీసంకూడా తగ్గించకుండా, తల అడ్డంగా తిప్పతూ అన్నాడు:—‘సరే, లేకపోతే పోనివ్వండి. ఇక మీ యెట్టేటు బాధ్యత మీరే తీసుకోవాలంటే తీసుకోండి—ఇకముందు మా నాన్నగారిని నేను హెచ్చరించవలసి ఉంటుంది—లేకపోతే నేను పుత్రకర్తవ్యం నెరవేర్చినవాణ్ణి కాను.’

ఈ ఆసించని వెతుసుజవాబు విశేషవరకు విజయ ఆశ్చర్యంతో మాట్లాడలేకపోయింది. కొంచెంసేపు అలానేఉండి చాలా బాధపడుతూ—‘విలాసబాబూ! ఈ మామూలు విషయాన్ని మీరింత పెద్దదాన్ని చేస్తారని నే ననుకోనేలేను. ఒక వేళ నేను అర్థం చేసుకోవటంలో పొరపాటుపడి, ఏదై నాతప్పు చేసిఉంటే, నేను దాన్ని వొప్పకుంటాను. ఇకముందు ఇలాంటిది రానివ్వను’ అని విజయ విలాసుని ముఖంవంక చూసి ఒక్క నిట్టూర్పు విడిచింది. తప్పును వొప్పకోవటం మూలకంగా పేచీలన్నీ తీరిపోతవని ఆమె అనుకున్నది. కాని ఆమెకు ఒక్క విషయం తెలియలేదు. దుష్టప్రణంలాంటి వ్యక్తులు కొందరున్నారనీ, నాళ్ళకు ఇతర్ల

లోట్లలో ఏమాత్రం చోటుదొరికినా ఇక వదలకుండా కూర్చుంటారని! అందు చేతనే, విలాసుని ఈ జనాబు వినేవరకూ ఆమెకు ఆతని హింసాప్రవృత్తి అర్థంకాలేదు.

“అయితే పూర్ణగంగూలీకి కబురు చెయ్యండి, రాసవిహారి బాబు ఇచ్చిన ఆజ్ఞకు విరుద్ధంగా ప్రవర్తించటం నావల్లకాదని!” అన్నాడు విలాసుడు.

విజయ ఈ జనాబుని కాసేపు మెదలకండా ఊరుకుని, తర్వాత మెల్లగా- “ఇది అంతకంటే ఎక్కువ అన్యాయంకాదా? సరే, నేను వారికి ఉత్తరం రాసి వారి అనుమతి తీసుకుంటాను” అన్నది.

“ఇప్పుడిక అనుమతి తీసుకున్నా ఒకటే, తీసుకోకపోయినా ఒకటే. మీరు గనక ఈ గ్రామంలో వారికి పరిపతి లేకుండా చెయ్యదలచుకుంటే నేను కూడా నా ఈ అప్రియకర్తవ్యాన్ని నెరవేర్చవలసి ఉంటుంది.”

విజయ అంతరంగం ఒక్కమాటుగా కోపంతో నిండిపోయింది. కాని ఆమె అది దిగమింగి- “తమ కర్తవ్యమేమిటో చెప్పతారా?” అని తోణకుండా అడిగింది.

“తమ జనిందారీ వ్యవహారాల్లో వారికేమీ చేయిపెట్టకుండా ఉండటమే” అన్నాడు విలాసుడు.

విజయ తుణకొలం ఊనంగాఉండి, మరో దిక్కుకు చూస్తూ, కాంతంగా- “సరే, మీరు చెయ్యగలిగింది చేసుకోండి. కాని, నేను మాత్రం ఇతర మత విషయాల్లో జోక్యం చేసుకోను,” అన్నది. ఆమె గొంతు ఎంత మెత్తగా ఉన్నప్పటికీ ఆమెలోపల ఉన్న కోపం దాగలేదు.

“మీ నాన్నగారికే గుండె ఉండేదికాదు ఈమాట అంటానికి.” అన్నాడు విలాసుడు బిగ్గరగా.

విజయ తిరిగి నుంచుని విలాసుని ముఖంనిూద చూపునిలిసి- “మా నాన్నగారి సంగతి మీకంటే నాకు బాగా తెలుసు, విలాసబాబూ! ఆ విషయమే ఇక తర్కించటంకూడా అనవసరం. నాకు స్నానానికి వేళ అయింది. నేను వెళ్తున్నాను,” అని వాగ్దాన మంతా ఒక్కమాటతో కట్టిపెట్టి బయలుదేరగానే క్రోధోన్మత్తుడైన విలాసుని అసలురూపు బయటపడింది. అతను మహా కటువుగా- “అసలు స్త్రీనానే ఇంత కృతఘ్నుజాతి” అని జాలివేశాడు.

విజయ ఒక్క ఆడుగు ముందుకు వేసింజల్లా మెరుపులాగా వెనక్కుతిరిగి ఒక్కతుణం ఆ బర్బరుని ముఖంవంక చూసి, మళ్ళీ మెల్లగా వెళ్ళిపోయింది. ఆమె వెళ్ళటంతో పాటు విలాసుడు కూడా కొయ్యలాగా అయిపోయాడు.

విలాసుడు సిత్యభక్తి ఎక్కువగా ఉండటంచేత ఈవివాదం పెట్టుకున్నాడని ఎవ్వరూ అనుకోనక్కరలేదు. ఈ రకంవారికి, ఛిద్రంకనపడితే చాలు దాన్ని శుద్ధిచేసి దుర్బలులను పీడించటంలోనూ, భీతులను భయపెట్టి ఇంకా వ్యాఖ్యల

పాటు చెందించటంలోనూ ఆనందం పొందుతారు. ఆ హేతువేత చిన్నదైనా ఫర్వాలేదు, ఎంత ఆసంగతమైనదైనా చిక్కులేదు. కాని విజయ వెంట్రుకవాసి కూడా తగ్గకుండా అతన్ని నిర్వక్ష్యంచేసి ఆసహ్యంతో వెళ్ళిపోగానే, ఈ తెచ్చి పెట్టుకున్న కలహమెంత ఘుద్రమైనదో అతనికి అర్థమై తనముందు తానే చిన్న పోయాడు. అతను ఇంకా కాసేపు ఆలానే కూర్చుని, ముఖం మాడ్చుకుని, మెల్లగా అక్కడినించి వెళ్ళిపోయాడు.

మధ్యాన్నం రాసవిహారి కొడుకును వెంటబెట్టుకుని విజయ దగ్గరకువచ్చాడు. “జరిగింది మంచిదికాదు తల్లీ! నా ఆజ్ఞకు విరుద్ధంగా ఉత్తరువివ్వటంవల్ల నేను కొంత చిన్నపోవలసి వచ్చింది. సరే, జమీందారీమీది కాబట్టి ఈ విషయమై నేనెక్కువ చచ్చించడలనుకోలేదు. కాని, మాటిమాటికీ ఇలాంటివి జరుగుతూ ఉండే టట్టయితే నా ఆత్మగౌరవం కాపాడుకోటంకోసం నేను వైతొలగవలసి ఉంటుంది. ఈ మాట ముందుగానే చెప్పితే మంచిది.” అన్నాడు రాసవిహారి.

విజయ ఏమీ మాట్లాడలేదు. ఒకవిధంగా తప్పు వొప్పకున్నది, జవాబివ్వకుండా. అప్పుడు రాసవిహారి బాగా చల్లబడి జమీందారీకి సంబంధించిన విషయాలు ఎత్తాడు. కొత్త తాలూకా కొనే విషయమై ఒక నిర్ణయానికి రాగానే జగదీశుని ప్రసంగం తెచ్చాడు:—“జగదీశుని ఇల్ల సీవు సమాజానికి ఎలానూ దానం చేశావు. ఆలాంటప్పుడు ఈ దసరాపండగ కాగానే మనం దాన్ని ఎందుకు స్వాధీనం చేసుకోకూడదు, తల్లీ?” అని అడిగాడు.

విజయ తల తిప్పుతూ—“తమకు ఏది మంచిదని తోస్తే అది చెయ్యండి. వితే మనం డబ్బు కట్టటానికి ఇచ్చిన గడువు అయిపోయిందా?” అని అడిగింది.

“ఎప్పుడో అయింది. జగదీశుడు చిల్లర ఆప్పలు తీర్చుకోటంకోసం మీ నాన్న దగ్గర పదివేల రూపాయలు తీసుకుని ఆస్తి ఆంతా తాకట్టు పెట్టాడు. ఎన్నికల సంవత్సరాల్లో తీర్చేమాట. ఇప్పుడు తొమ్మిదో సంవత్సరం గడుస్తున్నది, తల్లీ! నాన్నాడు రాసవిహారి.

విజయ కొంచెంసేపు తలవంచుకుని మాట్లాడకండా కూర్చుని, ఆ తర్వాత మెల్లగా అన్నది:—“వారి కొడుకు ఇక్కడే ఉన్నాడని విన్నాను; ఇంకా ఏమైనా గడువు కావాలంటారేమో ఒకమాటు పిలిపించి కనుక్కుంటే పోదా?”

రాసవిహారి తల ఆడిస్తూ—“అది కుదరదు—అసంభవం—అదే గనక—”

తండ్రిమాటల పూర్తికాకుండానే విలాసుడు గర్జించాడు. అతను ఇంత నేపటినించీ ఎలానో ఓపికపట్టాడు కాని ఇక ఉండలేకపోయాడు. అతను కర్కశంగా—“పిలుంటే మాత్రం మనం ఎందుకు డెప్పకుంటాము? డబ్బు తీసుకునే టప్పుడు ఆ త్రాగుబోతువాడికి గుర్తు ఉండనక్కర్లేదా, ఏ పర్తులు పెట్టుతున్నామో, తీర్చగలుగుదుమో లేదో నని?” అన్నాడు.

విజయ విలాసుని వంక ఒకమాటు చూసి, తర్వాత రాసవిహారి వైపుకు తిరిగి శాంత దృఢస్వరంతో అన్నది:—“వారు మా నాన్నగారి స్నేహితులు. వారిని గురించి అమర్యాదగా మాట్లాడవద్దని మా నాన్నగారు చెప్పిపోయారు—”

విలాసుడు మళ్ళీ గర్జించాడు:—“వారు వెయ్యిచెప్పిపోసీయి, ఆతను మాత్రం పక్కా—”

రాసవిహారి కొడుకుకు అడ్డువచ్చి—“నువ్వు ఊరుకోరా, విలాస్!” అన్నాడు.

“ఇలాంటి వేధవసెంటి మెంటు నే నెంతమాత్రం వొప్పకోను—ఇందువల్ల ఎవరికి కోపమొచ్చినా సరే, ఎవలేమి చేసుకున్నా సరే, నేనేమీ లెట్టించేయను. నేను సత్యం చెప్పటాని కెప్పుడూ భయపడను. సత్యమైన పని చేయటానికి ఎప్పుడూ వెనకాడను.” అన్నాడు విలాసుడు.

రాసవిహారి ఉభయపక్షాలనూ శాంతపరచటంకోసం, బలవంతాన నవ్వు తెచ్చుకుని మాటిమాటికీ తల ఆడిస్తూ అనటం మొదలుపెట్టాడు:—

“అది నిజమే, అది నిజమే. ఈ స్వభావం మా వంశంలోనే జీర్ణించిఉంది! చూశావా తల్లీ, విజయా! ఇందుకోసమే నేనూ మీతండ్రి దేశానికంటకూ కూడా ఎదురు నిలబడి సత్యధర్మం స్వీకరించాము. మే మెంతమాత్రం భయపడలేదు.”

“చనిపోయే ముందు మా నాన్నగారు, ఈ అప్పకోసం వారి ఇల్లు స్వాధీనం చేసుకోవద్దని నాదగ్గర మాట తీసుకుపోయారు” అని అంటూ ఉండగానే విలాసు కళ్ళలో నీరు తిరిగింది. స్నేహమయుడైన తండ్రి జీవించి ఉండగా ఏదైతే ఆనం గతమని భావించిందో, ఇప్పుడదే ఆమెకు జవదాటరానిదిగా తోచుచున్నది.

“అయితే ఆ అప్పు వారే ఎందుకు వదిలిపెట్టలేక పోయారా?” అని అడిగాడు విలాసుడు.

విజయ దానికేమీ జవాబివ్వకుండా, రాసవిహారి వంకచూస్తూ మళ్ళీ— “జగదీశబాబుగారి కుమారుని పిలిపించి ఇదంతా వారికి చెప్పటం మంచిదని నా ఆభిప్రాయం” అన్నది.

రాసవిహారి జవాబివ్వకముందే విలాసుడు సిగ్గువిడిచిన వాడిలాగా మళ్ళీ మాట్లాడాడు:—“అతను ఇంకో పదిసంవత్సరాలు గడవు అడిగితే అదీకూడా ఇవ్వవలసి ఉంటుందా ఏమిటి? అలాగయితే ఇక గ్రామంలో సమాజం స్థాపించటం గంగలో కలిసినట్లే!”

విజయ దీనికికూడా జవాబివ్వకుండా రాసవిహారి నుద్దేశించి—“తమ రొక మాటు ఆయన్ని పిలిపించి ఈ విషయంలో ఆయన అభిప్రాయమేమిటో కనుక్కుంటారా?” అని అడిగింది.

రాసవిహారి మహాధూర్తుకు. అతను తనకొడుకు ప్రవర్తనకు లోలోపల విరక్తి చెందనప్పటికీ, పైకి అదేమీ కనపడకుండా దాచి, అతని అభిప్రాయమే సరిఅయినదని రుజువు పరచటానికి ముందుగా ఉపోద్ఘాతం మొదలుపెట్టాడు:—

“చూడు తల్లీ! మీ ఇద్దరి అభిప్రాయభేదాల్లో మూడోవార్లు వేలుపెట్టటం అంత

మంచిదికాదు. ఎందుకంటే, మీమంచి, ఇవ్వాలి కాకపోతే రేపయినా మీరే స్థిరపరచుకోవలసి ఉంటుంది. ఈ ముసలివాడి ఆభియప్తాయంతో మీకు పనే ఉండదు. కాని, అడిగారు కాబట్టి చెప్పకున్నాను—ఈ విషయంలో మాత్రం పొరపాటు నీదే తల్లీ! జమీందారీ సాగించటంలో విలాసుని ముంగు నేనుకూడా ఎన్నోసార్లు తగ్గిపోతూ ఉంటాను. సరే, నేను ఒక్కటి అడగుతాను చెప్పు? ఈ విషయంలో ఎవరికి గర్జ జాస్తి? నీకా, జగదీశబాబు కొడుక్కా? అతనికి రుణం తీర్చుకోగల సామర్థ్యమే ఉంటే ఒకమాటు నీదగ్గరికివచ్చి కనపడకూడదా? నువ్వి కక్కడికి వచ్చావనికూడా తెలుసుకదా, అతనికి? ఒక వేళ మనకై మనము రాయ బారమేపోతే అతను తప్పక ఎక్కువకాలం గడువు కోర్తాడు. అతను డబ్బు ఎలానూ ఇవ్వలేడు—ఇది తేలిపోయినదే. కాని, మన సమాజ ప్రతిష్ఠాపనకూడా ఎప్పటికీ ఆగిపోతుంది. కొంచెం బాగా ఆలోచించిచూడు తల్లీ! ఇది మంచిదే నేమో!”

విజయ మెదలకండా కూర్చున్నది. ఆమె మనసులోని భావం ఊహించి ముసలి రాసవిహారి—“సరే అతనికి తెలియకండా ఏమీచేయము. ఒక వేళ అతను ఎక్కువ గడువు అడిగితే అప్పుడు ఆలోచించిచూద్దాము. ఏమంటావు?” అన్నాడు.


“సరే!” నన్నది విజయ తలతిప్పి. కాని, ఆమెముఖాన్ని బట్టిచూస్తే ఈ ప్రస్తావన ఆమె ఎంతమాత్రం ఆమోదించలేదని తెలుస్తూనే ఉన్నది. రాసవిహారి ఇవ్వాలి విజయను బాగా ఆర్థంచేసుకోగలిగాడు. ఈ పిల్లవయసు కొద్ది అయినా, తనతండ్రి ఆస్తికి తానే యజమానివనికూడా ఆమెగ్రహించిందని తెలుసుకున్నాడు. ఇలాంటి పిల్లను స్వాధీనపరచుకోటానికి కొంతకాలం పట్టుతుందనికూడా రాస విహారి గ్రహించాడు. అందుచేత ఈ విషయమై ఎక్కువ లాగులాడకుండా సాంధ్యోపాసన నెపంపెట్టి అక్కడనించి లేచాడు. విజయ నమస్కారంచేసి, కుర్చీమీదినించి లేచి, నిశ్శబ్దంగా నుంచున్నది. రాసవిహారి ఆమెను అశీర్వాదించి వెళ్ళిపోయాడు. విజయ ఒక్కక్షణం అలానే మాట్లాడకుండా నుంచుని, తర్వాత—“నేను చాలా ఉత్తరాలు వ్రాయవలసి ఉంది—మీకు నాతో ఏమీ ఆవసరమైన పనిలేదు కదా?” అని అడిగింది.

విలాసుడు మొరటుగా—“ఏమీలేదు, మీరుపోవచ్చును” అన్నాడు.

“మీకు టీ పంపించమని చెప్పేదా?”

“ఉహూ, అక్కర్లేను.”

“ఐతే, నమస్కారం!” అని విజయ రెండుచేతులూ జోడించి ఇంట్లోకి వెళ్ళిపోయింది.



[నమ్మక మున్నవారికి మాత్రమే] సెప్టెంబరు నెలకు

(ఆశ్వని, భరణి, కృత్తిక 1 పా)



ఈ మాసం ప్రారంభంలో మీ వృత్తి వ్యాపారాలు అంత ప్రోత్సాహకరంగా కనుపించవు. ప్రయాణాలు, శ్రమి కనుపించినా తృప్తికరమయిన ఫలితం లభిస్తుంది. ఎవరయినా దుర్మార్గులు అనవసరంగా కలహాలు చేస్తున్నారు. సాధ్యమయినంతవరకు జాగ్రత్తగా ఉండడం మంచిది. కుటుంబంలో ఖర్చులు జాస్తి అవతరి. 14, 19 తేదీల మధ్య కొంచెం అనాగోగ్యం చేసే సూచన ఉంది. మిమ్ములను కొందరు నష్టపెట్టక తనని ప్రయత్నాలు చేస్తారు. కాని భగవదనుగ్రహం మీయందు ఉండుటవల్ల వారి ఆటలు ఏమీ సాగకుండా పోతవి. 15, 16 తేదీల తరువాత వృత్తి వ్యాపారాలు బాగుంటవి. భవాదాయం వెడుతుంది. స్పెక్యులేషన్, లాటరీ మొదలయిన వాటిలో ప్రవేశించవద్దు. 16, 17, 22 తేదీలలో ఖర్చు అధికం, బంధుమిత్ర సమాగమం, సుఖవార్త.

జాలు. శ్రమి కనుపించినా తృప్తికరమయిన ఫలితం లభిస్తుంది. ఎవరయినా దుర్మార్గులు అనవసరంగా కలహాలు చేస్తున్నారు. సాధ్యమయినంతవరకు జాగ్రత్తగా ఉండడం మంచిది. కుటుంబంలో ఖర్చులు జాస్తి అవతరి. 14, 19 తేదీల మధ్య కొంచెం అనాగోగ్యం చేసే సూచన ఉంది. మిమ్ములను కొందరు నష్టపెట్టక తనని ప్రయత్నాలు చేస్తారు. కాని భగవదనుగ్రహం మీయందు ఉండుటవల్ల వారి ఆటలు ఏమీ సాగకుండా పోతవి. 15, 16 తేదీల తరువాత వృత్తి వ్యాపారాలు బాగుంటవి. భవాదాయం వెడుతుంది. స్పెక్యులేషన్, లాటరీ మొదలయిన వాటిలో ప్రవేశించవద్దు. 16, 17, 22 తేదీలలో ఖర్చు అధికం, బంధుమిత్ర సమాగమం, సుఖవార్త.

శ్రీలకు : తొందరపడి మీ రహస్యాలను ఇతరులకు చెప్పడంవల్ల మీకు

ఆకాభంగం కలుగుతుంది. పిల్లల ఆగోగ్యం గురించి శ్రద్ధగా ఉండండి. మీకు ఉల్లాసంగా ఉండాలంటే తెలుపు, ఎరుపురంగు పుష్పాలు వస్త్రాలు ధరించండి.

(కృత్తిక 2, 3, 4 పా, రో, మృగశిర 1, 2 పా)



ఇతరుల వ్యవహారాలు ఏమీ తెలివకపోయినా వృషభం వచ్చుకొంటుంది. మీరు చేస్తున్నాను. మీరు చేయబోయి విరోధాలు తెచ్చుకొంటారు. ఈ మాసంలో వృత్తి ధన నిషయాలు చాలా ఉత్సాహకరంగా ఉంటవి. వైద్య మనఃశుభం, అధికారులు అయినవారి సహాయం లభిస్తుంది. మీ ప్రయత్నాలు కొంతవరకు కార్యరూపంలోకి వస్తవి. మీ దేశాగోగ్యాన్ని గురించి శ్రద్ధ తీసుకొనటం మంచిది. నీచులతో కలహాలు వస్తవి. బంధుమిత్రులకు సహాయం చేయకలసి రావటంవల్ల శ్రమ, ఖర్చు అధికంగా ఉంటవి. మీరాశికి గురుదృష్టి ఉన్నందువల్ల కార్యసిద్ధి, అధికారుల ప్రాపకా, సంఘంలో గౌరవం లభిస్తవి. కాని క్రూరగ్రహబలంకూడా ఉంది కనుక

చోరభయం, కొన్ని సమయాలలో మన సులో చింతకూడా ఉంటవి. 19,20,21 లలో అయిన వారితో విరోధాలు, ఖర్చు, అశుభవార్త.

స్త్రీలకు: 7, 14 తేదీల మధ్య శుభ వర్తమానం వింటారు. గృహంలో ఆనందం లభిస్తుంది. 19, 22 ల మధ్య బంధువులు యింటికి వస్తారు. పిల్లల మూలంగా సంతోషం.

(మృగశిర 3,4 పా, ఆర్ద్ర), పునర్వసు 1,2,3 పా)



మీరు ఎన్నాళ్ళ నుంచీ ప్రయత్నించి నా నెరవేరకుండా నిలచిన పనులు ఈ మాసంలో కార్య రూపంలోకి వస్తవి. మీకు ఈ మాసంలో శనిషీడవదలిపోతుం దనేది గ్రహించండి. డబ్బుపెట్టుబడి పెట్టాలినిన పనులు కొన్ని పైనవేసుకొంటారు. ఈ సమయంలో కొందరు నీచులు మీ రహస్యాలను గ్రహించుటకు యత్నింస్తారు. మీరుమాత్రం తొందరపడకుండా జాగ్రత్తగా ఉండడం మంచిది. కాని భాగస్తులను క్రొత్తవారిని చేర్చుకొనేవిషయంలో వారి అంతస్తు తెలుసుకొని చేర్చుకొనండి. మిత్రులతో విరోధాలు, తెచ్చుకోటం సంభవిస్తుంది. వృత్తివ్యాపారాలు ఈ మాసంలో సామాన్యంగా ఉంటవి. 16,17 తేదీల తరువాత కొంచెం శ్రమ, ఉత్సాహ భంగం కనిపిస్తవి. 11,13,15,20లలో విలువగల వస్తువులు కొనటం, శుభవార్తాశ్రవణం, బైవకార్యాలు.

స్త్రీలకు: మీ ఆరోగ్యాన్ని గురించి శ్రద్ధగా ఉండండి. కుటుంబంలో బాధ్యతలు ఎక్కువవుతవి. 16, 18, 19

తేదీలలో శ్రమజాస్తి, ఊదా. ఆకు పచ్చని వస్త్రాలు మీ ఉల్లాసాన్ని కాపాడుతవి.

(పునర్వసు 4 పా. పుష్యమి, ఆశ్లేష)



మీ రాశికి ఈ మాసం ఎక్కువ ప్రోత్సాహకరంగా కనుపించదు. పండ్రెండవ యింట పాపగ్రహాలు ఉన్నందున పనులలో

ఆలస్యం, శ్రమ, ధనవ్యయం కనిపిస్తవి. కాని వృత్తివ్యాపారాలలో అభివృద్ధి వస్తుంది. ధనాదాయంకూడా బాగుంటుంది. కుటుంబంలో ఖర్చుకూడా అధికం కావడంవల్ల చివరకు ఏమీ మిగలకుండాపోతుంది. చేతికి రావలసిన పైకం సమయంలో రాక శ్రమపడతారు. గ్రామాదులనుండి వచ్చే ఉత్తరాలు, వార్తలు ఉత్సాహాన్ని కలిగిస్తవి. మీరు ఇతరులకు హామీలు ఉండడం, అప్పులు ఇవ్వటం పైన పెట్టుకోవద్దు. కొందరు అనవసరంగా మీపైన అపవాదులు మోపుతారు కాని మీ కేవల భంగం కలగదు. 18,19,21,22 లలో బంధు విరోధం, చోరభయం, అనారోగ్యం.

స్త్రీలకు: తొందరపడి ఎవరికీ వాగ్దానాలు చెయ్యవద్దు. మీ విరోధులు కొందరు అనవసరంగా కలహించడానికి యత్నిస్తారు. మీరు వికేషం తెలుపు, మబ్బరంగు వస్త్రాలనే ధరించండి, శుభం.

(మఖ, పుబ్బ, ఉత్తర 1 పా)



చైతన్యం చేసి ఏ పనైనా చేస్తే వికేషంగా ఫలించే సమయం ఇది. గురువు మీకు ద్వితీయస్థాన

మందున్నాడు. అధికారులతో పరిచయం లభిస్తుంది. వృత్తి ఉద్యోగాలలో అభివృద్ధి ధనాదాయకం కలుగుతవి. కుటుంబంలో సంతోషకార్యాలకై ధనవ్యయం విశేషంచేయవలసి వస్తుంది. కోర్టు కచ్చేరీలలో అనుకూలం కలుగుతుంది. స్థిరాస్తికొనే ప్రయత్నాలు కొంతవరకు సఫలమవుతవి. సంఘంలో గౌరవం, పలుకుబడి సంపాదిస్తారు. 26,27,29 లలో ధనవ్యయం, సంచారం, కలహాలు.

స్త్రీలకు: మీరు సాధ్యమయినంత వరకు ఇతరుల హృదయాన్ని తెలుసుకొని ప్రవర్తించండి. మీ స్నేహితురాండ్రు కొందరు మీ రహస్యాలను మీవల్ల తెలిసికొనుటకు యత్నిస్తారు. జాగ్రత్త. విలువగల నగలు వస్త్రాలు కొంటారు. పుణ్యకార్యాలు నెరవేరుతవి.

(ఉత్తర. 2,3,4, పా, హస్త, చిత్త, 1,2 పా)



కొంతవరకు మీకు ఈ మాసం మిశ్రఫలితాలతో కూడుకొని ఉంటుంది. వృత్తి ఉద్యోగాలలో

పూర్వంకన్నా మేలుగా ఉంటుంది. ధనాదాయం తృప్తికరంగాయున్నా భుగ్గులు మితి మీరడంవల్ల కొన్ని సమయాలలో నిరుత్సాహపడవలసి వస్తుంది. వృత్తిలో తరచూ పొరపాట్లుచేయడం సంభవిస్తుంది. తగుజాగ్రత్తగా ఉండడం మంచిది. 16,20, తేదీలమధ్య మీ ఆరోగ్యం సాధారణంగా ఉంటుంది. కొందరు మోసగాండ్రు మీ మనసులోని ఆలోచనలను మీవల్ల తెలిసికొనుటకు మిత్రులవలె దగ్గరచేరుతారు. అట్టవారి

విషయంలో జాగ్రత్త అవసరం. కుటుంబంలో ఆనందం లభిస్తుంది. విలువగల వస్తువులు కొంటారు. పశ్చిమ దిశనుంచి సంతోషవార్తలు వస్తవి. 15,16,18 19 తేదీలలో విషకీటభయం, కార్యసిద్ధి, విలాస సుఖం.

స్త్రీలకు: మీరు ఎంత జాగ్రత్తగా ఉన్నా మీ మీద కారణంలేని నిందలు మోపుతారు. కాని నిజం తెలిసిన తరువాత వారే తలలు వాల్చుకొంటారు. నలుపు, ఎరుపు రంగుల వస్త్రాలు కుభసంతోపాలన కలిగి వ్రవి. నగలు వస్త్రాలు, ఈమాసం కొనవద్దు.

(చిత్త 3, 4 పా, స్వాతి, విశాఖ 1, 2, 3 పా)



మీకు మనసులో అనవసరమయిన భయం, మీరు ప్రయత్నిస్తే నెరవేరని పని ఆంటూ ఉండదు. ప్రస్తుతం రవి

లాభమందు ఉన్నాడు. గొప్పవారి ద్వారా కార్యసిద్ధి ధనప్రాప్తి కలుగుతవి. వ్యాపారంలో ఉత్సాహం అభివృద్ధి ఉంటవి. కొన్ని సందర్భాలలో నీచులవల్ల నిరుత్సాహం, ధనవ్యయం కలిగే సూచన ఉంది. కోర్టుకచ్చేరీలలో

శ్రమ అధికంగా కనుపించినా పర్యవసానంలో అనుకూలం అవుతుంది. ప్రస్తుతం సాహసకార్యాలకు దిగితే చివరకు ప్రతికూలం అయితీరుతుంది. ప్రయాణం చేస్తారు. ఆయుధాలు మొదలయినవి ఉపయోగించునప్పుడు తగు జాగ్రత్తగా ఉండండి. అనవసరమయిన సంచారం వల్ల ఉష్ణాధికృత. 22, 23, 25 తేదీలలో ధనవ్యయం, పుణ్యకార్యాలు, భోజనసుఖం, వృత్తిలో అభివృద్ధి నూచన.

స్త్రీలకు: ఈ మాసంలో మీ కుటుం

బంటో సంపూర్ణమయిన అనందం లభిస్తుంది. బంధువులవల్ల గౌరవం, గొప్పవారి సహవాసం లభిస్తుంది. ఆవులు ఇంటికివస్తారు. ఉల్లాసముతో కూడిన శ్రమ.


(నిశాఖ 4 పా, అనూరాధ, జ్యేష్ఠ)



ఈమాసం గ్రహాలు మీ ఆదృష్టాన్ని నూచిస్తున్నవి. ఈ సమయంలో మీరు ఏకమునా క్రాంత ప్రయత్నాలు మొదలుపెడితే సులభంగా నెరవేరి కొంతవఱకు లాభిస్తవి. శుభనూచనతో పాటు కొంత చెడశకునములున్నా ఉన్నవి. ఆనవరంగా ఇతరుల వ్యవహారాలు వైవేసుకొనటం అంగువల్ల వినోధాల శ్రమ తప్పవు. మీవృత్తి వ్యాపారాలలో చాలా ఆనుకూలమయిన పరిస్థితులు ఏర్పడతవి. మీరు సాహసం చేసి లాటరీ, స్పెక్యులేటివంటి పనులలో దిగి తేనెపప్పసడతారు. ప్రయాణంలో శ్రమఅధికం, ఫలం సల్పం. 13, 14, 27, 28 తేదీలలో మాటతోందరవల్ల కలహం, అధికమయిన ఖర్చు, బంధువులరాక.

శ్రీలకు: ఈ మాసం కుటుంబంలో మీవల్ల కొన్ని ముఖ్యమయిన పనులు నెరవేరుతవి. సాటివారిలో మెప్పు పొందుతారు. ఎరుఫరంగు వస్త్రాలు సంతత ఆనందాన్ని కలిగిస్తవి.

(మూల, పూ-షాఢ, ఉ-షాఢ 1 పా)



ప్రస్తుతం మీ రాశ్యధిపతి శత్రుక్షేత్రమందున్నాడు. అయినప్పటికీ ప్రస్తుతం రవిబుధులు బాగున్నార గనుక ఏమీ ఫరవా ఉండదు. ఇతరుల

సలహాలను నమ్మి మీ కార్యాలు చెరుపుకొంటారు. ఉద్యోగ వ్యాపారాదులలో కొన్ని విఘ్నాలు వస్తవి. పెద్దవారితో కలహాలు మనస్సుకు విచారం ధనవ్యయం సంభవిస్తవి. భార్య ఆరోగ్యం సరిగా యుండకపోవకంవల్ల అధిక ఖర్చు శ్రమ. 18, 20 తేదీల తరువాత మీకు చేతికరావలసిన పైకం ధారాళంగా వస్తుంది. కొందరు మిశ్రులు సహాయం చేస్తారు. వృత్తిలో అభివృద్ధి తృప్తికరమైన మార్పులు కలుగుతవి. కోర్టు వ్యవహారాలు కొంతవరకు అనుకూలమవుతవి, శుభ కార్య ప్రయత్నాలు నిదానంగా కాని నెరవేరువు. 18, 19, 26, 27 లలో నీచులతో కలహం. శుభ కార్యాలకై క్యయం.

శ్రీలకు:—ఇంటిలోని వారి అనారోగ్యం కారణంగా మీ మనశ్శాంతికి భంగం కలుగుతుంది. గౌరీ పూజ చేసుకొనండి. శుభం కలుగుతుంది తెలుపు, ఎరుపు రంగుల వస్త్ర, పుష్పాలు మంచిది. (ఉ-షాఢ 2, 3, 4 పా, శ్రవణం, ధనిష్ఠ 1, 2 పా)



మీకు ఈ వారం తృప్తికరమైన మంచి మార్పులు రావటానికి తగిన కాలం. ఈ సమయంలో అశ్రద్ధగా ఉండకపోతే తరువాత విచారించి ప్రయోజనం ఉండదు. మీ రాశికి గురు దృష్టి పూర్ణంగా ఉంది. అధికారులు మొదలయినవారి సహాయంవల్ల వృద్ధిలోకి రావలసిన సమయం. అ గడచేసిన ధన వ్యయం, శ్రమ ఫలించి సంపూర్ణమైన సుఖం, లాభం కలుగుతవి. మీ ఆరోగ్యమును గురించి కూడా శ్రద్ధగా

ఉండవలసిన సమయం. సాధారణంగా వాతము ఉష్ణమునకు సంబంధించి ఉంటుంది. పక్షముదిలో గౌరవము పలుకుబడి సంపాదిస్తారు. నీచులు మిమ్ములను నిమ్మారణంగా కలహాలకు దించుటకు యత్నిస్తారు. 9, 10, 23, 24 ల లో చోర భయం, విందు భోజనం, సాటి వాణిలో గౌరవం.

స్త్రీలకు:—మీరు కావలసిన నిబాధ్యతలు పై న పెట్టుకోవద్దు. కుటుంబ విషయాలలో జాగ్రత్త అవసరం. క్రొత్త వస్తువులు మొదలయినవి కొంటారు. సంతత ఆనందాన్ని పొందటానికి లక్ష్మీ పూజ ముఖ్యంగా చేసుకోవండి.

(ధనిష్ఠ 3, 4 పా, శతభీషం, పూ.భాద్ర, 1, 2, 3 సా)



మీ పనులు వ్యవహారాలు ఈ మాసంలో మీరే జాగ్రత్త తీసుకోవటం మంచిది. ఇతరులను నమ్మి విడిచిపెడితే తరువాత విచారించవలసి వస్తుంది. మీ వల్ల ఉపకారం పొందినవారు కొందరు తిరిగి మీ అపకారానికి ఎదురుచూస్తారు. 2, 3 వారాలలో ధనానికి కొంగం కొరత కనిపిస్తుంది. భాగస్తులతో కలహాలు వచ్చి మనసును కలవర పెడతవి. అన్ని సంగతులు ఉండికూడా అనుభవానికి రావు. 10, 11 తేదీల తరువాత మీ వృత్తి వ్యాపారాలలో స్థిమితం ఏర్పడి ధనాదాయం మొదలయినవి తృప్తికరంగా ఉంటవి. వాహనభయం కలిగే సూచన ఉంది. దైవభక్తి పుణ్యకార్యాలు చేస్తారు. 4, 5, 9, 10, 13 తేదీలలో అకారణభయం, ధనకష్టం, అకాలభోజనం, క్రొత్త వారితో పరిచయం.

స్త్రీలకు: మీ ఆరోగ్యాన్ని గురించి శ్రద్ధగా ఉండండి. మీరు ఈ మాసం క్రొత్త వస్త్రాలంకారాలు కొనవద్దు. మీ రహస్యాలు ఇతరులకు తెలియకుండా ఉండటానికి యత్నించండి. మజ్బువన్నెకొని నలుపురంగు వస్త్రాలు కొని ధరించడం మంచిది.

(పూ. భాద్ర 4 పా, ఉ. భాద్ర, రేవతి.)



ఈ మాసం కొంత వరకు అనుకూలమయినదే: మీరు చేసిన ప్రయత్నాలు ఫలించుటకు ఇది సరిగిన కాలం. మిత్రులవల్ల సహాయం లభిస్తుంది. లోగడ మీ శత్రువర్గంలో ఉన్నవారు మీ యందు అనుకూల భావం చూపిస్తారు. ధనాదాయం బాగున్నట్లు కనపించినా కుటుంబంలో ఖర్చులు విశేషం కావడం వల్ల చివరకు ఏమీ మిగలకుండా పోతుంది. శుభకార్య ప్రయత్నాలు అనుకూలమవుతవి. వృత్తి వ్యాపార సందర్భాలలో కలతలు వచ్చే సూచన ఉంది. భార్యపిల్లల ఆరోగ్యం గురించి జాగ్రత్తగా ఉండడం మంచిది. 19, 20 తేదీల తరువాత వృత్తిలో స్థిమితం ఏర్పడి మంచి ఆదాయం వస్తుంది. సంఘకార్యాలు నెరవేరుతవి. 20, 21, 26, 27 లలో ఆడంబరాలకై ధనవ్యయం, పుణ్యకార్యాల, మిత్రులవల్ల సహాయం, శుభవార్తా శ్రవణం.

స్త్రీలకు: విరోధులు అనవసరంగా మీతో కలహించటానికి యత్నిస్తారు. కొని మీరు తొందరపడతగిన సమయం కాదు. వస్త్రాలు, నగలు మొదలయినవి కొనటంలో పొరపాటు రాకుండా చూచుకోవండి.

—భాస్కరాచార్య.

ఆంధ్రజ్యోతి పజిల్స్

శ్రీ. శ్రీ.

[ప్రస్తుతం వినోదంకోసమే. ఇంకా విత్తంమీద కాంక్షలేదు.]

పజిలు నెం. 3

| | | | | | | |
|----|----|----|----|----|----|----|
| 1 | 2 | 3 | 4 | 5 | 6 | 7 |
| 8 | 9 | 10 | 11 | 12 | | |
| 13 | 14 | 15 | 16 | 17 | | |
| 18 | 19 | 20 | 21 | 22 | 23 | |
| 24 | 25 | 26 | 27 | 28 | 29 | |
| 30 | | 31 | 32 | 33 | | |
| 34 | 35 | | 36 | 37 | 38 | |
| 39 | 40 | 41 | | 42 | 43 | 44 |
| 45 | | | 46 | | | |

1. తల తిరుగుడు.
3. పిల్లి లేని పినతల్లి.
5. ఏటంకాంబు కాబోలు ఈఫిలింసంస్థ.
8. శ్రీని దీనితో పోలుస్తారు.
10. ధన వివర్యాసం, [చ్చు.
12. అప్పులున్నవారినుంచి తెచ్చుకోవ
14. జల తరంగిణిలో తీగ.
16. సూర్యుడు కాంతిలేని కవి.
18. మెదటా తుదీలేని జాబులు.
20. అటువంటివే కొలతలు.
22. మనం అందరం.
24. గజేంద్రునికి లభించింది.
26. చిలకమర్తివారి నవలలో బంగారం లేదు.
28. అర్థరహితము (కాని, అర్థ సహితముకూడా.)
30. క్రాస్ కి ఇంకోవర్డ్, అదే ఈపజిల్.
32. అవణరాజుకత (ఆద్యంతాలు మాత్రం.)
35. ఏనుగుల కన్నీటిలో రాళ్లు.
37. సగం విఫలత (సగం సఫలత కూడా.)
39. మనది పూర్తిగాకాని మనస్సు.
41. సువాసన ద్రవ్యం.
43. భార్యల తప్పులో ఉంది (భర్తల తప్పులో కూడా)
45. యమునమారి రోగం ఇదికావచ్చు.
46. నారద వీణ.
2. జగతల ప్రతాపననుంచి దీన్ని మినహాయించండి.
4. పోలేని కవి.
6. రాలేని రాణులు.
7. కథనాయిక కన్నతల్లి.
9. సగం అవతల.
11. భూమి ఖరీదు
13. కొత్తమోస్తరు ప్రారంభం.
15. సగం ఇవతల.
17. —నారాయణ.
19. బ్రహ్మాతోకలిసి పట్టుకోవచ్చు జాగ్రత్త!
21. బ్రహ్మవ్రాతకి జాగా.
23. జోడు.
25. ఒక ఇంటిపేరు.
27. —చెడ్డది వితంతువు.
29. గంటమాపించే కంటకం.
34. ప్రేమవాసన కాబోలు!
33. నోరుంచే కాస్తుంది.
84. వాహినీయోగి.
36. భూగోళశాస్త్రంలోని పదం.
38. —మాసినవాడు గాడిద.
40. వికారంలేని తిథి.
42. కేసరీకుటీరం ?
44. తలవులకు స్నానం.

అగ్రస్తు నెల సౌల్యాషన్

| | | | | | | | | | | | | |
|----|----|--------|--------|--------|--------|--------|--------|--------|--------|--------|--------|----|
| 1 | ప | ర | మ | 2 | ప | ర | 3 | శో | షా | స | 4 | ము |
| | ర | XXXXXX | XXXXXX | చ | XXXXXX | బ | XXXXXX | XXXXXX | XXXXXX | XXXXXX | XXXXXX | 35 |
| | శు | XXXXXX | 5 | షా | గ | XXXXXX | 6 | యా | 7 | ప | XXXXXX | ము |
| 8 | ౧ | మి | రె | డి | XXXXXX | 9 | జి | బు | లో | భ | | |
| | హ | XXXXXX | XXXXXX | XXXXXX | XXXXXX | XXXXXX | XXXXXX | XXXXXX | XXXXXX | XXXXXX | XXXXXX | స |
| 10 | చ | ర | 11 | క | 12 | కు | XXXXXX | 13 | జ | రి | మా | ని |
| | త | XXXXXX | 15 | తి | క్క | XXXXXX | 16 | క | క్క | XXXXXX | XXXXXX | య |
| | ర | XXXXXX | XXXXXX | XXXXXX | XXXXXX | XXXXXX | XXXXXX | XXXXXX | XXXXXX | XXXXXX | XXXXXX | కు |
| 17 | ము | ప్ప | తి | క | మా | డు | బం | తు | టి | | | |

సూత్రం **భాష్యం**

“పాస్తీలో (కమ్యూనిస్టు) నేనేందుకు చేరాను?”

—అనిసెట్టి సుబ్బారావు.

సెక్యూరిటీకోసా, చేతావాతా నిష్పవాగ్నికర్కుతూ, హాయిగా నిద్రపోవటానికి వీలున్న పాస్తీ ఇవొక్కటే. అదీకాక ఈనాడు తమరు బ్రహ్మచారులు కాదుగదా.

“కామ్రేడ్ మన్నవ వెంకట్రామయ్య కున్నది ఎకరంనర. అంతా ఇస్తానంటే బలవంతాన ఆపి రు 200 లు లువ్వమన్నాం.”

—ప్రజాశక్తిలో మా విలేఖరి.

అనుభవం! పొదుగుకోసి పాలుతాగితే ఎట్లా ముందు ముంసు? అదీకాక ఎకరం ఎకరంనరవాళ్లు చాలామంది పాస్తీలలోనూ, ఆశ్రమాలలోనూ చేరాలనిమాస్తాను. వాళ్ళని ఇలా జాగ ర్తగా పట్టకురావడంలోనే ఉంది తెలివి!

బి. ఎన్. కె. ప్రెస్, 43, ఆచారప్పన్ వీధిలో బి. నాగిరెడ్డిగారిచే ముద్రింపబడి
ఆదేచోట బి. ఎన్. గుప్తగారిచే ప్రకటించబడింది. ఎడిటర్ : చక్రపాణి.



సుందర్

[నాటకం]

సౌరీస్ రచన

జీవితాన్ని ఒకకణంగా భావించి అదే పరమావధిగా జీవితాన్ని గడిపిన ఒక కళాజీవి చరిత్ర. విచిత్రమైన సన్నివేశాలు. పాలవంటి తెల్లని చేతికాగితము. సర్వాంగసుందరుడైన ముద్రణ.

వెల మాడురూపాయలు మాత్రం
పోస్టు ఖర్చులు మావి.

యువ బుక్ డిపో

గవర్నరు కేట, బెజవాడ.

ఆచారప్పన్ బీధి, మదరాస్,

ఉప్పసముతో
బాధపడువారికి
సశలహా
ఇదే



“తాత్కాలికంగా ఉపశమనము కలిగింపే మందులను వాడడం చాలా వైజ్ఞానికం.”

అప్పటిప్పుడు వెంటనే గుణమిచ్చు యే గాక, ఉబ్బన వ్యాధియొక్క మూలకారణములను రూపుమాపి శాశ్వతంగా నయము చేయు వని పురోహితచారి శ్వాసహరి మాత్రమే. శ్వాసహరిని ఇరుట ప్రారంభించిన వెంటనే, దగ్గుపోయి, శ్వాస భారముగుటయేగాక, జీర్ణోశము, ఉపరితిల్లులు క్రమేణ బలపడి, ఉబ్బనము పూర్తిగా తగ్గిపోవును.

ఉబ్బనము, ఉపరితి నలువకుండుట, వదుము వాచ్చి. గొంతుకలో నవరలిగించు దగ్గు, మొదలగు గుండెజబ్బులకు శ్వాసహరి (సేవీరంగు ప్యాకెట్టు) ను వాడుదు. చులభ్యము, పులి తేవులు. వీటిచే భారపడు ఉబ్బన వ్యాధిగ్రస్తు

లగువారు శ్వాసహరి కాంపౌండు (విరుషరంగు ప్యాకెట్టును) వాడుదు.

అందరు తెమిస్తులవర్ణను, 3. 6. 12 ప్యాకులు వైజ్ఞానిలో, రు. 3-6-0 రు. 5-12-0. రు. 10-0-0 దరలు గలిగివని లభించును.

మద్రాసు స్వాక్తిస్తులు: మెనర్యు: అప్పా డి. కో., వైజ్ఞానికారు లొద్దు.
,, అమృత రత్నాకర ఫార్మసీ, గోవిందప్పనాయక్ పీఠి,



తయారు చేసేవారు:

డాక్టర్ పురోహిత ఫార్మసీ,
కొల్లా పూరు.

**PUROHIT
SHWAS-HARI**



మనోహరం

Directed by
R.H. REED

CASTING BY
 KONGA RAJU
 ART BY
 NAGORU

